

میر تقی میر



میر تقی میر کی شاعری



ضیاء المشرقین پبلیشرز لاہور - کراچی
پاکستان

تیسرا سانس

منہج سید سعادت علی قادری

ناشر
ضیاء القرآن پبلی کیشنز
مئج بئس روڈ
اردو بازار
لاہور

marfat.com

Marfat.com

جملہ حقوق بحق ناشر محفوظ ہیں

نام کتاب	تیس راتیں
مصنف	مفتی سید سعادت علی قادری
ناشر	ضیاء القرآن پبلی کیشنز، لاہور
تاریخ اشاعت	اگست 2004ء
تعداد	ایک ہزار
کمپیوٹر کوڈ	12149
قیمت	69/- روپے

ملنے کے پتے

ضیاء القرآن پبلی کیشنز

داتا دربار روڈ، لاہور۔ 7221953

9۔ انکریم مارکیٹ، اردو بازار، لاہور۔ 7247350-7225085

فیکس:۔ 042-7238010

14۔ انفال سنٹر، اردو بازار، کراچی

فون:۔ 021-2210212-2212011-2630411

e-mail:- zquran@brain.net.pk

Website:- www.ziaulquran.com

marfat.com

Marfat.com

پیش لفظ

تیس ماہ رمضان المبارک کی باتوں کے لیے تیس مضامین کا مجموعہ ہے جس کو میں نے نہایت آسان زبان میں اس مقصد سے مرتب کیا ہے کہ ہر رات، عشاء کی افان کے بعد فرضوں سے پہلے مساجد میں ان کے سننے کا اہتمام کیا جائے، وقت کو ملحوظ رکھتے ہوئے اختصار سے کام لیا ہے، آٹھ ویں منٹ کے درمیان ایک مضمون پڑھا جاسکتا ہے، عربی عبارات نہ پڑھی جائیں تو کوئی مضائقہ نہیں، باوجود اختصار کے ان مضامین میں اہم ضروری مسائل اور تاریخی واقعات بیان کرنے کے علاوہ اخلاق کردار کی اصلاح کو بھی ملحوظ رکھا گیا ہے۔ ہمیں یقین ہے کہ اگر مساجد میں، اس سلسلہ کو پابندی کے ساتھ جاری کیا گیا تو عوام دلچسپی سے سنیں گے بھی اور خیر صاف نوجوان اور بچوں کو، اس سے بے حد فائدہ ہوگا۔

۱۹۸۱ء میں پہلی مرتبہ جنوبی افریقہ کا دورہ کیا۔ رجب و شعبان کے مہینے، اس لیے رمضان کی آمد کا چرچا ہو رہا تھا، اسی دوران بے بتایا گیا، کہ ایک عرصہ سے جنوبی افریقہ میں یہ طریقہ مانج ہے کہ عشاء کے فرضوں کے بعد تراویح سے قبل ایک مختصر تقریر ہوتی ہے، بعض مساجد میں یہ ذمہ داری ائمہ کی ہے اور بعض میں، کوئی بھی نوجوان کسی کتاب سے کچھ پڑھ دیتا ہے مجھے افسوس ہوا کہ رواج اچھا ہے۔ لیکن پورا فائدہ نہیں ہوا کیوں کہ اس قسم کی کوئی مناسب کتاب نہیں جو ان باتوں میں سامنے کے لیے موزوں ہو۔ میں نے خود یہ کام کرنے کا فیصلہ کیا۔ لیکن افسوس کہ مسلسل سفر اور شدید تبلیغی ذمہ داریوں کے سبب تاخیر ہوتی رہی، اور ہر سال جنوبی افریقہ کے

دورے، پر مجھے اس تاخیر کا احساس ہوتا رہا۔

خدا کا شکر ہے کہ اس سال رمضان المبارک میں قیام ہالینڈ کے دوران قدرے فرصت میسر آئی، اور اس کام کو شروع کر دیا، پھر بھی پوری یکسوئی کے ساتھ، جتنی توجہ سے ان مضامین کو مرتب کرنا چاہیے تھا، وہ صرف نہ کر سکا، تاہم مجھے یقین ہے کہ نہ ہونے سے کچھ ہونا بہتر ہوگا اور انشاء اللہ کتاب مفید ثابت ہوگی، آپ خود پڑھیے اور دوسروں تک اس کو پہنچائیے تاکہ فائدہ عام ہو۔

چونکہ، جنوبی افریقہ اور دیگر اکثر افریقی ممالک میں انگریزی زبان بولی اور سمجھی جاتی ہے اور ہالینڈ کی زبان ڈچ ہے۔ لہذا ان دونوں زبانوں میں بھی ترجمہ کیا جا رہا ہے۔ جو جلدی منظر عام پر آجائے گا، اس سے پہلے میری کتاب "مرضی سے موت تک" اچھا برتاؤ دونوں کا ترجمہ ان زبانوں میں ہو چکا ہے۔

قارئین سے، سامعین سے گزارش ہے کہ اگر کتاب سے کچھ فائدہ ہو تو، فقیر اتم الحمد کو اپنی دعاؤں میں ضرور یاد کر لیں۔

محتاج دعا

فقیر سعید سعادت علی القادری

۲۱ رمضان المبارک ۱۴۰۶ھ

مطابق ۳۱ مئی ۱۹۸۶ء

ہالینڈ

فہرست

صفحہ	مضامین	صفحہ	مضامین
۴۸	نویں رات	۷	پہلی رات
	دخصیت روزہ		استقبالِ رمضان
۵۴	دسویں رات	۸	دوسری رات
	نفعی روزے		فضیلتِ رمضان
۵۹	گیارہویں رات	۱۷	تیسری رات
	خام دنوں کے روزے		تراویح
۶۵	بارہویں رات	۲۳	چوتھی رات
	مقصدِ روزہ		سحری
۷۰	تیرہویں رات	۲۸	پانچویں رات
	صبر		فرضیتِ روزہ
۷۵	چودھویں رات	۳۳	چھٹی رات
	مواسات		مسائلِ روزہ
۸۰	پندرہویں رات	۳۸	ساتویں رات
	فراخی رزق		مسائلِ روزہ
۸۵	سولہویں رات	۴۳	آٹھویں رات
	غزوہ بدر		روزہ اور روزہ دار

صفحہ	مضامین	صفحہ	مضامین
۱۲۶	چوبیسویں رات قرآن کا چیلنج	۹۰	سترہویں رات غزوة بدر
۱۳۶	پچیسویں رات ترتیب قرآن	۹۶	اٹھارویں رات توبہ و استغفار
۱۳۶	چھبیسویں رات شب قدر	۱۰۱	انیسویں رات اعتمکات
۱۳۶	ستائیسویں رات دُعا	۱۰۶	بیسویں رات مسائل اعتمکات
۱۳۶	اٹھائیسویں رات الوداع	۱۱۱	اکیسویں رات نزول قرآن
۱۵۱	انتیسویں رات مدقہ فطر	۱۱۶	بائیسویں رات عظمت قرآن
۱۵۵	تیسویں رات عید الفطر	۱۲۲	تیسویں رات مقصد نزول قرآن

پہلی رات

بِسْمِ اللّٰهِ الرَّحْمٰنِ الرَّحِیْمِ - نَحْمَدُہٗ وَنُصَلِّیْ عَلٰی سَیِّدِنَا مُحَمَّدٍ وَآلِہٖ وَسَلَّمَ

آج کا سورج غروب ہونے کے بعد ہم نے خوشخبری سنی، کہ رمضان کا چاند نظر آگیا، یہ مشرہ سنتے ہی ہم سب اس مقدس مہینے کی مخصوص عبادت، تراویح ادا کرنے کے لیے جمع ہیں، اللہ ہماری حاضری کو قبول فرماتے، اور خیر و عافیت کے ساتھ اس مبارک مہینے کو پورا کرے اس برکت والے مہینے کی آمد پر، میں، آپ کو آپ کے گھر والوں اور دنیا بھر کے مسلمانوں کو مبارکیاؤ پیش کرتا ہوں، امد اس، پہلی رات میں، نبی کریم علیہ السلام کا وہ خطبہ سناتا ہوں، جس سے ہم سب کو اس مہینے کی عظمت اور فضیلت کا صحیح اندازہ ہو سکتا ہے۔

حضرات محترم!

حضرت سلمان فارسی رضی اللہ عنہ بیان کرتے ہیں کہ آخر شعبان میں نبی کریم علیہ السلام نے، صحابہ سے خطاب کرتے ہوئے فرمایا۔

یا ایہا الناس قد اظلمکم	اے لوگو، تم پر عظمت والا مہینہ سایہ کر رہا ہے
شہر عظیم شہر مبارک شہر فیہ	یہ مہینہ برکت والا ہے، جس میں ایک رات ایسی ہے
لیلۃ خیر من الف شہر جعل اللہ	جو ہزار مہینوں سے بہتر ہے یہ وہ مہینہ ہے جس
صیامہ فریضۃ و قیام لیلایہا	کے روزے اللہ نے فرض کیے، اور جس کی راتوں کا
تطوعاً من تقرب فیہ بتحصیۃ	قیام نفل بتایا، جو اس مہینہ میں کسی نفل، نیکی سے
من الخیر کان کمین ادی فریضۃ	اللہ کا قرب حاصل کرنا چاہے تو اسے فرض ادا
فیما سواہ ومن الخیر کان کمین	کرنے کے برابر ثواب ملے گا۔ اور جس سے اس مہینہ

میں، کسی نفعی، نیکی۔ سے اللہ کا قرب حاصل کرنا چاہے تو اسے فرض ادا کرنے کے برابر ثواب ملے گا اور جس نے اس مہینہ میں ایک فرض ادا کیا، تو اسے دوسرے مہینوں کے متر فرضوں کے برابر ثواب ہوگا۔ یہ صبر کا مہینہ ہے۔ اور صبر کا ثواب جنت ہے۔ یہ آپس میں ہمدردی کا مہینہ ہے یہ وہ مہینہ ہے جس میں مسلمانوں کا رزق بڑھا دیا جاتا ہے جو اس مہینہ میں کسی روزے دار کو اقطار کرنے تو اس کے گناہوں کی بخشش ہوگی اور آگ سے اس کی گردن آزاد ہو جائے گی، اور اس کو روزے دار کا سا ثواب ملے گا۔ روزے دار کے ثواب میں کمی کے بغیر حضرت سلمان فرماتے ہیں، ہم نے عرض کیا یا رسول اللہ، ہم میں سے ہر شخص کے پاس روزہ انظار کرنے کا انتظام نہیں، تو حضور علیہ السلام نے فرمایا اللہ یہ ثواب اس شخص کو بھی دے گا، جو دودھ کے ایک گھونٹ، یا کھجور، یا گھونٹ بھر پانی سے کسی کو انظار کرے، اور جس نے روزے دار کو پیٹ بھر کھانا کھلایا، اللہ اسے، قیامت کے دن وہ پانی پلائے گا جس کے بعد جنت میں جانے تک وہ کبھی پیاسا نہ ہوگا۔ یہ وہ مہینہ ہے جس کے اول میں رحمت نازل ہوگی اور آخر میں آگ سے آنا دی ہے

ادی فریضة فیہ کان کمین ادی سبعین
 فریضة فیما سواہ وھو شھر الصیر
 والصیر ثوابہ الجنة وشھر المولداة
 وشھر یزاد فیہ رازق المؤمن من
 فطر فیہ صائما کان لہ فقرة
 لذنوبہ وعتق رقبتہ من النار
 وکان لہ مثل اجرہ من غیر ان
 ینتقص من اجرہ شیء، قلنا یا رسول
 اللہ لیس کلنا نجس وان فطر ید الصائم
 فقال رسول اللہ صلی اللہ علیہ وسلم
 یعطی اللہ هذا الثواب من فطر
 صائما علی مذقة لبن او تمرة
 او شربة من ماء ومن
 اشبع صائما سقاہ اللہ
 من حوضی شربة لا یظما
 حتی یدخل الجنة وھو
 شھر اولہ رحمة و
 اوسطہ مفقرة و آخرہ
 عتق من النار و من
 خفف عن مملوکہ فیہ غفر
 اللہ لہ و اعتقہ من

العناب۔ اور جو اس مہینہ میں اپنے غلام (مطلوب) سے نرمی کرے
(مشکوٰۃ شریف) گا تو اللہ سے بخش دے گا اور آگ سے آزاد کر دیگا۔

حضرات محترم!

ہمارے آقا صلی اللہ علیہ وآلہ وسلم کا یہ خطبہ رمضان کی عظمت اور برکت کو سمجھنے کے لیے واضح اور کافی ہے، خود فرمائیے، کہ آپ نے اس مہینہ کے آنے کی خبر دیتے ہوئے فرمایا کہ ”تم پر ایک عظیم مہینہ سایہ کرنے والا ہے، یعنی رمضان ایک ایسا سایہ دار درخت ہے کہ جو مسلمان بھی اس کے نیچے، تنکا، ہارا، آتا ہے۔ اس کو یہ سکون بخشتا ہے، دنیا اور آخرت کے عذاب سے بچا لیتا ہے، حقیقت یہی ہے کہ روزہ رکھنے والا اگرچہ، دن بھر بھوکا پیاسا رہتا ہے، رات کو زیادتی ادا کرتا ہے۔ لیکن اس کے باوجود، اسے ایک خاص، فرحت، سکون اور روحانی سرور حاصل ہوتا ہے۔ جیسا کہ نبی کریم علیہ السلام نے فرمایا،

للصائم فرحتان، فرحة عند فطرته و فرحة عند لقاء ربه۔
روزے دار کو دو خوشیاں نصیب ہوتی ہیں ایک تو افطار کے وقت اور دوسری اپنے رب سے ملنے وقت نصیب ہوگی۔ (مشکوٰۃ شریف)

جب مسلمان افطار کرتا ہے، تو اس کی خوشی اس کے چہرے سے ظاہر ہونے لگتا ہے سکون ملتا ہے، کیسا سرور حاصل ہوتا، اس کا صحیح اندازہ صرف روزے دار ہی کو ہوتا ہے۔ روزہ پورا ہونے اور اس عظیم عبادت کے ادا کرنے میں کامیابی پر خوشی سے دل جھوم اٹھتا ہے۔ اس روحانی کیفیت و سرور کا اندازہ انشاء اللہ کل سے ہم سب کو ہوگا۔ اور دوسری خوشی جو خدا کے دربار میں حاضری کے وقت نصیب ہوگی، اس کو ہم اپنے لفظوں میں کیسے بیان کر سکتے۔ بس اللہ ہمارے روزے قبول کرے، تو ہمیں یقین کہ پھر قیامت کے دن ہمارا رب ہم سے خوش ہو کر یہی فرمائے گا۔ اے بندے، جو

میں نے کہا وہ تو نے دنیا میں مجھے ماضی کرنے کے لیے کیا۔ تو اب میں تجھ سے ماضی ہوں، اور اب یہاں جو تو کہے گا وہ میں کروں گا۔

نبی کریم علیہ السلام نے، اپنے خطبہ میں ہمیں بتایا کہ، یہ مہینہ ایسی رحمتیں برساتا آیا ہے، کہ اس مہینہ میں ایک نفل نیکی کرنے والا، اتنا ثواب پاتا ہے، جتنا عام دنوں میں، فرض ادا کرنے پر ملتا ہے، اور اس مہینہ میں ایک فرض عبادت کرنے والے کو اتنا ثواب دیا جاتا ہے، جتنا عام دنوں میں ستر فرض ادا کرنے پر دیا جاتا ہے، پس آج ہم جس قدر بھی خدا کا شکر ادا کریں کم ہے، کہ اس نے ہمیں اتنی عمر عطا فرمادی کہ ہمیں یہ مہینہ نصیب ہو گیا، اب ہم جتنا چاہیں ثواب بٹور لیں، اور جو چاہیں اپنے رب سے مانگ لیں کہ اس کی رحمت کا سایہ پھیلا دے، بس اس کے نیچے پہنچنے کی دیر ہے۔

حضور علیہ السلام کے ارشاد کے مطابق یہ مقدس مہینہ ہمارے اندر صبر کی قوت پیدا کرے گا۔ جو مومن کامل ہونے کی علامت ہے اور باہمی ہمدردی و محبت کا جذبہ بیدار کرے گا۔ جو مسلم معاشرے کی خصوصیت ہے۔ اس مہینہ کی برکت سے ہمارے رزق میں فراخی ہوگی۔

پس، مبارک ہو، کہ یہ مہینہ آگیا اور خلائق نے ہمیں یہاں جمع ہونے کی توفیق بخشی دیکھے، رب کریم کے، کرم کے دروازے کھل چکے ہیں، میرے آقا صلی اللہ علیہ وسلم بتاتے ہیں کہ اگر

اداکان اول لیلة من	جب رمضان کی پہلی رات ہوتی ہے تو شیاطین
شہر رمضان صعدت الشیاطن	اور کیش جن قید کر دینے جاتے ہیں، دوزخ
ومردة الجن و غلقت ابواب	کے دروازے بند کر دیئے جاتے ہیں کہ ان
النار فلم تفتح منها باب	میں سے کوئی دروازہ نہیں کھولا جاتا، جنت
وفتحها نواب الجنة فلم	کے دروازے کھول دیئے جاتے ہیں کہ ان

یغنی مدھا باب وینادی عتادیا
یاغنی العین اقبل ویا باغی الشر
اقتصر والله عتقاء من النار و
ذالك كل ليلة۔

میں سے کوئی دروازہ بند نہیں کیا جاتا اور غیبی
پکرنے والا پکارتا ہے کہ اسے بھلائی چاہئے
وہ اسے آواز دے برائی چاہئے ولسے باز آجیا
اور اللہ کی طرف سے لوگ آگ سے آزاد کیے

(مشکوٰۃ شریف) جانتے ہیں، اور یہ ہر رات ہوتا ہے۔

ہم یقین کرتے ہیں کہ منبر صادق صلی اللہ علیہ وسلم کے ارشاد کے مطابق، اس وقت
سے شیاطین اور سرکش جن قید ہو چکے ہیں۔ دوزخ کے دروازے بند ہیں۔ جنت کے
دروازے کھلے ہیں۔ خدا کی طرف سے پکار آرہی ہے کہ مہربانیاں پھیلاؤ اور بھرو گناہوں
سے نجات کا اعلان ہو رہا ہے، اب نفس پر کنٹرول کرنا باقی ہے، جو ہمارا کام ہے۔ پس
آئیے، عزم کریں۔

کہ اس موقع سے پورا پورا فائدہ حاصل کریں گے، روزانہ اسی طرح جمع ہوں گے، پابندی
سے تراویح ادا کریں گے، روزے رکھیں گے، زیادہ سے نیکیاں کرنے کی کوشش کریں گے، اپنے
اندر صبر کی قوت پیدا کریں گے۔ آپس کی کدورتوں اور نفرتوں کو محبت میں بدل کر ایک دوسرے
کے لیے ایثار کریں گے، غریبوں کی ہر طرح مدد کریں گے، مصیبت زدہ بھائیوں کو سکھ فرام
کریں گے۔ یقین جلتیے اگر ہم یہ عزم کر لیں تو اس مقدس مہینہ کا ہم پر ایسا سایہ ہو گا کہ ہمیشہ
کے لیے دنیا کی مصیبتوں اور آخرت کے عذاب سے نجات پائیں گے۔ اللہ عمل کی توفیق دے
آمین، و صلی اللہ تعالیٰ علی خیر خلقہ محمد و علی آلہ واصحابہ
اجمعین۔



دوسری رات

بِسْمِ اللّٰهِ الرَّحْمٰنِ الرَّحِیْمِ مُحَمَّدٌ وَنَصَلِیْ عَلٰی رَسُوْلِہِ الْکَرِیْمِ وَعَلٰی اٰلِہٖ وَاصْحَابِہٖ اٰجْمَعِیْنَ

حضرات معترم!

اسلامی سال کے بارہ مہینوں میں صرف رمضان کا مہینہ ہے جس کا نام ہمیں قرآن مجید

میں ملتا ہے۔ اللہ تعالیٰ فرماتا ہے۔

رمضان کا مہینہ جس میں قرآن اتارا گیا، جو لوگوں کے لیے ہدایت، رہنمائی اور سخن و باطل میں فرق کر دینے والی نشانیوں لے کر نازل ہوا، تو تم میں سے جو کوئی اس مہینہ کو پائے وہ اس کے روزے رکھے،

شَهْرُ رَمَضَانَ الَّذِي اُنزِلَ فِيْهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدٰى وَالْقُرْآنِ فَمَنْ شَهِدَ مِنْكُمُ الشَّهْرَ فَلْيَصُمْهُ۔

رپ ۲ سورۃ بقرہ آیت ۱۸۵

رمضان کے معنی ہیں جلا دینے والا، جیسے آگ سونے کو جلا کر اس کا بیل کھیل دوہ کر دیتی ہے، اس کو صاف و شفاف کر دیتی ہے۔ اسی طرح اس مہینہ کی نیکیاں اور عبادتیں، مسلمانوں کو گناہوں سے پاک و صاف کر دیتیں اور چمکا کر خدا سے قریب کر دیتیں اور اس کا پیار ہیں، نبی کریم علیہ السلام فرماتے ہیں،

جس نے ایمان و خلوص کے ساتھ رمضان کے روزے رکھے اس کے پچھلے گناہ بخش دیئے جاتے ہیں اور جس نے رمضان کی راتوں میں ایمان و خلوص کے ساتھ عبادت کی، اس کے پچھلے گناہ

مَنْ صَامَ رَمَضَانَ اِيْمَانًا وَّ اِحْتِسَابًا غُفِرَ لَهٗ مَا تَقَدَّمَ مِنْ ذَنْبِهٖ وَ مَن قَامَ رَمَضَانَ اِيْمَانًا وَّ اِحْتِسَابًا مَا تَقَدَّمَ

مِنْ ذَنْبِهِ۔

صاف کر دیئے جاتے ہیں۔

(مشکوٰۃ شریفین)

رمضان، اللہ کے ناموں میں سے ایک نام ہے، اسی لیے اس کے احترام کا بھی حکم

دیا گیا، حضور علیہ السلام نے فرمایا،

یہ مت کہو کہ رمضان آیا اور رمضان گیا، بلکہ

لا تقولوا جاء رمضان

کہو رمضان کا مہینہ آیا، کیونکہ رمضان اللہ کے

وذهب رمضان ولكن قولوا جاء

ناموں میں سے ایک نام ہے۔

شهر رمضان فان رمضان اسم

(روح البیان)

من اسماء الله تعالى۔

اسی لیے اس کو شہر اللہ " اللہ کا مہینہ کہا جاتا ہے، اور یہی وجہ کہ اللہ نے

اسی کو اپنی کتاب قرآن کریم اور اس سے پہلی کتابیں نازل کرنے کے لیے پسند فرمایا کہ:

صحف ابراہیم، رمضان کی پہلی سات میں، توہات مہیٹا مات میں، انجیل تیرھویں رات

میں نازل ہوئیں، (روح البیان)

اس میں شک نہیں کہ کلام الہی۔ ایک عظیم نعمت ہے جس کے نزول کے لیے اس مہینہ

کا انتخاب، درحقیقت اس بات کا اعلان ہے کہ یہ مہینہ خدا کی بے شمار رحمتوں کے نزول

کا مہینہ ہے، لیکن ان رحمتوں سے فائدہ اہل ایمان ہی کو نصیب ہوتا، کہ نجر زمین پر کتنی

ہی بارش ہو اس میں اگانے کی قوت پیدا نہیں ہو سکتی، اسی لیے نبی کریم علیہ السلام کے

ارشاد میں، روزہ رکھنے اور تراویح ادا کرنے والوں کے لیے "ایمان و احتساب" یعنی ایمان

اور خلوص کا ذکر موجود ہے کہ بغیر ایمان و خلوص کے کسی نیکی کا اجر نہیں ملتا، تو روزے

کے ذریعہ سارے گناہ کیسے دھل سکتے۔

نیز رحمت باری سے فائدہ حاصل کرنے کے لیے ضروری ہے کہ انسان، خود بھی

پیکر رحمت بنے کہ اس مہینہ میں اپنے گھر والوں کو خوب کھلاؤ، پہناؤ، رشتہ داروں

اور پڑوسیوں کی ضرورت پوری کرنے کی کوشش کرو، غریبوں کو تلاش کرو، اور ان کی مدد کرو، کہ جب تم اپنے خزانوں کا منہ ضرورت مندوں کے لیے کھول دو گے تب ہی خدا کی رحمت کا رخ تمہاری طرف ہوگا، کہ پانی جب تیزی سے جاتا ہے تو تیزی سے آتا بھی ہے، حضرت ابن عباس رضی اللہ عنہما نبی کریم علیہ السلام کا طریقہ بیان کرتے ہوئے بتاتے ہیں۔

جب رمضان کا مہینہ شروع ہوتا تو حضورؐ

اذ دخل شهر رمضان

علیہ السلام قیدیوں کو چھوڑ دیا کرتے تھے اور

اطلق كل اسير واعطى كل سائل۔

پہرہ لگنے والے کو دیا کرتے تھے،

ومشکوۃ شریف

گویا، پیکرِ رحمت صلی اللہ علیہ وسلم کی رحمت بھی رمضان میں زیادہ ہو جایا کرتی تھی، پس تمہیں بھی چاہیے کہ جتنی بھی مہربانی کر سکتے ہو کرو، پھر دیکھو کیسے برستی ہے رحمت باری۔

حضرت مکرم!

ہم سب قرآن کریم کا احترام کرتے ہیں، اس لیے کہ یہ اللہ کا کلام ہے، مسجد کا احترام کرتے ہیں، اس لیے کہ یہ اللہ کا گھر ہے پس اسی طرح ہمیں رمضان کا بھی احترام کرنا چاہیے کہ یہ اللہ کا مہینہ ہے، پس اس کے احترام کا، اعلیٰ اور بہترین طریقہ تو یہی ہے کہ اس کا ہر لمحہ خدا کی یاد اور اس کی عبادت میں گزارا جائے اور پورا مہینہ تراویح و روزے کی پابندی کی جائے اور اگر کوئی کسی مجبوری کی وجہ سے روزہ نہیں رکھ سکتا تو اس کو بھی کم از کم رمضان کے احترام کا خیال رکھنا چاہیے، کہ وہ عام طور پر لوگوں کے سامنے نہ کھائے نہ پیے اور اپنے بے روزے دار ہونے کا پتہ نہ چلنے دے، یہی وجہ ہے کہ شریعت مطہرہ نے حیض و نفاس والی عورت پر بھی کھلم کھلا، کھانے پینے کی پابندی لگائی ہے۔ حالانکہ اس کو روزہ قضا کرنے کی شرعی اجازت حاصل ہے، اور ناپاکی کی اس حالت میں روزہ رکھنے کی ممانعت ہے، لیکن احترام رمضان کی پابندی پھر بھی موجود ہے۔ حتیٰ کہ اگر درمیان

روزہ کسی عورت کو صیغ شروع ہو گیا، تو اسے باقی دن بغیر کھائے پئے گزارنا پڑے گا جبکہ اس دن کا روزہ قضا کرنا ہو گا کہ اب روزہ تو باقی نہ رہا، لیکن احترام فروری ہے۔ وہ لوگ کس قدر بے شرم ہیں جو بلا حقد شرعی روزہ نہیں رکھتے اور پھر مسلمانوں کے سامنے بلا بھجک کھاتے، پیتے اور سگریٹ پیتے رہتے اور جب انہیں منع کیا جاتا ہے تو نہایت دلیری سے جواب دیتے ہیں کہ "جب خدا ہی کا ڈر نہیں تو بندوں سے کیا ڈرنا، حالانکہ احترام رمضان کا مطلب بندوں سے ڈرنا نہیں، بلکہ یہ بھی خدا ہی سے ڈرنا ہے، کہ جو شخص خدا کے قانون کی پابندی نہیں کرتا، وہ کم از کم، خود کو مجرم تو جانے، کیا عجب، کہ رحیم و کریم خدا، اعتراف جرم ہی کی بدولت جرم سے اور گناہوں سے بچاوت پس مسلمانوں کو چاہیے کہ وہ رمضان کے مقدس دنوں اور راتوں میں، عبادت اور نیکیوں کی ایک ایسی فضا پیدا کر دیں، کہ ہر طرف خدا کی رحمت برستی نظر آئی۔ اور یہ جب ہی ہو سکتا کہ،

ہم پابندی سے، تراویح کے لیے جمع ہوں، قرآن کریم سنیں، خود، زیادہ وقت قرآن کی تلاوت میں گزاریں، روزہ رکھیں، جھوٹ، مکر و فریب سے بچیں، اپنے مسلمان نوکروں کے کام میں کمی کر دیں، ہر ایک، دوسرے محبت اور نرمی سے پیش آئے، جن مسلمانوں کے ہوٹل یا کھانے، پینے کی دکانیں ہیں، وہ احترام رمضان میں، انہیں دن میں بند رکھیں۔

اگر اسی طرح ہم نے رمضان کا پہلا مہینہ گزار لیا، تو حضور علیہ السلام کے ارشاد کے مطابق ہمیں ہمارے کام کی پوری پوری مزدوری ملے گی کہ آپ فرماتے ہیں۔

يَغْفِرُ لِأُمَّتِهِ فِي آخِرِ كَلْبَةٍ
 مِنْ رَمَضَانَ قِيلَ يَا رَسُولَ اللَّهِ
 آهِيَ كَلْبَةُ الْقَدَرِ قَالَ لَأَوْلِيكَ
 رمضان کی آخری رات میں میری امت کی بخشش
 ہو جاتی ہے۔ صحابہ نے پوچھا، یا رسول اللہ
 کیا، وہ شب قدر ہے۔ آپ نے فرمایا نہیں

العامل انما یوفی اجره إذا
 قضی عملہ -
 بلکہ مزدور کو، مزدوری جب ہی ملتی ہے جب
 وہ اپنا کام پورا کر لیتا ہے۔

(مشکوٰۃ شریف)

یعنی ہمارے آقا صلی اللہ علیہ وسلم چاہتے کہ جس طرح، جوش و جذبہ کے ساتھ
 ہم نے رمضان کا آغاز کیا ہے، اسی طرح استدلال و استقامت کے ساتھ اس
 کی انتہا ہو تو پورا پورا فائدہ نصیب ہوگا، ایسا نہ ہو، کہ جوں جوں دن گزرتے جائیں
 نمازی کم ہوتے جائیں اور جب عید قریب آئے تو پھر جوش پیدا ہو، نہیں پورے مہینے
 مزدوری کیجئے تو آخری دن اجرت بھی پوری ملے گی، مغفرت اور بخشش ہوگی۔
 یہ نہ سوچئے کہ مغفرت و بخشش کا تعلق توحیامت سے، دنیا کی زندگی کے لیے بھی
 تو کچھ ملنا چاہیے، تو میرے عزیزوں یہ تصور غلط ہے۔ کہ مغفرت کا فائدہ صرف مرنے کے
 بعد ہے، دنیا میں کچھ نہیں، ایسا ہرگز نہیں، بلکہ حقیقت یہ ہے کہ دنیا کی ساری کھمیں
 ہمارے گناہوں اور بد کرداری ہی کی وجہ سے پیدا ہوتی ہیں۔ یقیناً جانئے اگر گناہ مہات
 ہو جائیں، اللہ ہمیں بخش دے اور ہم گناہوں سے باز آجائیں، رزق میں فراخی، صحت
 و تندرستی، باہمی محبت و الفت، سیاسی، معاشی اور معاشرتی اطمینان، اہل و عیال کی طرف
 سے بے فکری، اقوام عالم میں عزت و مرتبہ سب کچھ ملے گا، بالکل ایسے ہی جیسے
 ہم سے پہلے ہمارے بزرگوں کو مل چکا ہے۔ جس پر تاریخ شاہد ہے۔ پس مغفرت خدا کی
 بڑی نعمت ہے۔ دنیا و آخرت کی فلاح کا ذریعہ، آئیے ہم سب اہل مقدس مہینے میں
 اس کو حاصل کرنے کی کوشش کریں، اللہ عمل کی توفیق دے، آمین۔

وصلی اللہ تعالیٰ علی خیر خلقہ محمد و آلہ واصحابہ اجمعین

”تیسری رات“

بِسْمِ اللّٰهِ الرَّحْمٰنِ الرَّحِیْمِ مُحَمَّدٌ وَفِیْ سُبْحٰنِ سَمِیْعِ عَلِیٍّ سَمِیْعِ عَلِیٍّ سَمِیْعِ عَلِیٍّ سَمِیْعِ عَلِیٍّ

حضرات محترم!

رمضان المبارک میں جتنی بھی عبادت کی جائے کم ہے کہ اس مہینہ میں ہر نفل عبادت کا ثواب فرض کے برابر اور فرض عبادت کا ثواب ستر گنا زیادہ ہوتا ہے، قرآن کریم کی تلاوت کثرت سے کی جائے کہ یہ نزل قرآن یا قرآن کی ساگر کا مہینہ ہے، پریشانی اور تکلیفوں پر صبر کیا جائے کہ یہ صبر ہی کا مہینہ ہے صدقہ و خیرات بکثرت کیا جائے کہ یہ ہمدردی و تعاون کا مہینہ ہے، گھر والوں اور رشتہ داروں، غریبوں پر فراخی کی جائے کہ یہ رزق میں برکت کا مہینہ ہے۔ لیکن خاص طور پر اس مہینہ کی مخصوص عبادتوں کی پابندی کرنا چاہیے جو تراویح، روزہ اور اعتکاف ہیں۔

تراویح، اس خاص نماز کو کہا جاتا ہے، جو صرف رمضان کے مہینہ میں عشاء کی نماز کے بعد پڑھی جاتی ہے۔ اس کا تعلق صرف رمضان ہی سے ہے، اگر اس کو رمضان کے علاوہ دوسرے دنوں میں پڑھا جائے تو وہ نفل نماز کہلائے گی تراویح نہیں حضرت ایٹ نے بیان فرمایا،

رمضان کی ماٹوں میں نماز جماعت کا نام تراویح اس لیے رکھا گیا کہ جب لوگوں نے جماعت کے ساتھ تراویح پڑھنا شروع کیں، تو وہ ہر چار رکعت کے بعد اتنی دیر آرام کرتے تھے، کہ اتنی دیر میں چار رکعت پڑھی جاسکیں،
(ماخوذ از مقالات کاظمی صفحہ ۲۵۳)

یعنی تراویح کے معنی، آرام والی نماز ہیں کہ اس میں ہر چار رکعت، بعد تھوڑی دیر آرام

کیا جاتا ہے، یہ بیس رکعت نماز، پورے رمضان، پڑھنا سنت ہے کہ حضور ﷺ نے اس کو پڑھا بھی اور پسند بھی فرمایا جیسا کہ ام المومنین عائشہ صدیقہ رضی اللہ عنہا فرماتی ہیں کہ۔

نبی کریم علیہ السلام نے ایک رات مسجد میں نماز پڑھی۔ تو لوگوں نے بھی آپ کے ساتھ پڑھی، اور پھر دوسری رات اسی طرح آپ نے نماز پڑھی، پھر تیسری یا چوتھی رات آپ اس نماز کے لیے باہر تشریف نہ لائے (لوگ انتظار کرتے رہے) پھر جب صبح ہوئی اور آپ مسجد تشریف لائے، تو آپ نے فرمایا۔

فلما أصبح قال قد رأيت الذي ما صنعتهم
لیکن میں رات کو صرف اس لیے باہر نہ آیا کہ:

نخشيت ان يفرض عليكم
مجھے خطرہ کہ کہیں (یہ نماز) تم پر فرض نہ کر دی جائے۔ (مؤطا امام مالک)

یہ واقعہ رمضان المبارک کا ہے، جس سے واضح ہے کہ آپ نے، یہ نماز ادا فرمائی لوگوں نے اس کو پسند بھی کیا، اور خود حضور علیہ السلام کو، یہ اس قدر پسند تھی کہ آپ کو یہ خیال ہونے لگا، کہ کہیں اللہ تعالیٰ اس کو امت پر فرض نہ کر دے، کیوں کہ شریعت نام ہی ہے، حضور علیہ السلام کی اداؤں کا، اور آپ کی پسند، شریعت کا حصہ بن جاتی ہے کیونکہ ہمارے آقا صلی اللہ علیہ وسلم نے ہماری آسانی کا خیال فرمایا کہ اگر اب کوئی تراویح کو کسی دن کسی مجبوری کی وجہ سے چھوڑ دے، تو قضا نہ کرنا پڑے گی اور وہ ہی اتنا گناہ ہو گا جتنا کسی فرض کو چھوڑنے کا ہوتا ہے، تاہم حضور علیہ السلام سے محبت کا تقاضا یہی ہے کہ ہر مسلمان آپ کی اس پسندیدہ نماز کی پابندی، فرض ہی کی طرح کرے، بہر حال، تراویح کی ابتداء خود نبی کریم علیہ السلام نے کی اور اس کو جماعت سے ادا کر کے، اس کے پڑھنے کا طریقہ بھی سکھا دیا اور اس کی پسندیدگی کو بھی ظاہر کر دیا، میں

یا چار دن کے اس عمل کے بعد آپ نے اس کو سب کے ساتھ مل کر نہ پڑھا، پھر صحابہ، انگ، انگ یا تو مسجد میں پڑھا کرتے تھے اور یا اپنے گھروں میں، یہ طریقہ خلیفہ اول حضرت ابو بکر صدیق رضی اللہ عنہ کے زمانہ میں بھی جاری رہا اور پھر خلیفہ ثانی حضرت عمر فاروق رضی اللہ عنہ کی خلافت کے ابتدائی زمانہ میں بھی ایسا ہی ہوتا رہا۔

لیکن چونکہ حضرت عمر رضی اللہ عنہ نے اپنے زمانہ میں شریعت کے تمام احکام میں ایک نظم پیدا کیا، اور ہر چیز پر حضور علیہ السلام کی نشاۃ کے مطابق آپ عمل کرنے کی کوشش فرماتے تھے، لہذا جب رمضان کی ایک رات آپ مسجد تشریف لاتے اور لوگوں کو علیحدہ علیحدہ تراویح ادا کرتے دیکھا تو آپ کو خیال ہوا کہ:-

لو جمعت هؤلاء علی قاری واحد
اگر میں ان سب کو ایک ہماری پر جمع کر دوں

لکان امثل ثم عز مر فجمعهم
تو یہ سنت رسول سے زیادہ مشابہ ہو گا، پھر

علی ابن کعب رضی اللہ
آپ نے ارادہ پوچھا کیا، اور سب کو ابی کعب

رضی اللہ عنہ پر جمع کر دیا۔

یعنی آپ نے اعلان فرمادیا کہ اب تراویح جماعت سے ہوا کرے گی اور اس کے امام حضرت ابی بن کعب ہوں گے۔ جو صحابہ میں سب سے بہتر قرآن کریم پڑھا کرتے تھے آپ کے اس حکم پر کس نے اعتراض نہ کیا بلکہ تمام ہی صحابہ نے اس کو پسند فرمایا، اور سب جماعت سے یہ نماز ادا کرنے لگے، دوسری رات، امیر المؤمنین جب تمام صحابہ کو مقررہ امام کے پیچھے نماز پڑھتے دیکھا، تو آپ بہت خوش ہوئے اور فرمایا،

نعمۃ البدعة هذه
یہ کتنی اچھی نئی رسم ہے۔

یہ واقعہ حضرت عبدالرحمان ابن قاری رضی اللہ عنہ نے بیان کیا جو اس موقع پر

حضرت عمر رضی اللہ عنہ کے ہمراہ تھے۔

حضرت عمر رضی اللہ عنہ نے اپنے اس نظم کو خود "اچھی بدعت" جاری کرنے

اور اس تمام صحابہ نے پسند فرمایا۔ اس پر عمل کیا۔ کیونکہ نبی کریم علیہ السلام نے دین میں ”اچھی بدعت“ جاری کرنے کی اجازت دی ہے، پھر یہ بدعت تو خلیفہ وقت نے جاری کی، جس پر عمل کرنا، درحقیقت، نبی کریم علیہ السلام ہی کی سنت پر عمل کرنا ہے، کہ آپ نے فرمایا:

اصحابی کالذجوم باہم
اقتدیتم اھتدیتم۔
میرے اصحاب ستاروں کی طرح ہیں تم جس کی پیروی کرو گے ہدایت پا جاؤ گے۔

نیز فرمایا:

علیکم بسنتی وسنت الخلفاء
الراشدین المہدیین۔
تم عمل کرو میری سنت اور میرے خلفاء راشدین کی سنت پر جو ہدایت یافتہ ہیں۔

پھر ارشاد ہوا:

اقتدوا بعدی ابا بکر وعمر
انہی ارشادات کی بنا پر آج تک تراویح پر عمل ہو رہا ہے، تمام صحابہ نے اس کو پڑھا اور دوسری امت نے اس پر عمل کیا۔ اور نبی کریم علیہ السلام کا ارشاد ہے۔
لن تجتمع امتی علی الضلالة۔
میرے بعد ابوبکر اور عمر کی پیروی کرو۔
میری امت گمراہی کے کام پر ہرگز متفق نہ ہوگی۔

صرف تراویح ہی نہیں بلکہ وہ تمام کام جن پر حضور علیہ السلام کے بعد، خلفاء تمام صحابہ اور امت نے اتفاق کیا، دین کا ایک حصہ ہیں، جن پر عمل کرنا۔ مسلمانوں کے لیے باعث اجر و ثواب ہے، جیسے، نماز جنازہ کی چارتکبیریں، جمعہ کی پہلی اذان قرآن کریم کی پاروں، سورتوں اور رکوع، میں تقسیم، نیز، الفاظ قرآن پر اعراب (زیر زبر، پیش، جزم، تشدید) وغیرہ لگانا۔

بہ حال تراویح نبی کریم علیہ السلام کی سنت ہے۔ اور اگر اس کا ثبوت حضور علیہ السلام سے نہ بھی ہوتا، تب بھی حضرت عمر رضی اللہ عنہ کا اس کو قائم کرنا ہی اس کے سنت

ہونے کے لیے کافی ہوتا۔

حضرت ابو ہریرہ رضی اللہ عنہ فرماتے ہیں۔
کہ حضور علیہ السلام لوگوں کو رمضان کی ماٹوں میں کھڑے ہونے
(نماز پڑھنے) کی ترغیب دیتے تھے۔ سختی سے حکم نہ فرماتے تھے،
پس آپ فرمایا کرتے تھے، جو ایمان اور خلوص کے ساتھ رمضان میں کھڑا
ہزار نماز پڑھی) اس کے پچھلے گناہ معاف کر دیئے گئے۔ ابن شہاب
نے کہا حضور علیہ السلام کے دنیا سے تشریف لے جانے تک، لوگ
اسی طرح (بغیر جماعت) نماز تراویح پڑھتے رہے۔ پھر حضرت ابو بکر رضی اللہ
عنہ کے زمانہ خلافت اور حضرت عمر رضی اللہ عنہ نے جماعت کا طریقہ

مقرر فرمایا

غرضیکہ رمضان کے پورے مہینہ نماز تراویح کا پابندی کے ساتھ ادا کرنا، مرد
و عورت کے لیے سنت ماکدہ ہے، بلا عذر شرعی، اس کو مستقل چھوڑنا سخت گناہ ہے
مردوں کے لیے جماعت کے ساتھ ادا کرنا افضل ہے اور عورتوں کے لیے، گھر میں علیحدہ
علیحدہ کیونکہ عورت کا مسجد میں آنا یا گھر میں اپنی جماعت کرنا مکروہ ہے ایسی عورت
پر نماز جمعہ، عید الفطر اور عید الاضحیٰ واجب نہیں۔

بہتر یہ ہے کہ پورے رمضان تراویح، ایک مسجد میں ایک امام کے پیچھے پڑھے
اور ان میں کم از کم ایک قرآن کریم پڑھا اور سنا جائے۔ ایک حافظ کو پورا قرآن کریم سنانا
چاہیے۔ چاہے وہ بیس رکعت میں ایک پارہ روز پڑھے یا دو، مقتدیوں کی آسانی
کا خیال رکھا جائے۔ اگر حافظ موجود نہ ہو تو امام کو جتنا قرآن شریف یاد ہے، وہی تراویح
میں پڑھے۔ ہر پارہ رکعت کے بعد تھوڑی دیر بیٹھنا چاہیے اور اس وقفہ میں تسبیح تراویح
دو د شریف یا کوئی بھی دعا پڑھی جاسکتی ہے۔ اگر ہاتھ اٹھا کر بھی دعائی جائے تو کوئی

خرج نہیں، کہ بندہ ہر وقت ہر حال میں کسی بھی طرح اپنے رب سے مانگ سکتا ہے
کسی کو روکنے کا حق نہیں۔

حضرت محترم:

پابندی سے تراویح ادا کرنے پر اجر و ثواب کے علاوہ دوسرے فائدے بھی ہیں
مثلاً دن بھر کی بھوک پیاس کے بعد، افطار کے وقت کھانا کھانے سے طبیعت پر جو
بھاری پن ہو جاتا ہے۔ تراویح کے بعد وہ نہیں رہتا۔ تیز معدہ ہلکا ہو کر، سحری کا کھانا قبول
کرنے کے لیے تیار ہو جاتا ہے۔ جو صحت کے لیے نہایت ہی مفید ہے کیونکہ بھاری
معدہ پر مزید کھانا، کھا لینا، طبعی اعتبار سے صحت کے لیے نہایت مضر ہے۔

خدا کا شکر ہے کہ اس نے ہمیں اس مخصوص عبادت کے لیے جمع ہونے اور اپنا
مقدس کلام سننے کی توفیق بخشی ہمیں یقین ہے رمضان کی برکت سے اس سنت
کی ادائیگی کے بعد ہم سب جمع ہو کر جو دعا مانگتے ہیں وہ ضرور قبول ہوتی ہے لہذا اپنے
بیسے دعا کرنے کے ساتھ ساتھ اس کتاب کے مرتب کرنے والے کی صحت و عافیت
اور ایمان پر خاتمہ کی بھی دعا کر لیا کیجئے نیز تمام دنیا کے مسلمانوں کو بھی اپنی دعا میں یاد
رکھیے کہ اللہ سب کو اپنے دین کی پابندی کی توفیق دے اور اپنی حفظ و امان میں
رکھے۔ اللہ سب کی اس عبادت کو قبول کرے۔ آمین

وصلی اللہ تعالیٰ علیٰ حییٰ خلقہ سیدنا و مولانا محمد
وعلیٰ آلہ و اصحابہ اجمعین۔



پونجی رات

بِسْمِ اللّٰهِ الرَّحْمٰنِ الرَّحِیْمِ - مُحَمَّدٌ وَنَصِيُّ عَلِيٍّ رَسُولُ اللّٰهِ الْكَرِیْمِ وَعَلَىٰ آلِهِ وَاصْحَابِهِ اَجْمَعِیْنَ

حضرات محترم!

رمضان کی نعمتوں میں سے ایک نعمت سحری بھی ہے۔ سحر، صبح سے پہلے آخری رات کے وقت کو کہا جاتا ہے، اور اس وقت کے کھانے یا پینے کو سحری کہتے ہیں، روزے کی نیت سے سحر کے وقت کھانا پینا سنت ہے کہ اس پر مسلمان کو ثواب دیا جاتا ہے، حضرت انس رضی اللہ عنہ نے بیان کیا کہ نبی کریم علیہ السلام نے فرمایا۔

تَسْحَرُوا فَاِنْ فِي السَّحْرِ سَعْدٌ
سحری کھاؤ، کہ سحری کھانے میں برکت ہے۔

(مشکوٰۃ شریف)

برکت۔

یعنی سحر کے وقت، روزے کے لیے، کھانا پینا۔ برکت کا ذریعہ ہے، اس سے مذاق میں برکت ہوتی ہے۔ صحت و تندرستی میں بھی برکت ہوتی ہے۔ مبارک ہیں وہ گھر، جن میں رات کے آخری حصہ میں سونے، سونے اٹھ کر کھایا پیا جاتا ہے اور رمضان کی اس نعمت سے وہ پورا، پورا فائدہ حاصل کرتے ہیں۔

یہ بات قابل غور ہے کہ کھانا، اگر پیٹ بھرنے کے لیے کھایا جلتے، پانی، پیاس، کھانے کے لیے پیا جلتے تو انسان کو یہ فائدے حاصل ہو جاتے ہیں، لیکن اگر سی کھانا پینا، سنت جان کر، حضور علیہ السلام کی اتباع و پیروی میں ہو تو اس سے صرف، پیٹ ہی نہیں بھرنا پیاس ہی نہیں بھتی بلکہ یہ عبادت بن جاتا ہے۔ اس پر ثواب بھی ملتا ہے۔ اور رزق میں فراخی کا ذریعہ بھی ہوتا ہے کیونکہ حقیقت یہ ہے کہ عبادت نام ہے حضور علیہ السلام کی اولوں پر عمل کرنے کا، سحری اس لیے ذریعہ برکت بنی کہ حضور علیہ السلام کی سنت ہے کسج یہ ہے کہ اگر ہمارے آقا صلی اللہ علیہ وسلم نے نماز نہ پڑھی ہوتی تو وہ عبادت نہ کہلاتی اور یہی

marfat.com

Marfat.com

حال ان تمام کاموں کا ہے جن کو ہم ذریعہ ثواب جانتے ہیں۔

رمضان کا مہینہ، خدا کی بندگی اور اس کی اطاعت و فرمانبرداری کے مظاہرے کا مہینہ ہے دیکھئے اس مہینہ کا چاند نظر آتے ہی۔ بندگانِ خدا، مسلمانوں کے کھانے پینے، سونے کے سب اوقات تبدیل ہو گئے۔ ہمارے دن رات کا جو نظام گیا وہ مہینے رہتا ہے، رمضان میں وہ بالکل تبدیل ہو جاتا ہے، کیسی عجیب بات ہے کہ سحر جو فطری طور پر گھری نیند کا وقت ہے اور اس وقت دنیا سوتی ہوتی ہے، لیکن مسلمانوں کا حال یہ ہے کہ اس وقت اس کے گھر میں کھانا پینا ہو رہا ہے لیکن جو اس وقت کھانا پینا ہے اس کے لیے کوئی تعجب کی بات نہیں کیونکہ وہ تو یقین کرتا ہے، میرا کھانا پینا اور کوئی بھی عمل میری اپنی مرضی سے نہیں میں تو بندہ ہوں، اور بندگی کا تقاضا یہی ہے کہ بندے کا ہر عمل، آفاقی حکم اور مرضی کے مطابق ہو، پس میرا معبود حقیقی مجھے جس وقت کھانے پینے کا حکم دیتا ہے میں کھانا پیتا ہوں اور جب وہ روک دیتا ہے تو چاہے کتنی ہی بھوک لگے، کتنی ہی پیاس لگے، میرا کیا مجال جو کھانے پینے کی چیزوں پر نظر بھی ڈالوں کیا مجال جو دل میں کھانے پینے کا وسوسہ بھی پیدا ہونے پاتے یہی تو بندگی ہے اور جب مسلمان کا حال یہ ہو کہ بھوک لگے تو کھائے۔ پیاس لگے تو پیئے چاہے کھانا پینا حلال ہو یا حرام رمضان ہو یا غیر رمضان، کچھ پرواہ نہیں، وہ مسلمان خدا کا بندہ نہیں بلکہ اپنے پیٹ اپنے نفس اور اپنی خواہش کا غلام ہے اور جس نے نفس کی غلامی سے چھٹکارا حاصل نہ کیا وہ نہ دنیا کی بھلائی پاسکتا ہے، اور نہ ہی آخرت کی نجات اسی لیے نبی کریم علیہ السلام نے نفس پر قابو پالینے کو جہاد اکبر قرار دیا اور رمضان کا مہینہ اسی جہاد کا مہینہ ہے۔

دن بھر کی نمان کے باوجود، پابندی، بیس رکعت تراویح ادا کرنا، گھری نیند سے بیدار ہو کر، کھانا پینا، سامان بھوکا، پیاسا رہنا نفس کی خواہش پر کسٹرول کرنا، یہ سب

کچھ کیا ہے، نفس سے جہاد ہی تو ہے اور یہ ایک ہیئت کا جہاد مسلمان کو پورے سال کے لیے ایسا مضبوط مجاہد بنا دیتا ہے کہ پھر کس میدان میں شکست نہیں کھاتا

غرفیکہ، سحری، سنت ہے، حضرت عمر ابن عاص رضی اللہ عنہ بتاتے ہیں کہ

نبی کریم علیہ السلام نے فرمایا:

فصل ما بین صیامنا وصیام

ہمارے اور اہل کتاب کے روزوں میں فرق

اہل الکتاب اکلہ السحر۔

سحری کے چند نغمے ہیں۔ (مشکوٰۃ شریف)

اہل اللہ کے نزدیک روزوں کے دنوں میں، رات کو سونے کے بعد کھانا پینا حرام ہو جاتا

ہے اور ہماری شریعت میں سحری مقرر کی گئی، یہی فرق ہے، اہل کتاب اور مسلمانوں کے

روزوں میں، لہذا اگرچہ سحری، فرض و واجب نہیں لیکن اس کو بغیر کسی عذر کے، مستقل چھوڑ

دینا حد کی نہمت کو ٹھکانا اس کی ناشکری گناہ ہے اور ایک برکت سے محروم ہونا ہے

ہاں اگر کسی ذات کسی وجہ سے سحری نہ کھائی تب بھی روزہ رکھا جائے اور روزے میں کوئی

کمی بیا کراہت واقع نہیں ہوگی، سحری چھوٹ جانے کو روزہ چھوڑ دینے کا عذر ہرگز

نہیں بنانا چاہیے۔

حضرت علیہ السلام نے "اکلہ السحر" سحری کے چند نغمے کا جملہ فرما کر،

درحقیقت یہ اشارہ فرمایا ہے کہ سحری کو، دن بھر کا کھانا، پیٹ جمع کر لینے کا ذریعہ نہ

سمجھا جائے، بلکہ چند نغمے، یعنی تھوٹا کھانا، ہلکی غذا سنت سمجھ کر کھائی جاتے، کیونکہ

سحری کے وقت اتنا پیٹ بھر کر کھا لینا کہ فجر کی نماز ادا کرنا دشوار ہو، دن بھر طبیعت بجاری

رہے، صحت کے لیے بے حد مضر ہے اور اللہ کے رسول صلی اللہ علیہ وسلم پسند نہیں

فرماتے کہ ان کے غلاموں کی صحت خراب ہو، یا وہ بیمار ہو جائیں، حضرت ابو ہریرہ رضی اللہ

عنہ بتاتے ہیں کہ نبی کریم علیہ السلام نے فرمایا:

مومن کی بڑھی سحری کھجور ہے (مشکوٰۃ شریف)

نعم مسعود المؤمن التمر۔

یعنی، سحری کے وقت ثقیل غذا استعمال نہ کی جائے کہ بد مزہی ہو، کھجور یا اس جیسی ہلکی اور طاقتور غذا استعمال کرنا چاہیے اس حدیث کے مطابق بزرگوں کا یہ طریقہ ہے کہ سحری کے کھانے کے بعد وہ کھجور استعمال کرتے ہیں، تاکہ حضور علیہ السلام کے اس ارشاد پر پوری طرح عمل ہو جائے، بہتر ہے کہ ہم بھی اس سنت کو ادا کر لیا کریں۔

سحری کا وقت، نصف رات کے بعد ہو جاتا ہے، لیکن بہتر ہے کہ آخری وقت میں کی جائے۔ لیکن وقت ختم ہونے سے چند منٹ پہلے کھانا پینا ختم کر دینا چاہیے۔ ایسی میں احتیاط ہے، کہ اگر حساب میں غلطی، یا گھڑی غلط ہونے کی وجہ سے ایک منٹ کی بھی دیر ہوگئی، تو وہ نہ ہوگا۔

سحری سے فارغ ہو کر، روزے کی نیت کر لینا چاہیے، اگرچہ نیت تو دل کے ارادے کا نام ہے، اور سحری کا کھانا، خود نیت ہی ہے، علاوہ ازیں رمضان کا چاند نظر آتے ہی مسلمان پورے مہینہ کے روزوں کی نیت کر لیتا ہے لیکن مستحب یہی ہے روزانہ بعد سحری، اپنی زبان میں یہ کھلایا جائے کہ میں کل کے لیے رمضان کے فرض روزے کی نیت کرتا ہوں اور ہو سکے تو یہ الفاظ کہے جائیں۔

تَوَيْتُ اَنْ اَصُومَ عِنْدَ اَيْتِهِ تَعَالَى
مِنْ فَرَضِ رَمَضَانَ هَذَا۔
میں نے نیت کی کہ، کل اس رمضان کا روزہ
اللہ کے لیے رکھوں گا۔

اگر سحری کے وقت روزہ رکھنے میں کچھ شک تھا تو نیت کرنا لازمی ہے اور اگر اس وقت نہ کی تو صبح، آدھا دن سے پہلے تک کی جاسکتی ہے، ناپاک کی حالت میں سحری کھائی جاسکتی ہے، لیکن بہتر یہ ہے کہ پہلے غسل کر لیا جائے، یا سحری کا وقت ختم ہونے سے پہلے غسل کر لیا جائے، بلا ضرورت زیادہ دیر ناپاک رہنا عام دنوں میں کبھی گناہ ہے، اور روزے کی حالت میں تو سخت گناہ ہے۔ ویسے اگر

کس نے صبح تک بھی غسل نہ کیا تو روزہ تو ہو جائے گا، لیکن بہر حال بہت بُرا کیا، اور احترام روزہ کے بھی خلاف کیا۔

اللہ تعالیٰ، ہمیں شریعت کو سمجھنے اور اس پر عمل کرنے کی توفیق عطا فرمائے، آمین۔

وصلی اللہ تعالیٰ علی خیر خلقہ سیدنا و مولانا محمد و علی

الہ واصحابہ اجمعین۔



پانچویں رات

بِسْمِ اللّٰهِ الرَّحْمٰنِ الرَّحِیْمِ - نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ وَعَلٰی اٰلِهٖ طَاحِبٰہِ اَجْمَعِیْنَ

حضرات محترم!

ہماری شریعت کے مطابق روزہ یہ ہے کہ مسلمان صبح صادق سے غروب آفتاب تک اللہ کے حکم کی تعمیل اور اس کی رضا کے لیے کھانے، پینے اور جنسی خواہش پوری کرنے سے رکا رہے، یہ اسلام کا چوتھا رکن (ستون) ہے، مسلمان کی زندگی پر اس کے نہایت ہی مفید اور اہم اثرات ہوتے ہیں، قرآن کریم نے روزے کی فرضیت کا اعلان کرتے ہوئے اس کے بنیادی اور اہم ترین فائدے کو بھی بیان فرمایا، ارشاد فرمایا گیا۔

يَا أَيُّهَا الَّذِينَ آمَنُوا كُتِبَ عَلَيْكُمُ
الصِّيَامُ كَمَا كُتِبَ عَلَى الَّذِينَ
مِن قَبْلِكُمْ لَعَلَّكُمْ تَتَّقُونَ -

اسے ایمان والو تم پر روزے فرض کیے گئے
ہیں جیسے تم سے پہلے لوگوں پر فرض کیے
گئے، تاکہ تم پر ہنرگار بن جاؤ۔

(البقرۃ ۱۸۳)

اس میں شک نہیں کہ روزہ ایک سخت عبادت ہے لیکن اللہ کو اس قدر پسند ہے کہ صرف ہمیں ہی اس کے رکھنے کا حکم نہیں دیا گیا بلکہ پچھلی امتوں پر بھی فرض ہوتے رہے حضرت آدم علیہ السلام پر چاند کے ہر بیٹے تیرہ چوہ اور پندرہ تاریخ کے روزے فرض تھے موسیٰ علیہ السلام کو ہر سال اسلامی سال کے پہلے مہینے محرم کی دس تاریخ عاشورے کا روزہ رکھنے کا حکم تھا۔ حضرت عیسیٰ علیہ السلام کی امت پر رمضان ہی کے روزے فرض تھے، ہم جو نبی آخر الزمان صلی اللہ علیہ وسلم کی امت ہیں اس عظیم عبادت کے ثواب سے کس طرح محروم کر دیئے جلتے پس اشر نے اپنے حبیب علیہ السلام کے طفیل یہ نعمت ہمیں بھی عطا فرمائی اور ہم پر پورے رمضان کے روزے فرض فرما دیئے، حکم دیا گیا۔

marfat.com

فَمَنْ شَهِدَ مِنْكُمُ الشَّهْرَ
فَلْيَصُمْهُ۔
پس تم میں سے جو کوئی اس مہینے (رمضان) کو پاسے، اس کے (رمضان) روزے رکھے۔

(البقرہ ۱۸۵)

تقویٰ ایک ایسی خوبی ہے جو مسلمان کو برائیوں اور بروں سے متنفر کر دیتی ہے اور نیکیوں کا جذبہ اور نیکیوں کی محبت پیدا کرتی ہے، خدا کے قرب اور اس کی رضا کا یقینی ذریعہ یہی ہے اسی لیے قرآن کریم میں متعدد بار تقویٰ اختیار کرنے کا حکم دیا گیا، تقویٰ کے فائدے بیان کیے گئے اور اسی کو انسان کی عظمت و کامیابی کا ذریعہ قرار دیا گیا، فرمایا گیا۔

إِنَّ أَكْرَمَكُمْ عِنْدَ
اللَّهِ أَتْقَاكُمْ۔
بے شک اللہ کے یہاں تم میں سب سے زیادہ
سززدہ ہے جو سب سے زیادہ متقی ہو۔

(الحجرات ۱۳)

روزہ مسلمانوں میں تقویٰ پیدا کرنے کا بہترین ذریعہ ہے کہ مسلمان صرف رمضان مہینے کے لیے سال میں ایک مہینہ اپنے کھانے، پینے، سونے جاگنے کے اوقات میں تبدیلی کرتا ہے وہ بھوکا ہوتا ہے لیکن کھانے کی طرف نظر اٹھا کر بھی نہیں دیکھتا اور پیابا ہوتے ہوئے بھی پانی پینے کا خیال تک اپنے دل میں نہیں لٹا، وہ کھانے پینے کی حلال چیزوں سے بھی روزے کی حالت میں ایسے ہی بچتا ہے۔ جیسے حرام چیزوں سے بچا جاتا ہے، وہ اپنی بیوی تک سے دور رہتا اور کسی خواہش نفس پوری کرنے کا خیال نہیں کرتا یہ سب کچھ کیوں ہے؟ صرف اسی لیے کہ روزے نے اس کے تقویٰ، پرہیزگاری کے جذبات کو اتنا ابھار دیا ہے کہ روزے دار شریعت کے خلاف کوئی قدم اٹھانے کی ہمت نہیں کر پاتا، ہر سال ایک مہینہ یہی کیفیت ہوتی جس کا اثر گیارہ مہینے کے شبہ و سہم پر ضرور رہتا ہے، گویا رمضان کا مہینہ تقویٰ کی تربیت کا مہینہ ہے اور روزہ مسلمان

کو متقی بنانا ہے، اور اگر روزے دار صرف کھانا پینا ہی چھوڑے اور باقی سب حرکتیں
 طواف شرع کرنا رہے تو وہ فرض کی ادائیگی سے تو سبکدوش ہو جاتے گا۔ لیکن اس
 عظیم عبادت کے اصل فائدے سے محروم رہے گا، حضرت ابوہریرہ رضی اللہ عنہ نے
 بیان کیا کہ نبی کریم علیہ السلام نے فرمایا۔

مَنْ لَمْ يَدَعْ قَوْلَ الزُّوْرِ
 وَالْعَمَلِ بِهِ فَلَيْسَ يَلِدُ حَاجَةً فِي أَنْ
 يَدَعَ طَعَامَهُ وَشَرَابَهُ۔
 جو جھوٹی باتیں اور برے کام نہ چھوڑے تو
 اللہ تعالیٰ کو اس کے کھانا پانی چھوڑ دینے کی پروردہ
 نہیں (مشکوٰۃ شریف)

رمضان کے روزے شعبان سلسلہ میں پیر کے دن فرض ہوئے، شروع میں یہ عبادت
 کچھ زیادہ سخت تھی کہ دن کی طرح رات کو بھی مرد و عورت کا ملنا، صحبت کرنا حرام تھا اس
 طرح پورے مہینے نفس پر زبردست قابو رکھنا پڑتا تھا، کھانے پینے کا وقت بھی بہت کم
 تھا کہ افطار سے عشاء کی نماز تک کھاپی سکتے تھے، عشاء کے بعد سونے کے ساتھ ہی
 روزہ شروع ہو جاتا تھا، اللہ تعالیٰ نے نفل فرمایا اور ان دونوں دشواریوں کو ختم کر دیا۔

امیر المومنین حضرت عمر رضی اللہ عنہ نے رمضان کی ایک رات اپنی بیوی سے جماع
 صحبت کر لیا، آپ نے غسل کیا اور احساس گناہ سے رونے اور اپنے آپ کو ملامت کرنے
 لگے، پھر نبی کریم علیہ السلام کے دربار میں حاضر ہو کر عرض کرنے لگے "یا رسول اللہ میں آپ
 کے اور خدا کے دربار میں معذرت پیش کرتا ہوں، آج کچھ سے بڑی غلطی ہو گئی، میں اپنی بیوی
 کے پاس پہنچا تو ایک ایسی خوشبو محسوس ہوئی کہ میں اپنے نفس کے فریب میں مبتلا ہو گیا
 اور اپنی بیوی سے صحبت کر بیٹھا، حضور علیہ السلام نے فرمایا "اے عمر تمہیں ایسا نہ کرنا چاہیے
 تھا" حضرت عمر رضی اللہ عنہ کا حال سن کر کچھ دوسرے صحابہ بھی کھڑے ہوئے اور انہوں نے
 بھی ایسی ہی غلطی کا اعتراف کیا، (روح البیان) چند صحابہ کی غلطی پوری امت کے لیے خدا
 کے فضل و کرم کا ذریعہ بنی، وحی نازل ہوئی اور ہمیشہ کے لیے روزے کی ایک سختی ختم ہو گئی۔

أَحَدٌ لَكُمْ لَيْلَةٌ الصِّيَا وَالرَّفَثُ
 إِلَى نِسَاءِكُمْ۔
 روزے کی راتوں میں اپنی عورتوں کے پاس
 جانا تمہارے لیے حلال کر دیا اس اجازت
 کی حکمت اور وجہ بیان کرنے کے لیے فرمایا گیا۔
 هُنَّ يَبَاسٌ تَكُذُّ وَآمَنُكُمْ
 يَبَاسٌ كُفُؤٌ۔
 وہ تمہارا لباس ہیں اور تم ان کا لباس ہو۔
 کسی کے دل میں یہ خیال نہ ہو کہ جو صحابہ سے غلطی سرزد ہوئی وہ گنہگار ہی رہے،
 آفتاب نبوت، معصوم نبی کے یہ تارے گناہگار کہاں ہو سکتے ہیں لہذا فرمایا گیا۔
 عَلِمَ اللَّهُ أَنَّكُمْ كُنتُمْ تَخْتَانُونَ
 أَنفُسَكُمْ فَتَابَ عَلَيْكُمْ وَ
 عَفَا عَنْكُمْ۔
 اللہ نے جان لیا کہ تم اپنی جانوں کو خیانت
 میں ڈالتے تھے پس اس نے تمہاری توبہ قبول
 کر لی اور تمہیں معاف بھی کر دیا۔

اس نے تمہارے صدقہ میں پوری امت پر اپنا فضل فرمایا، اب تمہیں اور آنے والوں
 کو ہمیشہ کے لیے اجازت دی جاتی ہے کہ:

قَالَ لَنْ يَأْشُرُوهُنَّ وَ
 ابْتَغُوا مَا كَتَبَ اللَّهُ لَكُمْ۔
 پس اب ان (بیویوں) سے صحبت کرو اور
 طلب کرو جو اللہ نے تمہارے نصیب میں بکھا۔

(البقرہ: ۱۸۱)

حضرت صرم ابن قیس رضی اللہ عنہ دن بھر محنت و مزدوری کیا کرتے تھے، ایک
 رات انظار کے بعد بیوی سے کھانا مانگا، وہ کھانا پکانے میں مصروف تھیں یہ تھکنے
 پارنے، کھانے کا انتظار کرنے، کرتے سو گئے، بیوی نے بیدار کر کے کھانا پیش کیا
 تو فرمایا اب تو روزہ شروع ہو چکا یہ کھانا میں کیسے کھا سکتا ہوں، ایسی حالت میں دوسرا
 روزہ رکھ لیا، صبح ہوئی تو محنت مزدوری کے لیے چلے گئے، دوپہر تک تو کام کرتے
 رہے لیکن کمزوری زیادہ ہوتی گئی اور آخر کار بے ہوش ہو کر گر پڑے، حضرت صرم رضی اللہ
 عنہ کی اس حالت پر خدا کو رحم آیا اور ان کے صدقہ میں امت سے روزے کی یہ دوسری

سختی بھی ختم ہوگئی، وحی نازل ہوئی، سونے نہ سونے کی پابندی ختم کر دی گئی، کھانے پینے کا وقت بڑھا کر صبح صادق تک کر دیا گیا، فرمایا گیا۔

وَكُلُوا وَاشْرَبُوا حَيْثُ
يَتَّبِعُنَّ لَكُمْ الْخَيْطُ الْأَبْيَضُ
مِنَ الْخَيْطِ الْأَسْوَدِ مِنَ الْفَجْرِ۔
اور کھاؤ پو پیاں تک کہ ظاہر ہو جائے
تمہارے لیے سفیدی کاٹھ سیاہی کے
ٹورے سے فجر سے، (البقرہ ۱۸۶)

پس اب دوسری عبادتوں کی طرح روزہ مکمل ہے، چوہ سو برس سے اسی طرح ہے اور قیامت تک اسی طرح رہے، اس میں کسی قسم کی کمی زیادتی کا کس کو حق حاصل نہیں اللہ ان روزوں سے ہمارے اندر بھی تقویٰ پیدا فرمائے۔

وَصَلَّى اللَّهُ تَعَالَى عَلَى رَسُولٍ خَيْرِ خَلْقِهِ مُحَمَّدٍ وَالْهِ
وَاصحابہ اجمعین



پھٹی رات

بِسْمِ اللّٰهِ الرَّحْمٰنِ الرَّحِیْمِ - مُحَمَّدٌ وَنُصَلِّیْ عَلٰی
رَسُوْلِهِ الْکَرِیْمِ وَعَلٰی اٰلِهِ وَاصْحَابِهِ اَجْمَعِیْنَ

حضرات محترم!

کوئی عبادت، نہ تو اس وقت تک مکمل ہو سکتی ہے اور نہ ہی ثواب کا ذریعہ بن سکتی جب تک کہ اس کو شرعی حکم کے مطابق ادا نہ کیا جائے، کسی کو یہ حق نہیں کہ وہ اپنی عقل کے مطابق جیسے چاہے، عبادت کرے، بلکہ ہر مسلمان کے لیے لازم ہے کہ وہ شریعت کے مسئلوں کو سیکھے اور انہی پر عمل کرے، اگر یہ مسئلے عقل میں آجائیں تو خدا کا شکر ادا کرے اور اگر ان کی عقل قبول نہ کرے تو اپنی عقل کی کمزوری جانے، اور عمل شریعت ہی پر کرے۔ روزہ ایک عظیم عبادت ہے، جس کے ادا کرنے میں بلاشبہ بڑی محنت کرنا پڑتی ہے مسائل کی نادانگی یا اپنی عقل کی مداخلت سے، اس کو برباد کر لینا بڑی ہی محرومی اور بد نصیبی ہے۔ اس لیے فریدی ہے کہ روزہ رکھنے والے، علماء اور اماموں سے مسئلے معلوم کرتے رہا کریں، تاکہ روزے روزے میں کوئی خرابی نہ ہونے پائے۔

اس وقت نبی کریم علیہ السلام کے چند ارشادات ملاحظہ فرمائے جن سے کچھ مسائل بھی معلوم ہو سکیں گے، حضرت ابوہریرہ رضی اللہ عنہ بیان کرتے ہیں کہ حضور علیہ السلام نے فرمایا:

من شى و هو صائم فاكل	جو روزے کی حالت میں بھول ہو گیا، اور
او شرب فليتم صومه	اس نے کھاپی لیا، تو وہ اپنا روزہ پورا کرے
فانما اطعمه الله وسقاه	کہ اسے رب تعالیٰ نے کھلایا، پلایا ہے۔

روسلوۃ شریف

یعنی بھول کر کھانے پینے سے روزہ نہیں ٹوٹتا، اس میں جماع بھی شامل ہے کہ اگر کسی نے اپنی بیوی سے جماع کر لیا اور اسے روزہ بالکل یاد نہ تھا تو روزہ نہیں ٹوٹے گا، روزے دار کی تین حالتیں ہو سکتی ہیں،

نسیان، خطا، عمد

نسیان، یعنی بھول جانا کہ کسی کو بالکل یاد میں نہ رہا کہ اس کا روزہ ہے، جیسے کوئی سوکراٹھا، پیاس لگی، پانی پی لیا، یا بھوک لگی، کھانا کھالیا، یقیناً ایسا ہو سکتا ہے تو اس صورت میں میرے آقا صلی اللہ علیہ وسلم کے ارشاد کے مطابق روزہ نہیں ٹوٹتا نہ قضا نہ کفارہ، شام کو وقت پر افطار کرو، اور خدا کا شکر ادا کرو، کہ اس نے اپنے کرم سے تمہیں بھلا کر کھلا پلا بھی دیا اور روزہ بھی قبول فرمایا، کھانے پینے کی مقدار مقرر نہیں چاہیے کم کھایا، یا خوب پیٹ بھر کر کھالیا، خوب پانی پیا جائے وغیرہ پی لی، ایک ہی حکم ہے۔

خطا، یعنی غلطی، کہ روزہ تو یاد ہے، لیکن غلطی سے، روزہ توڑنے والا کوئی کام کر لیا جیسے، کلی کر رہا تھا کہ حلق میں پانی چلا گیا، پس خطا (غلطی) سے روزہ ٹوٹ جاتا ہے قضا کرنا پڑے گا، کفارہ لازم ہوگا۔

عمد، یعنی، قصداً، جان بوجھ کر، روزہ توڑنے والا، کوئی کام کرنا، جیسے بہت پیاس لگی، جان کر پانی، پی لیا بہت بھوک لگی، جان کر کھانا، کھالیا، جان کر بیوی سے صحبت کر لی تو قصداً روزے کو توڑ دینا، روزے کی سخت بے حرمتی ہے خدا کے حکم کی پرواہ نہ کرنا ہے، جو سخت جرم ہے، لہذا یہ روزہ قضا بھی کرنا ہوگا، اور سزا بھی بھگتنا پڑے گی یعنی کفارہ ادا کرنا ہوگا، کفارہ ادا کرنے کے بعد بھی توبہ کرتے رہنا چاہیے کہ اللہ آخرت میں اس گناہ کی سزا کو معاف کر دے۔

ایک روزہ توڑنے کا کفارہ، ساٹھ روزے رکھنا ہے، وہ بھی اس طرح کہ دریا

میں کسی دن کا روزہ نہ چھوٹنے پائے، چاہے فرض روزہ توڑا ہو، یا نفل روزہ، دونوں کا کفارہ ایک ہی ہے، کیونکہ نفل روزہ شروع کر دینے کے بعد فرض ہو جاتا ہے کہ اس کا پورا کرنا، فرض روزہ کی طرح فرض ہوتا ہے اگر کوئی شخص بڑھاپے، بیماری وغیرہ کی وجہ سے ساٹھ روزے نہ رکھ سکے تو ساٹھ غریبوں کو دونوں وقت کھانا کھلاتے، اگر عورت پر کفارہ لازم ہوا اور وہ ساٹھ روزے رکھ رہی ہے، تو حیض کی وجہ سے جن دنوں کا نافر ہوگا، اس میں کوئی حرج نہیں، کفارے سے متعلق ایک حدیث شریف سن لیجئے جس سے کوئی سمسکے واضح ہو جائیں گے،

حضرت ابو ہریرہ رضی اللہ عنہ بیان کرتے ہیں کہ ہم (صحابہ) نبی کریم علیہ السلام کے دربار میں موجود تھے کہ ایک شخص حاضر ہوا اور عرض کرنے لگا یا رسول اللہ میں ہلاک ہو گیا۔ آپ نے فرمایا تجھے کیا ہوا کہنے لگا میں نے روزہ کی حالت میں اپنی بیوی سے صحبت کر لی، آپ نے فرمایا کیا تیرے پاس غلام ہے جسے آزاد کر دے اس نے عرض کیا نہیں، آپ نے فرمایا، آیا تو دو مہینے کے متواتر روزے رکھ سکتا ہے، عرض کرنے لگا، نہیں، آپ نے فرمایا کیا تو ساٹھ غریبوں کو کھانا کھلا سکتا ہے، کہنے لگا نہیں، آپ نے فرمایا اچھا بیٹھ جاؤ اور حضور علیہ السلام ٹہرے رہے ہم سب اسی طرح تھے کہ حضور علیہ السلام کی خدمت میں کھجوروں کا ایک ٹوکرا پیش کیا

عن ابی ہریرۃ رضی اللہ عنہ، قال بینما نحن جلوس عند النبی صلی اللہ علیہ وسلم اذا جاءہ رجل فقال یا رسول اللہ ہلکت، قال مالک، قال وقعت علی امرأتی وانا صائم فقال رسول اللہ صلی اللہ علیہ وسلم هل تجد رقبۃً تعتقہا، قال لا، قال، هل تستطيع، ان تصوم شہرین فتتابعین قال لا، قال اجلس، و مکث النبی صلی اللہ علیہ وسلم فیینا نحن علی ذلک، اتى النبی صلی اللہ علیہ وسلم، بعرق

گیا، عرق بڑا ٹوکرا ہوتا ہے، تو حضور علیہ السلام نے فرمایا وہ سوال کرنے والا کہاں ہے اس نے عرض کیا، میں حاضر ہوں، آپ نے فرمایا، یہ لے لو اور صدقہ کر دو تو اس نے عرض کیا، کہ کیا میں یہ اپنے سے زیادہ محتاج پر صدقہ کروں۔ خدا کی قسم مدینہ کے دونوں گوشوں، اس کا مطلب تھا دونوں حصوں کے درمیان سب سے زیادہ محتاج میرے ہی گھر والے ہیں، پس حضور علیہ السلام مسکرائے، یہاں تک کہ آپ کے مبارک دانت چمکنے لگے، پھر فرمایا، اپنے گھر والوں ہی کو کھلا دو۔ (مسلم و بخاری)

فیه تمر، والعرق العکتل
الضحی، قال این السائل، قال
انا، قال هذا فتصدق به
فقال الرجل اعلی انقرمعی یا
رسول الله، فوالله ما بین
لایتیها، یرید الحرمتین
اهل البیت اقدر من اهل
بیتی، فضحك النبی صلی
الله علیہ وسلم، حق بدت
اینا یہ، ثم، قال، اطعمه
اهلك،

اس مبارک حدیث میں، جن باتوں کا ذکر ہے وہ قابل غور ہیں۔

پہلی بات، حضور علیہ السلام نے، بیوی سے صحبت کرنے والے شخص ہی کو کفارہ ادا کرنے کا حکم دیا، عورت کی طرف سے کفارہ ادا کرنے کا حکم نہیں دیا گیا، اس لیے کہ اس شخص کے الفاظ سے ظاہر ہو گیا تھا، کہ عورت صحبت کرنے پر راضی نہ تھی، مرنے اس کو مجبور کیا تھا، پس اگر کوئی مرد عورت کو مجبور کر کے صحبت کرے، تو کفارہ صرف مرد پر ہوگا عورت پر نہیں، اور اگر دونوں کی مرضی سے یہ عمل ہوا تھا تو دونوں کو کفارہ ادا کرنا پڑے گا، دوسرا بات کفارہ جس طرح ادا کیا جاتا ہے۔ اس کی ترتیب بیان کر دی گئی، کہ غلام آزاد کیا جائے، لیکن چونکہ اب غلاموں کی خرید و فروخت کا دور نہیں، لہذا اس حکم پر عمل نہیں ہوگا اور مہینے کے متواتر روزے رکھنا ہوں گے، اور اگر کسی عذر کی وجہ سے یہ دشوار ہو تو ساڑھ غریبوں کو دونوں وقت، پیٹ بھر کھانا کھلایا جائے۔

تیسری بات، حضور علیہ السلام نے اس شخص کو کفارے کی کھجوریں کھانے کی اجازت دے دی، حالانکہ مسلمہ ہی ہے کہ کوئی شخص اپنی زکوٰۃ، کفارہ یا کوئی واجب صدقہ اپنے استعمال میں نہیں لاسکتا، پس اس شخص کے ساتھ حضور علیہ السلام کا یہ عمل خصوصی تھا، کہ اللہ کے رسول صلی اللہ علیہ وسلم کو اختیار حال ہے کہ جس کے لیے جو حکم چاہیں صادر فرما دیں کہ آپ کی ادا اول اور مرضی ہی کا نام شریعت ہے اس شخص کے لیے کفارہ، روزہ توڑنے کی سزا کو خدا کی نعمت بنا دیا، حضرت حذیفہ رضی اللہ عنہ کی تنہا گواہی کو، دو گواہوں کے برابر قرار دے دیا، صلی اللہ علیہ وسلم۔

غرضیکہ نیان، خطا اور عمد کافری اور قصد روزہ توڑنے کی صورت میں کفارے کے مسائل آپ کو معلوم ہو گئے، دعائیہ کرنا چاہیے کہ خدا ہمیں روزے اور ہر شرعی معاملے میں بھول، غلطی سے محفوظ رکھے، اور ہمارے ہر ایسے قصد کو ناکام کرے جو روزہ توڑنے یا دین کی توہین و بے حرمتی کے لیے ہو۔ آمین۔

و صلی اللہ تعالیٰ علی خیر خلقہ محمد و آلہ و
اصحابہ اجمعین۔



ساتویں رات

بِسْمِ اللّٰهِ الرَّحْمٰنِ الرَّحِیْمِ - مُحَمَّدٌ وَنَصَلِیْ عَلٰی رَسُوْلِهِ الْکَرِیْمِ وَعَلٰی اٰلِهِ وَاصْحَابِہٖا جَمِیْعِیْنَ

حضرت محترم!

روزے کی حالت میں، جس طرح کھانا پینا حرام ہے، اسی طرح بیوی سے صحبت کرنا بھی حرام ہے، لیکن بیوی سے بات چیت کرنا، منہسی مذاق کرنا، اس کو پھوننا، پاس بٹھانا، بالٹانا، بلکہ اگر اپنی خواہش پر قابو کا یقین ہو تو اس کو چپٹانا یا بوسہ وغیرہ لینا بھی جائز ہے، حضرت ابو ہریرہ رضی اللہ عنہ نے بیان کیا کہ:

حضرت علیہ السلام سے ایک شخص نے روزے کی حالت میں، بیوی کو چپٹانے اور بوسہ لینے کے متعلق سوال کیا، تو آپ نے اسی کو اجازت دے دی اور آپ کے پاس دوسرا شخص آیا اور اس نے بھی یہی سوال کیا، تو آپ نے اس کو منع فرما دیا جس شخص کو اجازت دی وہ بڑھا تھا اور جس کو منع فرمایا وہ جوان تھا۔

ان رجلا سأل النبی صلی اللہ علیہ وسلم عن المباشرة للصائم، فرخص له، واما ہ الآخر فسأله فتھاہ فاذا الذی رخص له شیخ واذا الذی نہاہ شاب۔

(ابوداؤد)

حدیث سے مسئلہ واضح ہے کہ ایسا جوان جو اپنی خواہش پر کنٹرول نہ کر سکے وہ یہ عمل نہ کرے، لیکن بڑھا یا ایسا متقی شخص جو پوری طرح اپنے نفس پر قابو رکھتا ہو، اگر یہ کام کرے تو اس کے لیے جائز ہے، لیکن بہر حال نہ کرنا بہتر ہے۔ روزے میں مسواک کرنا، پاؤں تھپسٹ وغیرہ سے فائدت صاف کرنا جائز ہے لیکن ہتہ یہی ہے کہ دانتوں کی صفائی سحری کے بعد ہی کر لی جائے، تاہم مسواک کرنے میں قطعاً کوئی مضائقہ نہیں، حضرت عامر بن ربیعہ رضی اللہ عنہ بیان کرتے ہیں کہ:

رایت النبی صلی اللہ علیہ وسلم

میں نے حضور علیہ السلام کو، روزے کی

مالا احصى يتسوك وهو صائم۔ حالت میں بے شمار مرتبہ مسراک کرتے دیکھا۔

سونے سے احتلام ہو جانے سے، آنکھوں میں سرمہ یا دوا لگانے سے، سر میں

تیل ملنے سے، تھوک نکلنے سے بوقت ضرورت، انجکشن لگوانے سے، خوشبو لگوانے

اور سو نکلنے سے، روزہ نہیں ٹوٹتا، سخت گرمی کی وجہ سے بار بار نہانے یا سر پر پانی

دہانے سے بھی روزہ نہیں ٹوٹتا، پانی میں بیٹھے رہنے یا لیٹے رہنے سے بھی روزہ نہیں

ٹوٹتا۔

روزے کی حالت میں اگر سنبھرتے ہوئے، اور اگر خود غفلت کی تومنتہ بھر کر ہر با

کم ہو، ان تینوں صورتوں میں روزہ ٹوٹ جاتا ہے، لیکن صرف قضا کرنا پڑے گا،

کفارہ لازم نہ ہوگا، جیسا کہ حضرت ابوہریرہ رضی اللہ عنہ نے بیان کیا کہ حضور علیہ السلام نے فرمایا۔

جس کو روزے کی حالت میں غفلت آجائے

من ذرعه القئی وهو صائم فلیس

ومنہ بھر کر نہ ہوا تو اس پر قضا نہیں اور جس نے

علیہ قضا و من استعاد عمداً

جان کرتے کی (کم یا زیادہ) تو اس پر قضا ہے۔

فلیقتض۔

(ترمذی شریف)

حضرات محترم!

جیسا کہ ہم پہلے بھی عرض کر چکے ہیں کہ ہر عبادت اسی وقت مکمل ہوتی ہے، جب

پوری طرح شریعت کی پابندی کے ساتھ ادا کی جائے، روزہ رکھنے والوں کو چاہیے، کہ

وہ اس کے شرعی احکام پوری طرح جانیں اور اس پر عمل کریں۔ ہم نے جو مسائل بیان

کئے ہیں وہ اگرچہ مختصر ہیں لیکن بہت ہیں، مزید تفصیلی مسائل جاننے کے لیے،

علماء اور ائمہ سے رابطہ رکھنا چاہیے اور پڑھے لکھے لوگوں کو خود بخود ہی کتابوں

کا مطالعہ کرنا چاہیے۔

حضرت علیہ السلام کا ایک اہم ارشاد اور ملاحظہ فرمائیے، جس کو حضرت ابوہریرہ رضی اللہ عنہ نے بیان کیا۔

کم من صائم لیس له من صیامہ بہت سے روزے دار ہیں، جنہیں

الاظماء وکم من قام لیس له من روزوں سے سوائے پیاس کے کچھ حاصل

قیامہ الاالشہن نہیں اور بہت سے رات کو عبادت کرنے

والے ہیں جنہیں سوائے جلگے کے کچھ نہیں۔ (مشکوٰۃ شریف)

میرے آقا صلی اللہ علیہ وسلم کے اس ارشاد کا مطلب یہ ہے کہ بہت سے

لوگ روزے رکھتے ہیں اور ان کا فرض ادا بھی ہو جاتا ہے، مگر بظاہر وہ روزہ توڑنے

والا کوئی کام نہیں کرتے، لیکن جو تقویٰ اور بلند درجہ روزے سے نصیب ہونا

چاہیے اور تراویح ادا کرنے سے جو فرحت ملنا چاہیے، اس سے وہ محروم رہتے

ہیں، کیونکہ وہ روزے کی حالت میں بھی اپنی بے ہودہ عادت کے مطابق، کھوٹ

مکر، بہتان اور غیبت وغیرہ سے باز نہیں آتے وہ تجارت کرتے ہیں تو دھوکہ دینے

سے باز نہیں آتے، ملازمت کرتے ہیں تو سستی سے باز نہیں آتے، لوگوں پر

ظلم کرنے دوسروں کا حق مارنے، رشوت لینے، سود سے پیسہ کمانے کی غیر شرعی

حرکتوں کو نہیں چھوڑتے۔

رمضان کے ایک مہینہ کا روزہ تو مسلمان کو بہت بلند کر سکتا ہے، لیکن اس

بہت بڑی کا کیا علاج کہ مسلمان خود ہی اپنی حالت کو تبدیل نہیں کرنا چاہتے۔ ہماری

حالت کو اس مریض کی سی ہے جو دوا تو استعمال کرتا ہے، لیکن اس کو دوا کا پورا فائدہ

نہیں مل پاتا، کیونکہ وہ ان چیزوں سے پرہیز نہیں کرتا جن سے دوا استعمال کرنے

کے دوران پرہیز ضروری ہے اب اس مریض کی حالت نہ بدلنے اور مرض ختم نہ

ہونے میں نہ تو دوا کمر کا قصور ہے، نہ ہی دوا کی خرابی۔

اس میں شک نہیں کہ روزہ، مسلمان کی مادی اور روحانی بلندی کا ذریعہ ہے، لیکن افسوس کہ ہم اس کو ایک رسم سمجھ کر اختیار کرتے ہیں وہ پرہیز نہیں کرتے، جس سے اس کا پورا فائدہ نصیب ہو، یاد رکھیے خدا نے ہماری فلاح و بہبود کے لیے ہمیں عبادتوں کے طریقے عطا فرمائیے، لیکن خدا ہی کا یہ قانون بھی ہے۔

إِنَّ اللَّهَ لَا يَغَيِّرُ مَا بِقَوْمٍ حَتَّىٰ
يَغَيِّرُوا مَا بِأَنفُسِهِمْ

بے شک اللہ تعالیٰ کسی قوم کی حالت نہیں بدلتا، جب تک وہ لوگ اپنے آپ میں تبدیلی

پیدا نہیں کرتے۔ (پہا ۱۳۔ رد آیت ۱۱)

خدا اچھے لوگوں کو کبھی تباہ و برباد نہیں کرتا۔ اگر وہ اچھائی پر رہتے ہیں، لیکن جب وہ خود ہی اچھائی کا راستہ چھوڑ کر براٹیوں میں مبتلا ہو جاتے ہیں، تو خدا کا ان پر عذاب آتا ہے، اسی طرح، بدکار و بدکردار لوگ، امن و چین کبھی نہیں پاسکتے، جب تک کہ وہ خود کو تبدیل نہ کریں اور براٹیوں کا راستہ چھوڑ کر بناوت سے توبہ کر کے، خود کو اچھا نہ بنالیں، اللہ اور اس کے رسول صلی اللہ علیہ وسلم کی اطاعت و فرمانبرداری اختیار نہ کریں،

اسلام یقیناً اپنے ماننے والوں کو امن، اور چین کی زندگی بخشتا ہے، اگر ہم ماضی کی تاریخ پر غور کریں تو اسلام ہی نے جاہل و وحشی انسانوں کو دنیا کی سب سے زیادہ مہذب باوقار اور بلند مرتبہ قوم بنایا لیکن انہوں نے صرف، اسلام کا کلمہ ہی نہ پڑھا تھا بلکہ اپنی پوری زندگی کو اسلامی سانچہ میں ڈھال دیا تھا آج ہم مسلمان کہلاتے ہیں دوسری کی دوسری بڑی قوم بھی ہیں، دولت کی بھی ہمارے پاس کمی نہیں، لیکن معاشی سیاسی ہر اعتبار سے کمزور ہیں، تیل کے کنوئیں، سونے کی کانیں ہمارے پاس ہیں لیکن ہماری عزت و آبرو، غیر ملکی کے قبضہ میں ہے، ہم خود کوئی قوت نہیں دوسروں کے سپارے زندہ ہیں، آخر کیوں، جبکہ اسلام تو ہماری بلندی اور عروج

کا ضامن ہے، ہماری عزت و آبرو کا محافظ ہے، ہم سے امن و سکون کی زندگی کا وعدہ کرتا ہے۔

اگر آپ غور کریں، تو اہل حقیقت کا اعتراف کریں گے کہ ہم نے کلمہ تو پڑھا ہے، اسلام کو ماننے کا دعویٰ تو کیا ہے لیکن اپنی زندگی کے کسی حصہ میں اسلام کو اختیار نہیں کیا۔ ہم نے اسلام کے حکم پر عمل کرنے کے لیے کون سی قربانی کی ہے، کون سے جوہر کا رہنا برداشت کرے، لیکن سود کی دولت پر نظر نہ ڈالے، دوسروں کا حق نہ مارے کسی پر ظلم نہ کرے جھوٹ نہ بولے، ہم تو اپنے پیٹ کی آگ بجھانے کے لیے، اپنے نفس کی خواہش پوری کرنے کے لیے حلال و حرام کا فرق تک بھول گئے اور ایسی حالت پر رہ کر صرف چند مسجدوں اور چند روزوں کے ذریعہ اپنی حالت میں تبدیلی چاہتے ہیں۔ ذلت و خواری، عزت و عظمت میں بدل سکتی ہے لیکن ہمیں قربانی کرنا ہوگی، اپنی بدکاری و بدکرداری کو چھوڑنا ہوگا، اور اگر ہم نے ایسا نہ کیا تو پورے مہینہ تراویح پڑھیں، روزے رکھیں، تقویٰ پر ہنیرگاری کا خوب مظاہرہ کریں کچھ نصیب نہیں ہو سکتا، پس آئیے ہم آج تک کیے ہوئے اعمال کا جائزہ لیں۔ اپنے گناہوں سے توبہ کریں اور پھر روزہ رکھیں یقین پانے بڑا سکون نصیب ہوگا، ساری بلائیں اور مصیبتیں دور ہو جائیں گی، اللہ عمل کی توفیق دے،

وصلی اللہ تعالیٰ علی خیر خلقہ محمد وعلیٰ آلہ واصحابہ

اجمعین۔



آٹھویں رات

بِسْمِ اللّٰهِ الرَّحْمٰنِ الرَّحِیْمِ مُحَمَّدٌ وَفِیْهِ عَلٰی رَسُوْلِهِ الْکَرِیْمِ وَعَلٰی الْاَوْلِیَّیْنَ اَجْمَعِیْنَ
روزہ روزے دار کو اتنا بلند مرتبہ اور انعام کا اتنا پیارا بنا دیتا ہے کہ جنت کے
دروازوں میں سے ایک دروازہ روزے دار کے لیے خاص کر دیا گیا، حضرت سہیل ابن سعد
رضی اللہ عنہ سے بیان کیا کہ ”جنت کے آٹھ دروازے ہیں“

ان میں سے ایک دروازہ ہے جس کا نام
”باب الریان“ رکھا گیا ہے اس سے صرف
رہنما لایذخک
إِلَّا الصَّالِحُونَ۔

روزے دار ہی داخل ہوں گے۔ (مشکوٰۃ تشریف)
ہر نیکی کے بدلے کا کوئی حساب مقرر ہے یہاں تک کہ بعض نیکیوں کا بدلہ سات سو
گنا تک ہو جاتا ہے لیکن روزہ خدا کو اتنا پیارا ہے کہ وہ روزے دار کو خود ہی اس کا
بدلہ خصوصی طور پر عطا فرماتا ہے۔ حضرت ابو ہریرہ رضی اللہ عنہ نے بیان کیا کہ نبی کریم علیہ السلام
نے فرمایا، اللہ تعالیٰ فرماتا ہے۔

إِلَّا الصَّوْمَ فِیَّ اِنِّیْ وَاَنَا
أَجْزِیْ بِہِ یَدْعُ شَهْوَتَہُ
طَعَامًا مِّنْ اَجْلِیْ۔
صرف روزے کا بدلہ میں خود دوں گا کیونکہ
روزہ میرے ہی لیے ہے، روزے دار اپنی
خواہش اور کھانا پینا صرف میرے ہی لیے
چھوڑتا ہے۔

اسی حدیث میں روزے دار کی خدا کے دربار میں عظمت کو مزید واضح کیا گیا، نبی
کریم علیہ السلام فرماتے ہیں۔

لِلصَّائِمِ فَرْحَتَانِ، فَرْحَةٌ عِنْدَ
رُزْءِہِ وَرَوْحَتَانِ مِثْقَالِ ذَرَّةٍ

فطرہ و فرحۃ عند لقاء ربہ۔
خوشی افطار کے وقت اور دوسری خوشی اپنے رب سے ملنے کے وقت۔

روزے دار کے منہ میں افطار سے چلے ایک بو پیدا ہو جاتی ہے جس کو عام طور پر لوگ پسند نہیں کرتے لیکن جانتے ہو یہ بو خدا کو کتنی پسند ہے، اسی حدیث کا حصہ ہے، حضور علیہ السلام فرماتے ہیں۔

وَلَخَلُوفٌ فِيمَا الصَّائِمِ رَاطِبٌ
عند الله من ریح المسک۔
روزے دار کے منہ کی بو اللہ کے نزدیک مشک کی خوشبو سے بہتر ہے۔

روزہ مسلمان کے لیے گناہوں سے حفاظت اور جہنم کی آگ سے پناہ کا ذریعہ ہے۔ فرمایا گیا "اور روزے ڈھال ہیں" بیشک روزے دار کا مرتبہ بہت بلند ہوتا ہے لیکن صرف کھانا پینا چھوڑ دینے اور خواہش نفس پر قابو پالینے سے نہیں بلکہ یہ عظمت اس وقت نصیب ہوتی ہے جب روزے دار ہر بڑی، چھوٹی برائی سے اپنے آپ کو بچانے میں کامیاب ہو جاتا ہے، فرمایا گیا،

إِذَا قَامَ يَوْمٌ صَوْمٍ أَحَدِكُمْ
فَلَا يَرْفُثُ وَلَا يَصْحَبُ فَإِنْ
سَابَهُ أَحَدٌ أَوْ تَأْتَلَهُ فليقل
إني امرؤ صائم۔
جب تم میں سے کسی کے روزے کا دن ہو تو نہ بڑی بات کہے، اور نہ شور مچائے اور اگر کوئی اس کو گالی دے یا مار پیٹ بھی کرے تو کہہ دے کہ میں روزے دار ہوں۔

مشکوٰۃ شریف

روزہ اور روزے کی حالت میں قرآن کریم کی تلاوت، یارات کو تراویح میں قرآن کریم سننا، سنانا، قیامت کے دن مغفرت و بخشش کا ذریعہ بنیں گے، حضرت عبداللہ ابن عمرو رضی اللہ عنہ نے بیان کیا کہ نبی کریم علیہ السلام نے فرمایا۔
ابصيام والقران يشفعان للعبد
روزے اور قرآن دونوں بندے کی شفاعت

کریں گے، روزہ کہے گا اے رب میں نے
اسے دن میں کھانے اور شہوت سے
روک رکھا تو اس کے بارے میں میری شفاعت
قبول کر اور قرآن کہے گا میں نے اسے سات
کو سونے سے روک رکھا تو اس کے لیے میری
شفاعت قبول کر، پس دونوں کی شفاعت
قبول کر لیا جائے گی۔ (مشکوٰۃ شریف)

يقول الصيام اى رب اى
منعته الطعام والشهوات بالنهار
فتتعتى فيه ويقول القرآن منعته
النوم بالليل فتتعتى فيه
فيشفعان۔

رمضان کا مقدس مہینہ، اس کے دنوں میں عظیم عبادت، روزہ بلاشبہ خدا کی رحمت
ہے، دنیا میں مسلمان کی ظاہری و باطنی پاکیزگی اور پرہیزگاری کا ذریعہ اور آخرت میں خدا
کے قرب، گناہوں کی بخشش اور جہنم کی آگ سے آزادی کا قامن ہے، یقیناً اس نعمت
سے پورا پورا فائدہ حاصل کرنے والا مسلمان بڑا ہی خوش نصیب اور اپنے آپ کو اس سے
محروم رکھنے والا بڑا ہی بد نصیب ہے۔

حضرت ابوہریرہ رضی اللہ عنہ بیان کرتے ہیں کہ نبی کریم علیہ السلام نے فرمایا:

من افطر يوماً من رمضان
من غير رخصة ولا مرض لم
يقض عند صوم الدهر كله
وان صام۔

جو رمضان میں بغیر شرعی اجازت اور
بغیر بیماری کے ایک دن کا روزہ نہ رکھے
پھر وہ عمر بھر روزہ رکھے لیکن رمضان کے
روزے کا ثواب نہ پائے گا، (ابن ماجہ)

ذرا غور کیجئے، رمضان میں روزے کی کس قدر اہمیت اور کتنا عظیم ثواب ہے، یہ مسئلہ
تو اپنی جگہ ہے کہ، اگر کسی نے رمضان میں روزہ نہ رکھا تو دوسرے دنوں میں اس کی قضا
کر لی جائے گی اور فرض ادا ہو جائے گا، لیکن خدا کے قرب کا جو منہبہ، اور جو عظیم ثواب
میں روزہ رکھنے سے ملتا ہے، وہ گیارہ مہینے متواتر روزہ رکھنے سے بھلا نصیب نہیں

ہو سکتا، اسی لیے ہم نے کیا، کہ جو شخص یہ مہینہ پاسے اور روزہ نہ رکھے وہ بڑا ہی بد نصیب ہے،

یہ مہینہ تو، گھر، گھر رحمت ہٹتا اور برکتیں تقسیم کرنا آیا ہے، اب کوئی اس کی عظمت ہی کا احساس نہ کرے تو اس مہینہ کا کیا تصور، جس طرح انسان کو جسم کا میل صاف کرنے کے لیے غسل کرنا پڑتا ہے، اپنے کپڑوں کو صاف کرنے کے لیے انہیں دھونا پڑتا ہے، اسی طرح اس مہینہ کی برکتوں کو حاصل کرنے کے لیے روزہ رکھنا، تراویح پڑھنا، تقویٰ اختیار کرنا ضروری ہے۔ جو اتنی تکلیف بھی برداشت نہ کر سکے، اسے رمضان کی رحمتوں سے امید رکھنے کا کیا حق پہنچتا ہے۔

حضرات محترم!

ایک طرف تو رمضان کا برکتوں بھرا بادل ہم پر سایہ کیے ہوئے، دوسری طرف ہمارے دن، رات تکلیفوں اور مصیبتوں سے بھرے ہوتے ہیں، مادی ترقی کے اس دور نے سچ پوچھیے تو آفتوں اور بلاؤں کے سوا، ہمیں کچھ نہ دیا، آج دولت کی ریل پیل نظر آتی ہے۔ لیکن غربت کا تناسب پہلے سے زیادہ ہے، آج طرح طرح کی غذاؤں کی بھرمار ہے، لیکن جسمانی کمزوری زیادہ ہی ہوتی جاتی ہے، آج بیماریوں پر قابو پانے کے لیے عجب عجب دوائیں اور طریقے ایجاد ہو چکے ہیں لیکن دن بدن، نت نئے امراض جنم دے رہے ہیں، انسان اپنے مستقبل کو محفوظ کرنے کے لیے جتنا زیادہ کوشاں ہے اتنا ہی اس کا مستقبل بھیانک ہوتا جا رہا ہے۔ بدقوں سے کان ترس رہے ہیں کہ دنیا کے کسی گوشے سے تو امن، سکون کی خبر سنائی دے۔ لیکن مایوسی ہی مایوسی ہے کون سی قوم ہے جس کو پُر سکون زندگی میسر ہے، کون سا ملک ہے جہاں انسانوں کی عزت و آبرو محفوظ ہے، آخر کہاں جائیں اور کیا کریں کہ پُر سکون زندگی میسر آئے۔ تو میں دعوت دیتا ہوں، دنیا بھر کے انسانوں کو اور خاص طور پر مسلمانوں کو، کہ

مادی سیاروں کو چھوڑ کر اسلام کا سہارا لے لو، یہ تمہیں ایسی طرح پر سکون زندگی
 مہیا کر دے گا، جس طرح چودہ سو برس پہلے تباہ حال انسانوں کو نواز چکا ہے۔
 پس خدا کے سچے بندے، اور محمد صلی اللہ علیہ وسلم کے سچے غلام بن کر
 دیکھو تو تمہیں نظر آئے گا، کہ رمضان کا برکتوں بھرا، بادل ہم پر سایہ کیے ہوئے ہے
 یہی موقع ہے۔ اسلام کا پھندا گردن میں ڈال لینے کا اور نبی آخر الزمان صلی اللہ علیہ وسلم
 کا دامن پکڑ لینے کا، گناہوں سے توبہ کرنے کا، تراویح، اس طرح پڑھو کہ قرآن کریم کے ایک
 ایک لفظ پر آنکھوں سے آنسو ٹپکیں، سحری ایسے کھاؤ کہ ہر نالے کے ساتھ خدا کی رحمت
 سے بھریاں، بھاری محسوس ہوں، یقین کیجئے۔ اگر تم نے اس حال میں یہ ایک مہینہ گزار لیا تو
 اس کی برکتیں ہمیں ایسی نصیب ہوں گی کہ پھر کوئی تڑپ کوئی اضطراب باقی نہ رہے کہ خدا
 کا وعدہ ہے۔

وَلَا تَهِنُوا وَلَا تَحْزِنُوا وَأَنْتُمْ
 الْأَعْلَوْنَ إِنْ كُنْتُمْ مُؤْمِنِينَ۔

اور نہ ہمت یارو، اور نہ غم کرو، اور تم ہی
 بلند ہو گے، اگر تم سچے مومن ہو۔

دپ، العن آیت ۱۳۹

اللہ ہمیں سچا مومن بنائے کہ رمضان کی پوری رحمتیں حاصل کر سکیں۔ اور کم ہمتی، رنج
 و غم سے نجات نصیب ہو، آمین۔

وصلی اللہ تعالیٰ علی خیر خلقہ سیدنا و مولانا محمد
 و علی آلہ و اصحابہ اجمعین۔



نویں رات

بِسْمِ اللّٰهِ الرَّحْمٰنِ الرَّحِیْمِ نَحْمَدُهٗ وَنُصَلِّیْ عَلٰی رَسُوْلِہِ الْکَرِیْمِ وَعَلٰی اٰلِہٖ وَاصْحَابِہٖ اٰجْمَعِیْنَ

حضرات! محترم!

اسلام دین لیسر، آسان مذہب ہے۔ خدا جو اپنے بندوں پر ہر ایک سے زیادہ مہربان و رحم کرنے والا ہے۔ کب پسند فرما سکتا ہے کہ وہ اپنے بندوں کو کسی سختی و دشواری میں مبتلا کرے وہ ارشاد فرماتا ہے۔

اللہ تمہارے لیے سہولت چاہتا ہے،

يُرِيدُ اللّٰهُ بِكُمُ الْيُسْرَ

وہ تمہارے لیے دشواری نہیں چاہتا۔

وَلَا يُرِيدُ بِكُمُ الْعُسْرَ۔

(پ: البقرہ، ۱۸۵)

وہ، اللہ، بندوں پر، ان کی قوت و طاقت سے زیادہ بوجھہر گز نہیں ڈالتا، فرمایا گیا،

اللہ کسی پر ذمہ داری نہیں ڈالتا مگر اس کی

لَا يُكَلِّفُ اللّٰهُ نَفْسًا اِلَّا

طاقت کے مطابق۔

وَسَعَهَا۔

پس، اسلام آسان مذہب ہے، یہ احکام اسلام کا بوجھ نہیں کہ انسان پانچ وقت پابندی سے نماز نہ پڑھے، ہر سال اپنے مال کی زکوٰۃ ادا نہ کرے، روزہ نہ رکھے، حج فرض نہ کرے۔ ان تمام احکام پر عمل کرنا تو آسان ہے یہ صرف مسلمان کی کمزوری اور لا پر مہی ہے کہ وہ ان کی پابندی نہیں کر پاتا، جس کے لیے اس کو قیامت کے دن جواب دہ ہونا پڑے گا۔ روزہ انسان کی طاقت و قوت کے عین مطابق ہے۔ اس میں کس قدر آسانی ہے، کہ اب صرف اتنا چاہتا ہے کہ سال میں ایک مہینہ، تم اس کے حکم کے مطابق، اپنے کھانے پینے اور نفس کی خواہش پوری کرنے کے اوقات بلکہ وہ

وہ بھی چوبیس گھنٹے کے لیے نہیں، بلکہ صرف صبح صادق سے غروب آفتاب تک

کے لیے، ساری رات کھا سکتے ہو، کوئی پابندی نہیں، اور یہ پابندی بھی ان لوگوں کے لیے، جنہیں کوئی مجبوری نہ ہو، اور اگر مجبوری ہو تو، اس مہینہ کے علاوہ دوسرے دنوں میں ادا کر لو، فرمایا گیا۔

فَمَنْ كَانَ مِنْكُمْ مَّرِيضًا
أَوْ عَلَى سَفَرٍ فَعِدَّةٌ مِنْ
أَيَّامٍ أُخَرَ وَعَلَى الَّذِينَ
يُطِيقُونَ فَذِيهِ طَعَامٌ
مِثْلِكُمْ ۖ

پھر جو تم میں سے، بیمار ہو، یا سفر میں
ہو تو اتنے روزے دوسرے دنوں میں رکھ
لے اور جو لوگ اسے بہت مشکل سے ادا
کر سکیں، اس کے ذمہ فدیہ ہے ایک مسکین
کا کھانا، رپ ۲، البقرہ ۱۸۱

شریعت کے مطابق، مجبوریاں، تین ہی ہو سکتی ہیں، بیماری، سفر، قوت نہ ہونا، آسانی چاہنے والا خدا اجازت دیتا ہے، کہ اگر بیماری، یا سفر کی حالت ہو تو، تم روزے قضا کر سکتے ہو، اور اگر بالکل ہی قوت نہ ہو، تو فدیہ ادا کر سکتے ہو،

مریض کو، روزہ قضا کرنے کی اجازت دی گئی ہے، لیکن مرض ایسا ہو کہ روزے کی وجہ سے جس کے بڑھنے کا خطرہ ہو، یا مریض کے ہلاک ہو جانے کا خطرہ یا اس کی وجہ سے روزہ برواشت نہ کیا جاسکتا ہو، معمولی مرض کو، روزہ چھوڑنے کا بہانہ بنا لینا سمجھنا گناہ ہے حیض و نفاس والی عورت، حاملہ اور بچے کو دودھ پلانے والی عورتوں کا بھی یہی حکم ہے حیض اور نفاس کی حالت میں تو روزہ رکھنا، نماز پڑھنا جائز ہی نہیں، اس حالت کے دنوں کی نماز تو معاف ہے، لیکن روزے قضا کرنا ہوں گے، حمل والی عورت اور دودھ پلانے والی عورت کو اپنے یا بچے کے بیمار ہو جانے کا خطرہ ہو تو روزہ قضا کر سکتی ہے لیکن اگر اس قسم کا کوئی خطرہ نہ ہو تو روزہ رکھنا چاہیے۔ دودھ پلانے سے نہ تو روزہ ٹوٹتا ہے اور نہ ہی مکروہ ہوتا ہے یہ بالکل غلط مشہور ہے کہ بچہ والی عورت دودھ پلانے یا بچہ کی خدمت کی وجہ سے روزہ نہیں رکھ سکتی،

شریعت کے مطابق مسافر وہ شخص ہے جو اپنے شہر سے ستاون میل کے ارادے سے نکلے اور کسی جگہ پندرہ دن ٹھہرنے کی نیت نہ کرے ایسا شخص جب تک اپنے گھر واپس نہ ہوگا مسافر ہی کہلائے گا۔ مسافر کے لیے نماز میں قصر کرنا واجب ہے یعنی چار فرضوں کی جگہ دو فرض ادا کرے گا، اگر کسی نے چار فرض پڑھے نماز نہ ہوئی، اور روزے قضا کرنے کی اجازت ہے، چاہے سفر میں ہی ہو یا ہوائی جہاد یا کسی بھی سواری کا سفر میں تکلیف ہو یا نہ ہو، ہاں اگر سفر میں تکلیف کا خطرہ نہ ہو تو روزہ رکھنا افضل ہے حضرت ام المؤمنین عائشہ صدیقہ رضی اللہ عنہا بیان کرتی ہیں، کہ حمزہ ابن عمرو اسلی نے نبی کریم علیہ السلام سے پوچھا کہ، کیا میں سفر میں روزہ رکھ سکتا ہوں، یہ سوال انہوں نے اس لیے کیا تھا کہ وہ بہت روزے رکھا کرتے تھے تو نبی کریم علیہ السلام نے فرمایا۔

اِنْ شِئْتَ فَصُمْ وَ اِنْ شِئْتَ فَافْطِرْ۔
 اگر چاہو روزہ رکھو اگر چاہو تو انتظار کرو (روزہ نہ رکھو)

غرضیکہ، مریض، مسافر، حیض، نفاس والی عورت، حاملہ اور بچہ کو دودھ پلانے والی عرض، ان سب کو روزہ قضا کرنے کی اجازت ہے، لیکن رمضان کی بے مرتی کی اجازت پھر بھی نہیں، یعنی ان سب کو چاہیے کہ روزے داروں سے چھپ کر اپنی ضروریات پوری کریں، حتیٰ کہ حیض و نفاس والی عورت کا بھی یہی حکم ہے، حالانکہ وہ اپنی مرضی سے روزہ قضا نہیں کر رہی، اس کے لیے تو روزہ رکھنا جائز ہی نہیں،

قدیر، دینے کی اجازت، ایسے بوڑھے مرد و عورت کے لیے ہے، جن کے لیے روزہ رکھنا بالکل ہی دشوار ہو، یا ایسے مریض کے لیے جو ہمیشہ ہی بیمار رہتا ہو یا اس کو کوئی ایسا مرض ہو جو روزے ہی کی وجہ سے بڑھتا ہو، یہ گود قدیر تو یہ ادا کر سکتے ہیں۔ لیکن اگر زندگی میں کسی وقت بھی، ان میں روزہ رکھنے کی قوت پیدا ہو جائے تو انہیں روزے قضا کرنا لازمی ہوگا تو ان کا دیا جو قدیر یہ صدقہ ہو جائے گا، جس کا ثواب ملے گا، قدیر

بلاعذر روزہ چھوڑ دینے کا فدیہ نہیں ہے۔

ایک روزے کا فدیہ، کسی غریب کو دونوں وقت کھانا کھلانا ہے، یا اتنی رقم ادا کرنا جس سے ایک غریب دو وقت کا کھانا خرید سکے، غریب کو ایسا ہی کھانا کھلانا چاہیے، جیسا خود کھاتا ہو۔

جن لوگوں پر روزے کی قضا واجب ہو۔ انہیں جس قدر ممکن ہو جلد روزے رکھنا چاہئیں، دوسرا رمضان آنے سے پہلے قضا کر لینا ضروری ہے، جو شخص مر گیا اور اس پر روزے قضا تھے، تو اس کے مال کے تہائی حصے سے، اس کے روزوں کا فدیہ ادا کر دیا جائے، اور اگر فدیہ کے لیے تہائی حصہ کافی نہ ہو تو، اس کے وارث، اس پر احسان کریں، اور اپنے حصہ سے فدیہ پورا کر دیں اور اگر ایسے شخص نے مال نہ چھینٹا ہو، تو اس کے عزیز و اقارب کو بھلائی کرنا اور اس کا فدیہ ادا کر دینا چاہیے۔

حضرت محترم!

ان تمام مسائل سے آپ نے اندازہ کیا کہ ہمارا رب ہمارے لیے کس قدر آسانی چاہتا ہے، اس کے اس فضل کے باوجود بھی ہم، اگر اس کے احکام سے منہ موڑیں، یا اس کی اطاعت میں مکر و فریب کریں تو یہ یقیناً ہماری بڑی بد نصیبی ہے، یقیناً اللہ بندوں پر ظلم نہیں کرتا،

اللہ نہیں چاہتا کہ بندوں پر ظلم کرے

وَمَا اللَّهُ بِرَبِّدٍ ظَلَمَ الْعِبَادَ۔

(پ ۲۴، ص ۳۱)

میرے یہاں حکم بدلا نہیں جاتا اور نہ میں اپنے بندوں پر ظلم کرتا ہوں۔

وَمَا يَبْدَلُ الْقَوْلَ لَدَيَّ

وَمَا أَنَا بِظَلَّامٍ لِّلْعَالَمِينَ۔

(پ ۲۶، ق ۲۹)

بلکہ انسان خود ہی اپنے اوپر ظلم کرتا ہے۔

marfat.com

Marfat.com

وَمَا ظَلَمْنَاهُمْ وَلَكِنْ
كَانُوا هُمُ الظَّالِمِينَ -
اور ہم نے ان پر کوئی ظلم نہیں کیا،
لیکن وہ خود ہی اپنی جانوں پر ظلم کرنے
والے ہیں۔ (رہ، زخرف ۲۶)

ملاحظہ فرمایا آپ نے، خدا کی نافرمانی کی وجہ سے جب ہم پر خدا کا عذاب آنا
ہے تو ہم چیخ اٹھتے ہیں، کاش پہلے ہی سے اس حقیقت کو تسلیم کر لیں، کہ خدا
تو رحیم و کریم ہے وہ کب اپنے بندوں پر ظلم فرمائے گا، ہم خود ہی ظالم ہیں، کہ دنیا
کے عیش و عشرت میں مست ہو کر بندہ نمازوں کا خیال کرتے ہیں، نہ روزوں کی پروہ
اور نہ ہی شریعت کے دوسرے احکام کی پابندی کا احساس، ہم تو اس قدر ظالم
ہیں کہ اس دنیا کی لذتوں میں مست ہو کر حلال و حرام تک کا فرق بھلا بیٹھے، ہماری
بد کرداریاں ہی خدا کے عذاب کو دعوت دیتی ہیں۔

وَمَا آصَابَكُمْ مِنْ مُصِيبَةٍ
فِيْنَا كَسَبَتْ آيَاتِكُمْ وَتَعْذُوبُوا
عَنْ كَيْفِيَّةٍ -
اور جو بھی مصیبت تمہیں پہنچی ہے
تمہارے ہاتھوں کی کمائی کے سبب
پہنچی ہے اور وہ بہت سی برائیوں کو
معاف فرمادیتا ہے۔
(رہ، شوریٰ ۳۰)

جتنی بد کرداریاں ہم کرتے ہیں، عذاب ان سے بہت کم ہوتا ہے،
کیونکہ کہرم والا رب، ہماری بہت سی حرکتوں سے درگزر فرماتا ہے، اور ان
کو اپنے فضل و کرم سے معاف کر دیتا ہے، پس جب ہم کسی مصیبت میں مبتلا
ہوں ہمیں اپنے اعمال پر نظر ڈالنا چاہیے۔

بہر حال عذاب الہی کے نازل ہونے، مصائب و آفات میں مبتلا ہونے
کا سبب ہمارے بُرے اعمال اللہ اور رسول صلی اللہ علیہ وآلہ وسلم کی نافرمانی ہے

رمضان کا مہینہ، توبہ کرنے اور بقیہ زندگی شریعت کے مطابق بسر کرنے
کا عزم کرنے کے لیے نہایت موزوں ہے، اللہ تعالیٰ قبول کرے آمین۔
وصلی اللہ تعالیٰ علیٰ خیر خلقہ سیدنا و مولانا محمد علی
الہیہ و اصحابہ اجمعین۔

وصلی اللہ تعالیٰ علیٰ خیر خلقہ سیدنا و مولانا محمد
وصلی اللہ و اصحابہ اجمعین



دسویں رات

بِسْمِ اللّٰهِ الرَّحْمٰنِ الرَّحِیْمِ مُحَمَّدٌ وَنَصَلٰی عَلٰی رَسُوْلِهِ الْکَرِیْمِ وَعَلٰی اٰلِهِ وَاصْحَابِهِ اَجْمَعِیْنَ

حضرات محترم!

روزہ، قرب الہی کا ذریعہ ہے کہ اس سے تقویٰ حاصل ہوتا ہے، یہی وجہ ہے کہ تاریخ انسانیت کے ہر دور میں یہ پلایا جاتا ہے، جیسا کہ قرآن کریم سے واضح ہوتا ہے، ارشاد فرمایا گیا۔

اے ایمان والو تم پر روزے فرض کیے گئے، جیسے تم سے پہلے لوگوں پر فرض کیے گئے، تاہم تم پر ہیز گار بن جاؤ۔
رپ، بقرہ (۱۸۴)

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ

یہ روزے ہم پر ہی فرض نہیں کیے گئے، گذشتہ امتوں پر بھی فرض ہوئے تھے، صرف روزہ رکھنے کے طریقہ اور تعداد میں فرق ضرور ہوتا رہا، آدم علیہ السلام پر، ہر مہینہ، تیس چودہ اور پندرہ تاریخ کے روزے فرض تھے، موسیٰ علیہ السلام کی امت پر، محرم کی دس تاریخ، عاشورے کا روزہ فرض تھا، عیسیٰ علیہ السلام کی امت پر بھی رمضان کے روزے فرض تھے، لیکن چونکہ رمضان کبھی سردی اور کبھی گرمی میں آتا ہے، عیسائیوں کو گرمی میں روزے رکھنا بہت دشوار معلوم ہوتا تھا، لہذا انہوں نے اپنے دین میں دوسری تبدیلیوں کی طرح روزے کا وقت بھی بدل کر موسم بہار کر دیا، اور تبدیلی کے کفارے کے طور پر تیس کے پچاس کر لیے۔
غرضیکہ روزہ خدا کی پسندیدہ عبادت ہے، امت مسلمہ پر اگرچہ ایک ہی مہینہ کے روزے فرض ہوئے لیکن روحانی جلا، اور سکون کے لیے تقویٰ پر ہرگز

اور خط کا قرب حاصل کرنے کے لیے، بطور نقل زیادہ سے زیادہ روزے رکھنا
نبی کریم علیہ السلام، صحابہ کرام رضوان اللہ علیہم اجمعین اور اولیاء کرام و صالحین
کا طریقہ رہا ہے، حضرت ابو طلحہ انصاری، عمرو ابن عرواسی، ہمیشہ روزہ رکھا کرتے
تھے، سوا ان پانچ دنوں کے جن میں روزہ رکھنا حرام ہے، حضرت ام المؤمنین عائشہ
صدیقہ رضی اللہ عنہا، حضور علیہ السلام کے دنیا سے تشریف لے جانے کے بعد اکثر
روزے ہی کی حالت میں دیتی تھیں، امام اعظم ابو حنیفہ رحمۃ اللہ علیہ نے چالیس سال
مسلل روزے رکھے، حضور غوث اعظم رحمۃ اللہ علیہ بھی اکثر روزہ رکھا کرتے تھے
تمام ہی اولیاء و صالحین بکثرت نقلی روزے رکھا کرتے تھے اور اکثر کے نیک بندے
آج بھی رکھتے ہیں۔

نقلی روزے کے متعلق نبی کریم علیہ السلام کا ایک ارشاد ہے، جس کو حضرت
ابوسعید خدری رضی اللہ عنہ نے ہم تک پہنچایا۔ حضور علیہ السلام فرماتے ہیں۔

من صام یوماً فی سبیل اللہ بعد
اللہ وجہہ عن النار سبعین
خیر یوماً۔ (مسلم و بخاری)

جو اللہ کے لیے ایک دن روزہ رکھے
تو اللہ اس کو ستر سال جہنم کی آگ سے دور
کر دے گا۔

کس قدر خوش نصیب ہیں وہ لوگ جو رمضان کے فرض روزوں کے علاوہ، بہال ہی
ہسینوں نقلی روزے رکھتے ہیں، اگر اللہ قبول کرے تو یقیناً انہیں جہنم کی ہوا بھی نہ لگے گی۔
رمضان شریف کے بعد گیارہ مہینے جب چاہیں نقلی روزے رکھ سکتے ہیں۔ سال
بھی صرف پانچ دن ہیں جن میں روزہ رکھنا حرام ہے، نبی کریم علیہ السلام نے فرمایا۔

لا صوم فی یومین الفطر والاضحیٰ۔ عید و بقر عید کے دو دن روزہ جائز نہیں

نیز آپ نے فرمایا۔

ایتام التشریق ایام اکل تشریق کے دن کھانے پینے اور اشراک

وشربا و ذکر اللہ۔ (مسلم)

ذکر کرنے کے ہیں۔

یعنی عید و بقر عید کے دو دن اور بقر عید کے بعد تین دن گیارہ بارہ، تیرہ ذی الحجہ یہ پانچ دن اشتر کی طرف سے، مسلمانوں کو مسرت و خوشی کے اظہار میں کھانے پینے کے لیے مخصوص کیے گئے ہیں، گویا یہ اللہ کی طرف سے بندوں کی دعوت کے دن ہیں، ان دنوں کا روزہ رکھنا خدا کی دعوت قبول کرنے سے انکار کرنا ہے، لہذا ان پانچ دنوں کے روزے ناجائز کر دیئے گئے، ان دنوں کے علاوہ جب چاہو، نفلی روزے رکھو اور جہنم کی آگ سے آزادی کی ضمانت نبی کریم علیہ السلام سے حاصل کر لو۔

لیکن کسی نفلی عبادت میں اتنی زیادتی کی اجازت نہیں کہ جس سے، بیوی بچوں اور دوسرے حق والوں کی حق تلفی ہو، یا دنیا کی دوسری ذمہ داریاں پوری نہ ہو سکیں، جیسا کہ حضور علیہ السلام کے ارشاد سے واضح ہوتا ہے، حضرت عبداللہ بن عمر رضی اللہ عنہ نے بیان کیا کہ نبی کریم علیہ السلام نے مجھ سے فرمایا کہ مجھے معلوم ہوا ہے کہ تم پانچ دن کے علاوہ پورے سال روزہ رکھتے ہو اور ہمیشہ ساری رات عبادت کرتے رہتے ہو، میں نے عرض کیا یا رسول اللہ ایسا ہی ہے، پس آپ نے فرمایا۔

ایسا مت کرو، روزہ بھی رکھو، افطار بھی

فلا تقفل، صم، وافطرا

کرو، رات کو عبادت بھی کرو اور سوؤ بھی

وقم، و نمر، فان لجسدك عليك

کیونکہ تم پر تمہارے جسم کا بھی حق ہے

حقاً وان يعنك عليك حقاً، و

اور تم پر تمہاری آنکھوں کا بھی حق ہے،

ان لزوجك عليك حقاً، وان

اور تم پر تمہاری بیوی کا بھی حق ہے، اور

لزورك عليك حقاً، لاصام

تم پر تمہارے ملاقاتی کا بھی حق ہے جس نے

من صام الدهر، صوم ثلثة

عمر بھر روزے رکھے، اس نے روزے

ایام من کل شھر صوم الدهر

رکھے ہی نہیں۔ ہر مہینے تین روزے رکھے
 اور ہر مہینہ ایک قرآن ختم کرو، میں نے
 عرض کیا، میں اس سے زیادہ کی طاقت
 رکھتا ہوں، فرمایا، تو تم، بہترین روزے
 یعنی صوم داؤد رکھو کہ ایک روزہ رکھو اور
 ایک دن افطار کرو اور سات میں ایک
 قرآن ختم کرو، اس سے زیادہ نہ کرو۔

كله، صوم، كل شهر ثلاثة ايام
 واقرا القرآن في كل شهر قلت
 اني اطيق اكثر من ذلك قال
 صوم، افضل الصوم، صوم
 داؤد، صيام يوم، وافتار
 يوم، واقراء في كل سبع ايام
 مرة ولا تزدد على ذلك۔

حدیث سے واضح ہو گیا کہ نفلی عبادت میں اتنی زیادتی جائز نہیں کہ حق والوں
 کی حق تلفی ہو اور ذمہ داریاں پوری نہ ہو سکیں، ہاں تمام حقوق کی ادائیگی اور ذمہ داریاں
 پوری کرنے کے ساتھ جتنی چاہو نفل عبادت کرو،

اگر مہینے کے تین روزے، ہر مہینہ پابندی سے رکھے جائیں، جیسا کہ حضور علیہ السلام
 عمر بھر کے روزوں کے برابر ہو گا، یہ تین روزے، ہر مہینہ تیرہ، چودہ اور پندرہ تاریخ
 کو رکھے جائیں، جیسا کہ حضور علیہ السلام نے حضرت ابوذر رضی اللہ عنہ کو بتایا۔

اذا صمت من الشهر ثلاثة ايام
 فصوم ثلاث عشرة واربعة عشرة
 وخمس عشرة۔

صوم داؤد، یعنی ایک دن روزہ رکھنا، اور ایک دن افطار کرنا، مسلسل روزے
 رکھنے سے افضل ہے، ایک تو اس لیے کہ اس طرح حقوق کی ادائیگی بھی ہوتی رہتی ہے
 اور عبادت بھی، دوسرے اس لیے کہ جو شخص مسلسل روزے رکھتا ہے ہے اس
 کی عادت ہو جاتی ہے پھر اسے روزے میں بھوک پیاس کی کوئی تکلیف نہیں ہوتی
 حالانکہ روزے کا ثواب تو اس تکلیف کے احساس ہی سے ملتا ہے۔ اکثر اولیاء کرام

اور صالحین اسی طرح روزہ رکھتے ہیں۔
 حضرت عبدالقہر بن مسعود رضی اللہ عنہ کی ایک روایت سے ثابت ہے
 کہ حضور علیہ السلام

یسوم من عشرة کل شهر
 ثلاثہ ایام وقلما یفطر یوم
 الجمعة۔ (نسائی)
 ہر مہینہ پہلی تین تاریخوں میں روزہ
 رکھتے تھے اور بہت کم جمعہ کے دن
 انظار کرتے تھے۔

یعنی اگر ہر مہینہ پہلی دوسری اور تیسری تاریخ کو بھی روزہ رکھا جائے، تب
 بھی ساری عمر کے روزوں کا ثواب ملے گا، نیز جمعہ کے دن روزہ رکھنا بھی ثواب
 کا ذریعہ ہے۔ عوام میں یہ غلط مشہور ہے کہ جمعہ کے دن نقلی روزہ رکھنا ممنوع ہے
 بہر حال نقلی روزہ رکھنا، تعزیری و پرہیزگاری کا ذریعہ ہے۔ اس سے خدا کا قرب
 حاصل ہوتا ہے، روح کو جلاہ اور سکون نصیب ہوتا ہے، خیم کی صحت کے لیے
 بے حد مفید ہے۔ اللہ عمل کی توفیق دے اور قبول کرے، آمین۔

وصلی اللہ تعالیٰ علیٰ نبی خلیقہ محمد والہ واصحابہ

اجمعین۔



گیارہویں رات

بِسْمِ اللّٰهِ الرَّحْمٰنِ الرَّحِیْمِ

مُحَمَّدٌ وَنُصَلِّیْ عَلٰی رَسُوْلِہِ الْعَکْرَمِیْنِ

حضرت محترم! یہ آپ سن چکے ہیں کہ نفل روزے، گیارہ مہینے، پانچ دنوں کے علاوہ جب چاہیں رکھے جا سکتے ہیں، اب ہم چند اہم نفل روزوں کا ذکر کرنا چاہتے ہیں حضرت ابو قتادہ رضی اللہ عنہ نے بیان کیا کہ:

مَثَلُ رَسُولِ اللّٰهِ صَلَّى اللّٰهُ عَلَيْهِ
وَسَلَّمَ مِنْ صَوْمِ الْاَشْهُرِ فَقَالَ
فِيْهِ وِلْدَةٌ وَفِيْہِ اَنْزَلُ
عَلٰی

حضرت علیہ السلام سے پیر کے روزے
کے متعلق پوچھا گیا، پس آپ نے فرمایا
کہ اس دن ہم پیدا ہوئے اور اسی دن ہم
پر قرآن کریم اتارا گیا، (مسلم)

نبی کریم اکثر السلام اکثر پیر کا روزہ رکھتے تھے، کسی نے اس کی فضیلت جاننے کے لیے یہ سوال کیا، تو آپ نے فرمایا کہ پیر کا دن بڑی فضیلت والا ہے کہ اس دن ہم پیدا ہوئے اور قرآن کریم نازل ہوا کہ غار حرا میں حضور علیہ السلام پر پہلی وحی پیر ہی کے دن آئی۔ انسان کی عظمت و بلندی کے لیے یہ دونوں واسطے اس قدر اہم ہیں کہ ان پر خدا کا جتنا بھی شکر ادا کیا جائے کم ہے۔ اللہ کے رسول صلی اللہ علیہ وآلہ وسلم، ہر پیر کو روزہ رکھ کر اپنی اور امت کی طرف سے اس نعمت پر خدا کا شکر ادا فرماتے تھے،

نبی کریم علیہ السلام کے اس عمل سے ہمارے اس عقیدے کی تائید ہوتی ہے کہ آپ کی پیدائش کا دن منانا۔ اس سلسلہ میں روزہ رکھنا، صدقہ و خیرات کرنا محافل میلاد

منفق کرنا، باعث برکت اور خود حضور علیہ السلام کی سنت ہے، امت مسلمہ کے لیے نبی کریم علیہ السلام کی ولادت مبارکہ سے بڑی خدا کی کوئی دوسری نعمت نہیں لہذا اس پر ہر سال خدا کا شکر ادا کیا جائے، ہر مہینے اس دن کو منایا جائے، ہر ہفتہ اس یاد کو تازہ کیا جائے، ہر خوشی اور غم کے موقع پر محافل میلاد کی جائے، روزانہ اپنے رسول کا ذکر کیا جائے، سب ہی طریقے، خدا کی رحمت کے نزول اور اس نعمت پر شکر ادا کرنے کے ہیں، اسی حدیث کے مطابق حضرت امام مالکؒ کے نزدیک پیر کا دن، جمعہ سے بھی افضل ہے،

نیز، اپنی یا اپنے بچوں کی سالگرہ منانا جائز ہے، لیکن اس طرح کہ اس موقع پر محافل میلاد کی جائے، اعزاء و احباب کو کھانا وغیرہ کھلایا جائے، جس کی سالگرہ ہے اس کو تحفے دیئے جائیں۔ صدقہ و خیرات کیا جائے اور زندگی کا ایک سال بخیر و عافیت گزر جانے پر خدا کا شکر ادا کیا جائے اور مستقبل کے لیے صحت و تندرستی کی دعا کی جائے۔ بہر حال پیر کے دن روزہ رکھنا حضور علیہ السلام کی سنت ہے اور باعث برکت ہے۔ اس لیے کہ یہ دن کائنات کے آقا صلی اللہ علیہ وآلہ وسلم کی پیدائش اور خدا کے کلام قرآن کریم کے نزول کی ابتداء کا دن ہے، حضرت ابو ہریرہ رضی اللہ عنہ نے بیان کیا کہ نبی کریم علیہ السلام نے فرمایا۔

اعمال پیر اور جمعرات کو پیش کیے جاتے

تعرض الاعمال یوم الاثنين

ہیں پس میں چاہتا ہوں کہ میرے عمل اس

والخمیس فاحب ان یعرض

حال میں پیش ہوں کہ میں روزے دار ہوں۔

عملی و اناصاۃ - (ترمذی)

اس حدیث سے پیر کے علاوہ جمعرات کا روزہ رکھنے کی بھی فضیلت ظاہر ہو رہی

ہے۔ حضور علیہ السلام نبیوں کے سردار، یہ چاہتے ہیں کہ جس دن خدا کے دربار میں

ان کے اعمال پیش ہو رہے ہوں، وہ خود روزے کی حالت میں ہوں۔ بلاشبہ

اشتر کے نبی معصوم ہیں، گناہوں سے پاک ہیں، لیکن اپنی بندگی کا اظہار فرما رہے ہیں اور ہم گناہوں کے سمندر میں ڈوبے ہوئے نہ اعمال کی پرواہ کرتے ہیں۔ نہ یہ جانتے ہیں کہ کس وقت خدا کے دربار میں ہمارے اعمال پیش ہوں گے، اور نہ کبھی یہ سوچتے ہیں کہ مالک حقیقی کے دربار میں جب ہمارے اعمال پیش ہو رہے ہوں تو یہاں دنیا میں اس وقت ہماری کیا حالت ہونی چاہیے، کاش ہم اپنی حالت کو سدھارنے کی کوشش کریں۔

حضرت مسلم قرشی رضی اللہ عنہ بیان کرتے ہیں کہ حضور علیہ السلام سے عمر بھر کے روزوں کے متعلق دریافت کیا گیا تو آپ نے فرمایا، کہ رمضان اور اس کے قریب دنوں کے روزے رکھو،

وکل اربعاء و خمیس فاذا انت قد صمت الذھر کلہ۔ (ترمذی)
اور ہر بدھ، جمعرات کا روزہ رکھو، پس تم نے ساری عمر کے روزے رکھ لیے۔
یہاں بدھ کے دن روزہ رکھنے کا ذکر ہے۔

حضرت ام سلمہ رضی اللہ عنہا نے بیان کیا کہ،

کان رسول اللہ صلی اللہ علیہ وسلم یصوم یوم السبت و یوم الاحد، اکثر ما یصوم من الايام و یقول انہما یوما عید للمشرکین فاذا احب ان یشکرا۔
حضور علیہ السلام، جن دنوں میں روزہ رکھتے تھے ان میں زیادہ سنیچر اور اتوار کو رکھتے اور فرماتے تھے کہ یہ دن مشرکین کی عید کے دن ہیں لہذا میں ان کی مخالفت پسند کرتا ہوں۔

یہاں سنیچر اور اتوار کو روزہ رکھنے کا ذکر ہے، اور اس کی وجہ مشرکین کی عید سے مخالفت کرتا ہے، گویا، اللہ کے نبی صلی اللہ علیہ وآلہ وسلم یہ بھی بتانا چاہتے ہیں کہ مشرکین کی عید اور خوشی میں شریک ہونا اہل اسلام کے لیے جائز نہیں، پس

مسلمانوں کو چاہیے کہ کہ سمس نئے سال کے پہلے دن، ہولی یا دیوالی وغیرہ کے تہواروں سے دور رہیں۔ کہ یہ دن ہمارے لیے عید و خوشی کے ہرگز نہیں، اگر ان دنوں میں عیسائی یا ہندو اپنے مکانوں اور دکانوں پر روشنی کرتے ہیں تو مسلمانوں کو ہرگز ان کا ساتھ نہیں دینا چاہیے، مسلمانوں کی خوشی کے دن، عید میلاد النبی، عید الفطر اور عید الاضحیٰ ہیں، ان تاریخوں پر مسلمان اپنے گھروں کو سجائیں، رات کو روشنی کریں، شریعت کے مطابق خوب خوشیاں منائیں، جب ہمارے پاس خود عید کے دن موجود ہیں تو ہمیں دوسروں کی عید میں شریک ہونے کی کیا ضرورت ہے، ہماری عید کے دن تو نہایت ہی پاکیزہ اور صاف ستھرے ہیں، جو ہمیں ظاہری اور باطنی خوشیاں فراہم کرنے کے لیے کافی ہیں۔

بہر حال، نفعی روزہ کسی دن بھی رکھا جائے، ثواب و برکت کا ذریعہ ہے۔ حضرت ابوہامہ رضی اللہ عنہ نے بیان کیا کہ نبی کریم علیہ السلام نے فرمایا:

من صام یوما فی سبیل اللہ جعل اللہ بینہ و بین النار خندقا کما بین السماء و الارض۔ (ترمذی)

یعنی جتنا فاصلہ آسمان و زمین کے درمیان ہے، اتنا ہی فاصلہ روزہ رکھنے والے اور جہنم کی آگ کے درمیان ہوگا، جس طرح اتنی چوڑی خندق پھلانگ کر دشمن نہیں پہنچ سکتا، اسی طرح روزے وار تک دوزخ کی آگ نہ پہنچ سکے گی، صوم وصال، یعنی بغیر افطار کے بغیر کھائے پئے مسلسل روزے رکھنا حرام ہے حضرت ابوہریرہ رضی اللہ عنہ کہ:

نہی رسول اللہ صلی اللہ علیہ وسلم عن الوصال فی الصوم کرنے سے منع فرمایا پس کسی نے عرض کیا،

یا رسول اللہ آپ تو دعائے کرتے ہیں تو آپ
نے فرمایا، تم میں مجھ جیسا کون ہے، میں
تو اس طرح رات گزارتا ہوں کہ میرا رب مجھے
کھانا پلاتا ہے،

فقال لہ رجل انک تو اصل یا
رسول اللہ، قال ایکم مثلی،
الی ایبت یطعمنی بی ویسقینی
(مسلم و ترمذی)

نبی کریم علیہ السلام خود صوم وصال رکھا کرتے تھے کہ مسلسل کئی دن تک بغیر
افطار دکھائے پئے روزے رکھتے تھے، لیکن ہم غلاموں کو اس تکلیف میں مبتلا ہونے
سے منع فرمایا، کیوں کہ یہ طریقہ ہمارے لیے تو نہ صرف تکلیف دہ بلکہ جان لیوا تک
ثابت ہو سکتا ہے، لیکن اللہ کے رسول صلی اللہ علیہ وسلم کو اس سے کوئی تکلیف نہ
ہوتی تھی، آپ نے صاف فرمایا، کہ مجھ جیسا تم میں کون ہو سکتا ہے۔ یہ بات حضور علیہ السلام
نے ان صحابہ سے فرمائی جو ہر اعتبار سے، عام مسلمانوں سے، افضل و اعلیٰ تھے۔ پس
جب صحابہ میں حضور جیسا کوئی نہیں ہو سکتا تو ہم میں سے کس کی مجال کہ وہ حضور جیسا
ہونے کا دعویٰ کرے یا حضور کو اپنا جیسا جانے، حق یہ ہے کہ بے عیب خدا نے
اپنی مخلوق میں صرف اپنے محبوب علیہ السلام کو ایسا بے عیب پیدا فرمایا کہ ان جیسا
نہ کوئی ہو سکا اور نہ ہو سکے گا۔

نفلی روزہ، شروع کرنے کے بعد فرض ہو جاتا ہے کہ بلا عذر اس کا توڑنا جائز
نہیں اور اگر کسی شرعی عذر کی وجہ سے توڑ دیا تو قضا کرنا لازمی ہو گا۔ عہدوں کے
یے بھی نفل روزوں کا وہی ثواب ہے جو مردوں کے لیے ہے، لیکن شادی شدہ
عصمت نفل روزہ یا کوئی بھی نفل عبادت شوہر کی اجازت کے بغیر نہیں کر سکتی، تاکہ
شوہر کی خدمت اور اس کا حق ادا کرنے میں کمی واقع نہ ہو، کیوں کہ شوہر کی خدمت
کرنا واجب ہے، عاشوراء، محرم کی دس تاریخ، عسرفہ، ذی الحجہ کی نو تاریخ،

شبِ بارأت، شبان کی پندرہ تاریخ کے روزوں کا بہت ثواب ہے، خدا
توفیق دے، تو رکھنا چاہئیں، اللہ، ہمارے فرض اور نغلی روزوں اور دوسری
عبادتوں کو قبول کرے، آمین،

وصلی اللہ تعالیٰ علیٰ خیر خلقہ محمد و آلہ واصحابہ

اجمعین -



”بارہویں رات“

بِسْمِ اللّٰهِ الرَّحْمٰنِ الرَّحِیْمِ - نَعْمَدُهٗ وَنُصَلِّیْ عَلٰی رَسُوْلِهٖ اَنْکَرِیْمُوْ عَلٰی اٰلِهٖ وَاصْحَابِهٖ اَجْمَعِیْنَ

حضرات محترم!

خدا کی عبادت مسلمان کی روح کے لیے ایسی ہی غذا ہے، جیسے جسم کے لیے کھانا پینا، جسم جب بھوک و پیاس سے بے چین ہوتا ہے تو اسے کچھ کھانا کھانے اور عمدہ مشروب پینے سے بے چین نصیب ہو جاتا ہے، کیونکہ جس مٹی سے پیدا ہونے کیا گیا، اسی مٹی سے اس کی غذا پیدا کی گئی جو اس کے لیے سکون کا ذریعہ بن جاتی ہے لیکن روح کو مٹی سے پیدا ہونے والی ان چیزوں سے سکون ہرگز نصیب نہیں ہو سکتا، کیونکہ وہ مٹی سے پیدا نہیں ہوتی بلکہ ”الروح من امر ربی“ روح میرے رب کا علم ہے، جس کے سکون کا ذریعہ، عبادت، رب کی یاد کے سوا، کچھ اور نہیں ہو سکتا۔

جو لوگ ایمان لائے، اور جن کے دل خدا کی یاد سے دل مطمئن ہوتے ہیں،

اَلَّذِیْنَ اٰمَنُوْا وَتَطْمِئِنُّ قُلُوْبُهُمْ
بِذِکْرِ اللّٰهِ اَلَّذِیْ ذِکْرُ اللّٰهِ تَطْمِئِنُّ
اَلْقُلُوْبُ

رسولہ، رعد، ۲۸

روح کا مرکز، دل ہے لہذا دل کا اطمینان حقیقت میں روح ہی کا مطمئن ہونا ہے۔ جس کا ذریعہ خدا ہی کی یاد ہے۔

اور جس طرح مقوی، غذائیں، جسم میں قوت پیدا کرتی ہیں، اسی طرح مقوی عبادت روح کی قوت کا ذریعہ ہوتی ہے، مقوی، کھانا وہ ہے۔ جسم میں کوئی ملاوٹ والی چیز شامل نہ ہو، اور مقوی عبادت وہ ہے جس میں خلوص ہو، ریا اور دکھاوے کی ملاوٹ نہ ہو، نبی کریم علیہ السلام کا فرمان ہے۔

انما الاعمال بالنیات - اعمال کی قبولیت کا فدیہ نیتیں ہیں۔

اگر عبادت، تقویٰ و پرہیزگاری کے مظاہرے اور لوگوں پر اپنی برتری ظاہر کرنے کے لیے کی جائے، تو ایسی ملاوٹ والی عبادت سے روح کو کوئی فائدہ اور سکون نصیب نہیں ہو سکتا، روح تو ایسی ہی خالص پُر خلوص عبادت چاہتی ہے، جیسے جسم نہایت ہی نفیس، لذیذ اور عمدہ کھانا چاہتا ہے۔

پس اگر غور کیا جائے تو عبادتوں میں سب سے زیادہ خالص اور پُر خلوص عبادت

چاہتی ہے نماز، زکوٰۃ، حج تلامت قرآن، تسبیح وغیرہ تمام عبادتوں میں نہ چلتے کے باوجود بھی، ریا اور دکھاوا شامل ہو سکتا ہے، کہ یہ عبادتیں دوسروں کو نظر آتی ہیں

لیکن روزہ ایسی عبادت ہے جس کا تعلق صرف بندے اور خدا کے درمیان ہے، اس

کو کوئی دوسرا نہ دیکھ سکتا ہے اور نہ جان سکتا ہے، اگر ایک بے روزے دار بھی

دعویٰ کرے تو ماننا پڑے گا کہ کسی کے چہرے سے اس کا روزے دار ہونا، یا نہ ہونا

معلوم نہیں کیا جاسکتا، پس جو شخص روزہ رکھتا ہے، یقیناً وہ اللہ ہی کی رضا چاہتا ہے

وہ صرف اللہ ہی کے حکم کی تعمیل کر رہا ہے، وہ صرف اللہ ہی کی یاد میں، روزے کی نعمت

برداشت کر رہا ہے۔ واقعی یہ بڑی خالص عبادت ہے، جتنا خالص کھانا جسم کو

ملے گا اتنا ہی جسم طاقت درہوگا، اور جتنی خالص عبادت کی جائے گی اتنی ہی روح

طاقتور ہوگی، جسم کا طاقت درہونا بیماریوں سے بچنا ہے اور روح کا طاقتور ہونا گناہوں

اور برائیوں سے بچنا ہے، روزے سے روح طاقتور ہوتی ہے، یعنی انسان گناہوں

اور برائیوں سے بچتا ہے، اسی لیے خدا نے روزے کا مقصد، یا اثر یا نتیجہ تعلقوتی

تراریا۔ حکم تقون "تا کہ تم متقی ہو جاؤ، روزہ رکھو متقی بن جاؤ گے اور متقی بن جانا،

انسانیت کا بڑا ہی بلند مرتبہ ہے، بہت ہی بڑی کامیابی ہے، دولت مند بن جانا

کوئی کمال نہیں۔ دین و دنیا کے علم میں کمال حاصل کر لینا کوئی خاص خوبی نہیں،

عزت و شہرت مل جائے، یا اقتدار حکومت نصیب ہو جائے کوئی بڑی بات نہیں، متقی بن جانا واقعی کمال ہے۔

جو متقی ہو گیا، اسے، دولت، عزت، شہرت سب ہی کچھ نصیب ہو گئی، صحابہ کرام کے پاس بظاہر کچھ نہ تھا، لیکن متقی ہی تھے کہ غزوہ بدر میں تین سو تیرہ اپنے سے کئی گنا زیادہ کافروں کے مقابلہ پر آئے، لیکن غالب ہوئے، حضرت ابو بکر عمر، عثمان، علی، معاویہ، عمر بن عبدالعزیز رضی اللہ عنہم کا دور تاریخ میں محفوظ ہے نہ ان کے پاس تیل کے کنوئیں تھے نہ سونے کی کانیں، لیکن متقی تھے، کہ بڑے بڑے طاقتور، شہنشاہوں کو زیر کر گئے اور زمین کے ایک لمبے چوڑے حصہ پر اسلام کا جھنڈا لہرائے، حضرت غوث اعظم رضی اللہ عنہ متقی ہی تھے، جن کے ایک ایک جلسہ میں لاکھوں انسان مشرف باسلام ہوا کرتے تھے، حضرت خواجہ غریب نواز حضرت داتا گنج بخش، حضرت بابا فرید الدین گنج شکر، حضرت خواجہ نظام الدین اولیاء سب متقی تھے جو ہندوستان میں ہمیشہ کے لیے اسلام کی جڑوں کو مضبوط کر گئے۔ ان متقیوں سے تاریخ اسلام بھری پڑی ہے۔ اگر یہ نہ ہوتے تو آج اسلام ہم تک نہ پہنچا ہوتا، اور ہم دولت کے رسیا، عزت و سرت کے بھوکے کہ آج ہمارے پاس مادی وسائل کی کمی نہیں، تعداد میں دنیا کی دوسری بڑی قوم، تیل کے ذخائر ہمارے پاس سونے کی کانوں کے ہم مالک دنیاوی علم میں کسی سے کم نہیں، تکبر و غرور سے ہماری گردنیں اکڑی ہوئی ہیں، امریکہ دیورپ کے ہوٹل ہم سے آباد ہیں۔ عیاشی کے اٹے ہم سے پل رہے ہیں، لیکن کبھی غور کیا آپ نے، ہم کیا ہیں، سب کچھ ہونے کے باوجود بھی، نہایت ہی کمزور، نہایت ذلیل و خوار ہمارے قبیلہ اول پر، اسلام دشمن قوت نے قبضہ کر لیا، جو ہر اعتبار سے ہماری نسبت کمزور ہے، لیکن آج تک ہم اس کا ہال بیکانہ کر سکے، بھارت کے مسلمانوں پر صرف اسلام ہی کے ناطے

کھلم کھلا ظلم ہو رہا ہے، لیکن ہم آواز تک نہیں نکال سکتے، ایتھر پیا اور بنگلہ دیش میں لاکھوں فرزندمان اسلام بھوک سے تڑپ رہے ہیں، لیکن ہم نظر اٹھا کر بھی نہیں دیکھ پاتے، افغانستان کو مسلم ملک کی حیثیت میں باقی رکھنے کے لیے، ہزاروں اسلام کے شیدائی اپنی جانیں پیش کر رہے ہیں، لیکن مسلمانوں کا خون چوستے والے شہنشاہ و سلاطین، کسی افغان مجاہد کو ایک نیزہ تک دینے کے لیے تیار نہیں، امریکہ نے لیبیا پر بمباری کر کے پوری امت مسلمہ کو چیکنج کیا، لیکن اس کی غیرت ایمانی جوش میں نہ آئی، عراق و ایران، ہوس اقتدار میں برسوں سے مصروف جنگ ہیں، لیکن کوئی نہیں کہ بھائی، بھائی میں صلح کرانے کا فرض اٹا کرے، ہمارے پاس سب کچھ ہے۔ لیکن پھر بھی ہم بھکاری ہیں، کبھی امریکہ کے سامنے جھولی پھیلاتے ہیں تو کبھی روس کی پناہ تلاش کرتے ہیں۔ خود ہم کوئی قوت نہیں کبھی سوچا آپ نے کیوں؟

صرف اور صرف اس لیے کہ مسلمان ہیں لیکن متقی نہیں، تقویٰ جو سب سے بڑی دولت، سب سے قوی سہارا، سب سے مضبوط، ہتھیار، اسی سے ہم محروم پاد رکھتے جب مسلمان کے پاس تقویٰ نہیں رہتا تو اس میں نہ، جرات رہتی ہے، نہ ہمت، نہ غیرت رہتی ہے نہ حمیت، وہ ایک بے جان جسم ہوتا، جو ہر ایک کی کھڑکیں کھاتا رہتا ہے۔ یہی آج ہمارا حال ہے۔

خدا چاہتا ہے کہ وہ ہمیں ذلت اور خواری سے محفوظ رکھے، جس کے لیے اس نے اپنے فضل و کرم سے ہم پر ہر سال ایک ماہ کے روزے فرض کیے، تاکہ ہر سال ہماری کمزوری دودھ ہوتی رہے۔ اور جب بھی ہم کمزور ہوں تو نقلی روزے رکھ کر ہم قوت حاصل کر لیں۔ لیکن ہم نے توان روزوں کو بھی رسم بنا لیا، اور جس طرح آج ہماری غذا اصلی نہ ہونے کے سبب ہمارے جسم طرح طرح کی بیماریوں میں مبتلا ہو گئے۔ اسی طرح ہمارے روزے صرف ایک رسم ہونے کے باعث غیر مؤثر ہو

گئے، کہ ہم روزے رکھتے ہیں لیکن تقویٰ حاصل نہیں کر پاتے، روحانی سکون میسر نہیں آتا۔

روزہ تو جب ہی اتر کرے گا، جب اس کے تمام اجزاء خالص ہوں، اس میں جھوٹ، مکر، فریب، رشوت، سود کی ملاوٹ نہ ہو، روزے کی حالت میں کسی پر ظلم نہ ہو، کسی کی حق تلفی نہ ہو، مسلمان بھائی سے لڑائی جھگڑا نہ ہو، زبان سے سخت بات نہ نکلے، جس رزق سے آپ سحری کھا رہے اور روزہ افطار رہے ہیں وہ حرام کا نہ ہو دل میں کسی سے بغض، کدورت، حسد، نفرت نہ ہو، رمضان کے مہینے کو قید و بند کا مہینہ نہ سمجھا جائے، اس سے پشکارے کے لیے اجلد عید آنے کا انتظار نہ ہو، غرضیکہ ایسا خالص روزہ رکھتے، پھر دیکھیے "لعلکم تتقون" کا خدائی مقصد، کیسے پورا نہیں ہوتا۔ ہماری حالت میں کیسے تبدیلی نہیں آتی، جب انسان بیمار ہوتا ہے تو ڈاکٹر طاقتور غذاؤں کے استعمال کا مشورہ دیتا، گلی سرسری چیزوں سے پرہیز بتاتا ہے۔ پھر دوا دیتا ہے۔ جو اکثر کھرتی ہے۔ ہم سب بیمار ہیں، ایسے بیمار کہ اس سے پہلے کبھی ایسی بیماری کی تاریخ میں نظر نہیں ملتی۔ ہمارے لیے خالص غذا۔ نیکیاں ہیں۔ شریعت کی پابندی ہے۔ برائیوں، بدکاریوں سے پرہیز ضروری ہے۔ پھر دوا روزہ ہے استعمال کیجئے ضرور اثر ہوگا، ضرور بیماری سے نجات ملے گی، ضرور قوت و طاقت اور عزت و عظمت بحال ہوگی، اور عمل کی توفیق دے۔

وصلی اللہ تعالیٰ علی رسول خیر خلقہ محمد وعلی آلہ واصحابہ

اجمعین۔



”تیرھویں رات“

بِسْمِ اللّٰهِ الرَّحْمٰنِ الرَّحِیْمِ - مُحَمَّدٌ وَفَصَلِّ عَلٰی رَسُوْلِنَا الْكَرِیْمِ وَعَلٰی اٰلِهِ وَاصْحَابِهِ اَجْمَعِیْنَ

حضرات محترم!

روزہ، مسلمان کے اندر، صبر و مواساة کی خوبیاں پیدا کرتا ہے، اسی لیے نبی کریم علیہ السلام نے فرمایا:

وہو شهر الصبر والصبر
ثوابہ الجنة - وشهر المواساة .

وہ صبر کا مہینہ ہے، اور صبر کا ثواب

جنت ہے۔ اور وہ باہمی ہمدردی کا مہینہ ہے۔ (مشکوٰۃ شریف)

مسلمان، دن بھر روزے کے احکام کی پابندی کر کے، اپنے نفس کی خواہش اور ضروریات کو کچلتا رہتا ہے اور اس طرح پورے مہینہ اس عمل سے مسلمان کو ہر تکلیف پر ایذا، ہر پریشانی برداشت کرنے کی عادت ہوتی ہے اور یہی عادت مسلمان کی ایک بڑی خوبی ہے جو اس کے لیے دنیا کی زندگی کو سہل و آسان بنا دیتی ہے، جو لوگ ذرا ذرا سی تکلیف پر تڑپ جاتے ہیں۔ ان کے لیے دنیا کی زندگی بہت ہی دشوار بن جاتی ہے لیکن مسلمان، بھوک، پیاس، بیماری، لوگوں کا غصہ، لوگوں کی گالیاں، سب ہی کچھ برداشت کرنے کا عادی ہوتا ہے، اسے جو بھی نقصان پہنچتا ہے۔ اس کی زبان پر ”انا للہ وانا الیہ راجعون“ کا صبر، بھرا کلمہ ہی جاری ہوتا ہے۔ اس کی زبان سے، تکلیف کے وقت جب اس بات کا اعلان ہوتا ہے، کہ میں اور یہ ساری دنیا اللہ ہی کے لیے ہیں اور ہم سب کو اسی کی طرف لوٹ کر جانا ہے، تو اللہ اپنے اس بندے پر اپنے رحم و کرم کا دروازہ کھول دیتا ہے، اس کی تمام تکالیف، کو دور کر دیتا ہے اور وہ اس دنیا میں اس گلاب کے پھول کی طرح ہر جاتا ہے۔ جس کی ٹہنی پر کانٹے

ہی کاٹے نظر آتے ہیں لیکن اس کی خوشبو، ہر ایک کو اپنی طرف کھینچتی ہے
اللہ تعالیٰ کا ارشاد ہے۔

يَا أَيُّهَا الَّذِينَ آمَنُوا اصْبِرُوا بِالصَّبْرِ
وَالصَّلَاةِ إِنَّ اللَّهَ مَعَ الصَّابِرِينَ۔
بے ایمان دالو، صبر اور نماز سے
مدد طلب کیا کرو، بیشک اللہ تعالیٰ صبر
کرنے والوں کے ساتھ ہے۔

(پ ۲، بقرہ ۱۵۳)

یعنی مسلمان کے لیے، مصیبتوں سے پھشکانا، دنیا کے ظاہری وسائل کا سہارا
نہیں، بلکہ ان مصیبتوں پر صبر کرنا، ان کو برداشت کرنا اور خدا کو یاد کرنا ہے
جب مسلمان یہ صحیح ذریعہ اختیار کرتا ہے، تو خدا تعالیٰ رحیم و کریم اس کا معاون
و مددگار بن جاتا ہے اور یا تو ان مصیبتوں کو دور فرما دیتا ہے اور یا تو مسلمانوں کو
اسی قوت عطا فرماتا ہے کہ مصیبتوں کی سختی کے باوجود، وہ مطمئن نظر آتا ہے۔

ذرا، ماضی کی تاریخ پر نظر ڈالیے۔ حضور علیہ السلام صحابہ کرام ہمارے اسلام اور
بزرگوں پر کیا کیا مصیبتیں نہیں آئیں، لیکن نہ تو وہ ان سے لمبے چین ہوئے
اور نہ ہی ان کا مشن اور کام رُکا، نبی کریم علیہ السلام کا حال یہ تھا کہ،

اذا احزبنا من فزع الى الصلوة
وتلا هذه الآية۔
جب آپ کو کوئی پریشانی ہوتی
تو نماز کی طرف آتے۔ اور یہ آیت تلاوت
فرماتے تھے،

(روح البیان)

حضور علیہ السلام فرماتے ہیں۔

الصبر من الايمان، بمنزلة اللؤلؤ
من العجد۔
صبر ایمان کا ایسا ہی اہم حصہ ہے
جیسے جسم کے لیے مہر۔ (روح البیان)

نفس کو اس کی ناجائز خواہشوں سے روکنا صبر ہے۔ پیٹ اور شر مگاہ کی

marfat.com

Marfat.com

خواہش کو حرام طریقے سے پورا نہ کرنا، عفت " ہے۔ مال و دولت کی ہوس سے رکنا "تقاعدت" ہے۔ غصہ پر قابو رکھنا "علم" ہے اور یہ سب صبر کی ہی قسمیں ہیں اور مسلمان کے اندر ان تمام خوبیوں کا ہونا اس کے لیے، عزت و عظمت اور سکون کا ذریعہ ہے، پس مسلمان کو چاہیے کہ وہ گناہوں سے صبر کرے، یعنی خود کو ہر اس کام سے روکے، جو شریعت کے خلاف ہو، خدا کی اور نبی کریم علیہ السلام کو اطاعت و فرمانبرداری پر صبر کرے، یعنی اللہ اور اس کے رسول کے احکام کی پابندی کے لیے، رات کو جاگنا پڑے۔ دن کو بھوکا رہنا پڑے، گرمی یا سردی برداشت کرنا پڑے، دولت خرچ کرنا پڑے، وطن چھوڑنا پڑے۔ جو کچھ بھی ہو، صبر کرے لیکن اطاعت نہ چھوڑے، اور ہر مصیبت پر صبر کرے کہ بھوکا ہو، بیمار ہو، پریشان ہو لیکن نوا و بلا، یحیح و پکار نہ چلائے۔

غرضیکہ، صبر کی خوبی پیدا کر لینا بے حد مفید ہے، لیکن حقیقت یہ ہے کہ بہت دشوار بھی ہے، اور کوئی بھی کمال یا کوئی بلند مرتبہ چاہے دنیا کا جو یا دین، بغیر دشواری کے ملتا بھی نہیں، پس دشواری کے باوجود مسلمان کو صبر کا کمال حاصل کرنے کی کوشش کرنا چاہیے اور ہر وقت دعا کرنا چاہیے۔

اے ہمارے رب ہم پر صبر اٹھیلے،
اور ہمارے قدم جمانے لکھ، اور کا دروں
پر ہمارے درد فرما،

رَبَّنَا أَخْرِجْ عَلَيْنَا صَبْرًا
وَوَثِّقْتَ أقدامَنَا وَانصُرْنَا
عَلَى الْقَوْمِ الْكافِرِينَ۔

(پ ۲، بقرہ ۲۵۰)

اے ہمارے رب ہم پر صبر اٹھیلے
اور ہمیں اس حالت میں موت دے کہ ہم

رَبَّنَا أَخْرِجْ عَلَيْنَا صَبْرًا
وَتَوَفَّنَا مُسْلِمِينَ۔

مسلمان ہوں۔ (پ ۹، اعراف ۱۲۹)

ہر مسلمان مرد و عورت کو یہ دعائیں یاد ہونا چاہئیں، کہ ہر نیکی کی توفیق دینے والا رب ہی ہے، صبر کی توفیق بھی وہی نصیب فرمائے گا، اور اس کا اجر بھی وہی عطا فرمائے گا، ارشاد فرمایا گیا۔

وَاصْبِرْ وَمَا صَبْرُكَ إِلَّا
بِاللَّهِ۔

صبر کرو اور نہیں ہے تمہارا صبر، مگر اللہ
اسی کی توفیق سے، (رپ، نخل، ۱۲)

نبی کریم علیہ السلام کے ارشاد کے مطابق "ثواب الجنۃ" صبر کا بدلہ جنت ہے جب صبر کرنے والے جنت میں داخل ہوتے ہوں گے، تو فرشتے ان کے سامنے حاضر ہو کر اسی طرح مبارکباد پیش کریں گے۔

سَلَامٌ عَلَيْكُمْ بِمَا صَبَرْتُمْ
فَنِعْمَ حَقِّي الدَّارِ۔

سلامتی ہو، تم پر کہ تم نے صبر کیا، پس
آخرت کا یہ گھر کس قدر عمدہ ہے۔

(رپ، نخل، ۱۲)

حضرت امام زین العابدین رضی اللہ عنہ بیان فرماتے ہیں کہ، قیامت کے دن، صبر کرنے والوں کو پکارا جائے گا، تو کچھ لوگ حاضر ہوں گے، انہیں حکم ملے گا۔ تم جنت میں چلے جاؤ، وہ تیزی سے جنت کی طرف چلیں گے، تو فرشتے انہیں روک کر کہیں گے کیا تم حساب سے چلے ہی جنت میں جا رہے ہو، وہ جواب دیں گے، جی ہاں سب کی اجازت اور، انہیں کے فضل سے پوچھا جائے گا، تم کون ہو، وہ بتائیں گے، ہم صبر کرنے والے لوگ ہیں، پوچھا جائے گا تم نے کس طرح صبر کیا، وہ کہیں گے،

صبرنا انفسنا على طاعة الله
وصبرنا هاهنا ابيلاء و
ہم نے اپنے نفسوں کو، اللہ کی اطاعت
پر قائم رکھا، اور اس کو نافرمانی سے بچائے

رکھا، اور ہم نے دنیا کی مصیبتوں پر صبر
کیا پس فرشتے ان سے کہیں گے، تم
جنت میں داخل ہو جاؤ، کہ نیک عمل

المحسن فی الدنیا، فیقول لہم
الملئکۃ، ادخلوا الجنة فتم
اجر العالمین۔

کرنے والوں کا اجر بہت ہی اچھا ہوتا ہے۔

حضرت سلیمان علیہ السلام کے زمانہ کی بات ہے کہ ایک شخص نے، ایک نہایت
ہی قیمتی بلبل خریدی، جو خوب بولتی اور ہر وقت چچھاتی تھی، ایک دن اس کے
پنجرے پر آکر ایک طوطا بیٹھا اور کچھ بول کر اڑ گیا، اسی وقت سے بلبل نے بولنا
چھوڑ دیا۔ وہ شخص حضرت سلیمان کی خدمت میں حاضر ہوا۔ اور اپنی بلبل کا حال بیان کیا
آپ نے پنجرہ منگا کر بلبل سے اس طرح خاموش ہونے کی بوجہ پوچھی۔ بلبل بولی حضور
میں اپنے وطن، جنگل اور آزادی کو یاد کر کے روتی ہوں، لوگ اسے گیت سمجھتے
ہیں اور مجھ سے محبت کرتے ہیں، مجھے طوطے نے سمجھایا کہ تیری بے صبری ہی اس
نید کا سبب ہے تو صبر کر، خاموش رہ تجھے آزادی مل جائے گی، لہذا اب میں نے
صبر کر لیا، چینٹنا، چلتا چھوڑ دیا ہے۔ حضرت سلیمان نے مالک سے کہا یہ اب نہیں
بول سکتی، مالک بولا، تو اب میں اس کو پال کر کیا کروں گا، میں تو اس کی آواز اور گانے
کا عاشق تھا، اس نے پنجرہ کھولا اور بلبل کو آزاد کر دیا، اب وہ پھر بولی، کہ پاک ہے
وہ رب، جس نے مجھے اندھے میں بنایا، جو میں اٹھایا اور پنجرے میں صبر کر کے آزاد
کرایا۔ (تفسیر نعیمی)

بہر حال صبر ایک عظیم خوبی ہے، مسلمان جب پورے مہینہ رمضان کے روزے
رکھتا ہے اور پوری طرح شریعت کے احکام کی پابندی کرتا ہے تو روزہ اس کے اندر صبر
کی قوت پیدا کر دیتا ہے اسی لیے نبی کریم علیہ السلام نے اس مہینہ کو "شہر الصبر" صبر کا مہینہ
فرمایا، اللہ تعالیٰ، ان روزوں کی برکت سے ہمیں بھی یہ خوبی عطا فرمائے، آمین۔

پتو و صویں رات

بِسْمِ اللّٰهِ الرَّحْمٰنِ الرَّحِیْمِ

ضمیمہ و نصیحتی علی رسولنا الکریم و علی الہ و اصحابہ اجمعین

حضرات محترم!

ایک اور خوبی، جو مسلمان کو روزے سے حاصل ہوتی ہے وہ "مواسات" ہے اسی لیے نبی کریم علیہ السلام نے اس مہینہ کو "شہر المواساة" فرمایا۔ مواسات، باہمی ہمدردی کو بھی کہا جاتا ہے، اور اپنے لذت میں دوسروں کو تشریک کر لینے کو بھی کہتے ہیں اور سخاوت کرنا بھی، مواسات ہی میں شامل ہے، اسلام پر چاہتا ہے کہ۔

مسلمان آپس میں، ایک دوسرے کے ساتھ محبت اور ہمدردی کا برتاؤ کریں۔ خدا نے جو کچھ ہمیں دیا ہے، اس میں اپنے عزیزوں و دوستوں اور غریبوں کو بھی شامل کریں۔

خدا کی دی ہوئی نعمتوں سے اپنی، اپنے بیوی بچوں کی اور ہر ضرورت مند کی، ضرورت پوری کریں۔

حضرت ابوذر رضی اللہ عنہ نے بیان کیا کہ نبی کریم علیہ السلام نے فرمایا،
 لا تحقرن من المعروف شیئا
 ولو ان تلقی اخاک بوجد
 تم کسی نیکی کو بھی معمولی رقم، نہ سمجھو چاہے
 یہی ہو کہ تم اپنے مسلمان بھائی سے خندہ پیشانی
 کے ساتھ طور۔
 خلیق۔

مسلمان کا، اپنے مسلمان بھائی کو خوش کرنا بھی نیکی اور عبادت ہے، پس ہمیں چاہیے کہ جب ہم اپنے کسی مسلمان بھائی کے سامنے آئیں تو ہمارے چہرے پر خوشی اور ہمارے ہونٹوں پر مسکراہٹ ہو کہ ہمیں دیکھ کر ہمارا مسلمان بھائی بھی خوش ہو

جائے، یہ ایک بہت بڑی نیکی ہے۔ کہ ہم کسی مسلمان بھائی کا دل خوش کر دیں۔
حضرت عبداللہ ابن عمر رضی اللہ عنہ بیان کرتے ہیں کہ نبی کریم علیہ السلام نے فرمایا۔

الراحمون یرحمہم الراحمین

وہم کرنے والوں پر۔ رحمن رحم کرتا ہے

ان یرحموا من فی الارض

تم زمین والوں پر رحم کرو۔ تم پر آسمان والا

رحم کرے گا، (ابو داؤد)

یرحمکم من فی السماء۔

رحم کرنا ہی ہمدردی ہے، کہ جب تم کسی مسلمان بھائی کو تکلیف میں دیکھو یا تمہیں اس

کی کسی ضرورت کا پتہ چلے، تو کسی نہ کسی طرح اس کی مدد کرو، چاہے مال و دولت کے

ذریعہ، یا ہاتھ پیر سے خدمت کے ذریعہ،

ام المؤمنین حضرت عائشہ صدیقہ رضی اللہ عنہا نے بیان کیا کہ حضور علیہ السلام

نے فرمایا۔

ان الرفق لا یكون فی شیء الا ذانہ

و لا یزوع من شیء الا شانہ

نرمی، جس چیز میں ہوتی ہے، اسے

خوبصورت بنا دیتی ہے، اور جس چیز سے

نکال لی جاتی ہے۔ اسے صیب والا بنا دیتی ہے۔

مسلم

دوسری حدیث بھی، ہماری ماں، حضرت عائشہ رضی اللہ عنہا نے ہی بیان کی کہ۔

نبی کریم علیہ السلام نے فرمایا۔

من اعطی حظه من الرفق اعطی حظه

من خیر الدنیا والآخرۃ ومن

حرر حظه من الرفق حرر حظه

من خیر الدنیا والآخرۃ۔

ان دونوں حدیثوں میں رفق، نرمی کا ذکر ہے، کہ جس طرح انسان اپنے لیے

نرم اور ملائم چیز کو پسند کرتا ہے، اسی طرح خدا بھی، نرم اور ملائم بندوں کو پسند

کرتا ہے۔ اور جس مسلمان میں نرمی کی خوبی موجود ہے۔ تو اس کو دنیا اور آخرت دونوں ہی جگہ بھلائی عزت نصیب ہوگی اور جس میں یہ خوبی نہیں تو دنیا میں لوگ اس سے نفرت کرتے اور بھاگتے ہیں اور آخرت کی بھلائی سے بھی وہ محروم رہے گا۔ نبی کریم علیہ السلام چاہتے ہیں کہ ہم ان کے غلام اپنے اندر غلامی پیدا کریں اس طرح کہ جب کسی سے بات کریں، نوپاری اور اچھی بات کریں، جب کسی سے کوئی کام کرانا چاہیں، تو محبت بھرے انداز میں کام کو کہیں۔

جب مسلمان، اپنے بیوی بچوں، عزیزوں، دوستوں اور ہر ایک سے نرمی کے ساتھ پیش آتا ہے اور نرم بات کرتا ہے، تو ہر ایک کا دل اس کی طرف کھنچا جاتا ہر ایک اس کی عزت کرتا اور اس سے محبت کرتا ہے، اس کا ہر حکم مانتے اور اس کی ہر ضرورت پر کام آنے کے لیے تیار رہتا ہے۔ اور جس مسلمان میں سختی ہوتی ہے، کہ وہ ہر ایک سے بڑا چہرہ بنا کر سخت انداز میں بات کرتا ہے تو لوگ اس سے نفرت کرنے لگتے ہیں۔ یہاں تک کہ اس کے بیوی بچے تک اس کو پسند نہیں کرتے، پس مسلمان کو نرم زبان والا، نرم عادت والا بننا چاہیے کہ وہ خود بھی دوسروں سے محبت کرے اور دوسرے بھی اس سے محبت کریں۔

حضرت ابو ہریرہ رضی اللہ عنہ بیان کرتے ہیں کہ حضور علیہ السلام نے فرمایا:

ان الله تعالى يقول:
 اين المتحابون
 بجلالي اليوم اظلمهم
 يوم لا ظل الا ظلي۔
 (مسلم)

بے شک اللہ تعالیٰ، قیامت کے دن
 فرمائے گا، آپس میں دوستی رکھنے والے
 کہاں ہیں مجھے اپنی عظمت کی قسم، آج
 جبکہ میری رحمت کے سوا کوئی سایہ نہیں
 ہے۔ میں انہیں اپنی رحمت کے سایہ میں
 رکھوں گا،

یہ ان مسلمانوں کا ذکر ہے، جو ایک دوسرے سے، نرمی و محبت کے ساتھ ملتے ہیں اور آپس میں دوست بن جاتے ہیں، محبت کرنے لگتے ہیں، خدا بھی ان سے محبت کرتا ہے، اور قیامت کے دن انہیں خدا کی رحمت کا سایہ نصیب ہوگا پس اگر ہم، دنیا کی عزت اور آخرت کی نجات چاہتے ہیں تو ہمیں اپنے دلوں کو نفرت، کینہ، حسد وغیرہ کی بیماریوں سے صاف کر کے، مسلمانوں سے محبت کرنا چاہیے، آپس میں پیار سے دوستوں کی طرح رہنا چاہیے۔

حضرت ابو ہریرہ رضی اللہ عنہ نے بیان کیا کہ حضور علیہ السلام نے فرمایا۔

قال الله تعالى، انفق يا ابن آدم
انفق عليك۔
اللہ فرماتا ہے۔ اے بندے تو لوگوں
پر خرچ کر، میں تجھ پر خرچ کر دوں گا،

حضرت عدی بن حاتم رضی اللہ عنہ بتاتے ہیں کہ حضور علیہ السلام نے فرمایا۔
اتقوا النار ولو بشق
آگ سے بچو، چاہے کھجور کا ایک

ٹکڑا ہی خرچ کر کے،

تحریر۔

یعنی نبی کریم علیہ السلام ہمیں تعلیم دے رہے ہیں کہ مسلمان کو اپنی دولت اور خدا کی دی ہوئی نعمتوں کو صرف اپنا ہی نہ جانتا چاہیے بلکہ اسے یہ سمجھنا چاہیے کہ خدا نے اسے جو کچھ دیا ہے۔ اس میں دوسرے کا حصہ بھی ہے۔ بیوی بچوں کا حصہ، رشتہ داروں کا حصہ، غریبوں، ضرورت مندوں کا حصہ، مردوں کا حصہ۔ دین کی خدمت کا حصہ پس مسلمان کو چاہیے کہ وہ سب کے حصے ادا کرے، جتنا وہ خرچ کرے گا، اتنی ہی برکت ہوگی۔ مال جمع کرنے سے بظاہر زیادہ نظر آتا ہے۔ لیکن اس میں برکت باقی نہیں رہتی ہے اور خرچ کرنے سے بظاہر کم ہوتا ہے، لیکن اللہ اس میں ایسی برکت پیدا فرماتا دیتا ہے، کہ کم مال میں بھی مسلمان کی ساری ضرورتیں پوری ہو جاتی ہیں۔ نیز اگر مال جمع ہوتا ہے تو انسان پر زیادہ مصیبتیں آتی رہتی ہیں، لیکن مسلمان جب اپنی دولت

خرچ کرتا رہتا ہے، تو اللہ تعالیٰ اس سے بہت سی معیبتوں اور تکلیفوں کو دور کر دیتا ہے، حضرت ابو ہریرہ رضی اللہ عنہ بیان کرتے ہیں کہ حضور علیہ السلام نے فرمایا۔

يقول العبد مالى، آدمی، میرا مال، میرا مال کتنا رہتا ہے

مالي، ان من مالى

ثلث، ما اكل فافتق

اوليس قابلي او اعطى

فافتق، وما سوا

ذلك فهو ذاهب و

تاو کہ للناس .

(مسلم)

بہر حال، مومنان مسلمانوں کی ایک ایسی خوبی ہے، جس کے ذریعہ اپنی دنیا کو بھی

بہتر بناتے ہیں اور آخرت میں بھی اجر و ثواب پاتے ہیں۔ رمضان کا مہینہ اور اس کے

روزے خصوصی طور پر مسلمانوں کے اندر مومنان کا جذبہ پیدا کرتے ہیں۔ یہی وجہ ہے

کہ عام طور پر اس مہینہ مسلمان آپس میں میل و محبت کو ظاہر کرتے ہیں کاش جو میل

و محبت ہمارے اندر اس مہینہ نظر آتا ہے۔ وہ ہمیشہ کے لیے ہماری زندگی کا حصہ

بن جائے، آمین۔

و صلی اللہ تعالیٰ علیٰ خیر خلقہ و علیٰ آلہ و اصحابہ

اجمعین .



پندرھویں رات

بِسْمِ اللّٰهِ الرَّحْمٰنِ الرَّحِیْمِ

عَمْدَهُ وَنُصَلِّیْ عَلٰی رَسُوْلِهِ الْكَرِیْمِ وَعَلٰی اٰلِهِ وَاصْحَابِهِ اَجْمَعِیْنَ

حضرات محترم!

آپ سن چکے ہیں کہ رمضان کا مہینہ، صبر، مواسات اور ہمدردی کا مہینہ ہوتا ہے۔ اور جس گھر کے لوگوں اور جس قوم میں یہ خوبیاں موجود ہوتی ہیں، ان پر اللہ بہت ہی مہربان ہوتا ہے، کیوں کہ رب کو اپنے بندوں کا میل محبت اور ہر حال میں منہی خوشی رہنا بہت پسند ہے، جس کی ایک معمولی، مثال نبی کریم علیہ السلام کے ارشاد میں ملتی ہے، آپ نے فرمایا:

كُلُّوْا جَمِیْعًا وَّلَا تَفْرُقُوْا
فَاِنَّ الْبِرْكَهٖ مَع
سَبِّ مَلِكٍ كَرَّهًا وَّ عَلِيْمًا عَلِيْمًا نَهَ كَرَّهًا
اس لیے کہ جماعت میں برکت ہوتی ہے۔

راہن ماجہ

الجماعۃ۔

یعنی گھر میں ہوں یا دعوت میں اگر ہو سکے تو کسی مسلمان مل کر ایک ہی برتن میں کھائیں، ورنہ کم از کم ایک جگہ بیٹھ کر کھالیا کریں کہ یہ خدا کی رحمت نازل ہونے کا ذریعہ ہے۔ غور کیجئے، ہم حضور علیہ السلام کے ارشاد پر کتنا عمل کرتے ہیں، ہمارے یہاں تو اب ایک برتن میں کھانا تو درکنار، مسلمان بھائی کا بچا ہو اپانی یا کھانا بھی گندہ بچھا جاتا لگا، بلکہ ہم اس گلاس میں پانی پینا تک گوارا نہیں کرتے۔ جس میں کسی مسلمان بھائی نے ہم سے پہلے پیا ہو، حالانکہ حضور علیہ السلام کا تو فرمان ہے

خدا کی رحمت اور برکت نازل ہونے کے ذریعے وہی ہو سکتے ہیں، جو خدا کے محبوب صلی اللہ علیہ وسلم نے ہمیں بتائے لیکن ہم ان تمام باتوں پر عمل کرنے کو سبوتا

سمجھتے ہیں، اور پھر روزی، رزق میں برکت نہ ہونے، طرح طرح کی تکالیف میں مبتلا رہنے کا گلا، شکوہ کرتے ہیں، پھر اگر واقعی ہم، اپنی خالی جھولیاں رحمتوں اور برکتوں سے بھرنا چاہیے اور تکالیف سے نجات حاصل کرنا چاہتے ہیں تو، سیدھے سادھے، مسلمان بن کر رہیں، اور ان طریقوں کو اختیار کریں، جو نبی کریم علیہ السلام ہمیں بتا چکے ہیں،

غرضیکہ، صبر و مواسات، خدا کو بے حد پسند ہے، لہذا جب بندے سے رمضان کے مہینہ میں اس کی تربیت حاصل کرتے ہوتے ہیں۔ تو اللہ تعالیٰ ان پر بڑا ہی مہربان ہوتا ہے اور اپنے کرم سے ان کی اہم ضرورت پوری فرما دیتا ہے، یعنی ان کے رزق میں برکت کر دیتا ہے۔ اسی لیے نبی کریم علیہ السلام نے فرمایا۔

و شہور یزاد فیہ رزق المؤمن
یہ وہ مہینہ ہے۔ جس میں مومن کا رزق بڑھایا جاتا ہے۔

مسلمان خلا ہی کی رضا کے لیے تو سارا دن بھوک پیاس پر صبر کرتا ہے، ہر ایک سے ہنسی خوشی ملتا ہے۔ ہر ایک ضرورت مند کی ضرورت پوری کرنے کا جذبہ رکھتا ہے، تو کیوں نہ اس پر خدا کی طرف سے رزق کا دوازہ کشادہ ہوگا، اگر آپ غور کریں تو رمضان کے مقدس دنوں میں اس حقیقت کو آپ اپنی آنکھوں سے دیکھ سکتے ہیں کہ رمضان میں مسلمانوں کو جو نعمتیں میسر آتی ہیں۔ وہ عام دنوں میں نہیں مل پاتیں، افطار کے وقت کی نعمتیں، سحری کے وقت کی نعمتیں، دولت مند کا گھر ہو یا غریب کا، ان دنوں برکت ہی برکت سے بھرا ہوتا ہے، لیکن یہ نعمتیں انسی لوگوں کو نصیب ہوتی ہیں جو رمضان کے احکام کی پابندی کرتے ہیں، اور وہ بد نصیب مسلمان، جن کے گھروں میں پتہ ہی نہیں چلتا، کہ رمضان ہے یا نہیں، ان پر خدا کی مزید پھٹکار برسے لگتی ہے، اللہ معاف کرے،

حضور علیہ السلام کے ارشاد کے مطابق رمضان میں رزق کا زیادہ ہونا۔ اس حقیقت کا واضح ثبوت ہے کہ دولت میں برکت کا ذریعہ، نیکیاں، خدا اور اس کے رسول کی اطاعت و فرمانبرداری ہی ہے۔ اللہ تعالیٰ فرماتا ہے۔

وَمَنْ يَتَّقِ اللَّهَ يَجْعَلْ لَهُ
مَخْرَجًا وَسَيَرْزُقْهُ مِنْ
حَيْثُ لَا يَحْتَسِبُ۔
اور جو اللہ سے ڈرنا چاہے، اللہ
اس کے لیے، نجات کا راستہ بنا دیتا ہے، اور
اسے وہاں سے رزق دیتا ہے، جہاں سے

اس کو گمان بھی نہیں ہوتا (یٰٰٓرَبِّطَّلَاقِ - ۴)

یعنی جو لوگ گناہوں اور بدکاریوں سے بچتے رہتے ہیں، نیک اعمال کی پابندی کرتے ہیں سب سے بڑی قوت و قدرت والا خدا، ان کو مصیبتوں اور تکلیفوں سے بھی نجات دے دیتا ہے، اور ان کے لیے رزق کے ایسے اسباب پیدا فرماتا ہے، جن کا ان کو وہم و گمان تک نہیں ہوتا، یہ ہمارے اس رب کا وعدہ ہے جو اپنے وعدے کے خلاف نہیں کرتا۔ لیکن ہمارا حال یہ ہے کہ ہم رب پر ایمان کا دعویٰ تو کرتے ہیں مگر اس کے وعدے پر ہم یقیناً کوئی بھروسہ نہیں کرتے، اسی لیے تو جب ہم پر مصیبت آتی ہے تو بھوٹ بول کر، رشوت دے کر لوگوں کی خوشامد چا پوسی کر کے، غرضیکہ کسی نہ کسی طرح دولت حاصل کرنے کی کوشش کرتے ہیں، حلال و حرام کا خیال تک نہیں آتا۔ سو دکا پیسہ ہو، یا ظلم و ستم کے ذریعہ مارا ہوا، یتیموں کا مال ہو، یا غریبوں کا رشتہ داروں کا حق، اس کی کوئی پرواہ نہیں، صرف دولت آنا چاہیے، پیٹ کی آگ کسی طرح بجھ جائے۔ چاہے قیامت کے دن جہنم کی آگ میں ڈال دیئے جائیں۔

یہ ہے ہمارا حال، ظاہر ہے جب ہم نے خدا کے وعدے پر بھروسہ نہ کیا حالت درست کرنے کا جو طریقہ مالک حقیقی نے بتایا، اس پر کوئی دھیان نہ دیا تو ہم خود اپنے طریقوں سے جتنی حالت سدھارنا چاہتے ہیں، اتنی ہی برباد ہوتی

ہے، جتنا ہم خود کو بلند کرنا چاہتے ہیں اتنا ہی پست ہوتے ہیں، جتنی عزت تلاش کرتے ہیں اتنے ہی ذلت کی طرف بڑھتے جاتے ہیں، جتنی دولت کے لیے بھاگتے ہیں اتنی ہی غربت ہم پر مسلط ہوتی ہے۔

اور اگر ہم صرف اتنا کر لیں کہ مصائب و تکالیف دور کرنے اور آسانی سے رزق حاصل کرنے کے لیے ظاہری اسباب اختیار کریں لیکن صرف وہ جن کی شریعت نے اجازت دی ہے اور خدا کے وعدے پر پورا پورا یقین کر کے اپنے گناہوں سے توبہ کریں برائیوں کو ہمیشہ کے لیے چھوڑنے کا عزم کریں اور پھر خدا سے اس کے فضل کی بھیک مانگیں، تو ہم آج جس اضطراب و بے چینی سے تڑپ رہے ہیں۔ یقیناً ہمیشہ کے لیے اس سے نجات نصیب ہو سکتی اور سکون کی زندگی میسر آ سکتی ہے، کہ ہمارے مالک کا فرمان ہے۔

وَمَنْ يَتَّقِ اللَّهَ يَجْعَلْ لَهُ

اور جو اللہ سے ڈرنا رہتا ہے، تو وہ

مِنْ أَمْوَالِهِ يُسْرًا۔

اس کے کام میں آسانی پیدا فرمادیتا ہے۔

(پہ ۲۸، طلاق، ۴)

زندگی میں سہولت و آسانی کو حاصل کرنے کے لیے ہم نہ جانے کس کس سے بھیک مانگتے ہیں نہ جانے کس کس کی ٹھوکریں کھاتے ہیں، کیوں نہیں، رب کے اس وعدے پر بھروسہ کر کے دیکھتے، یقین جانو اگر سچے دل سے ایک مرتبہ مالک حقیقی کے دربار میں، سر رکھ دو، پھر دیکھو کیسی آسانیاں، کیسا سکون میسر آئے گا، اور صرن اتنا ہی نہیں بلکہ گذشتہ نقصان کی تلافی بھی ہوگی کہ اس کا وعدہ ہے۔

وَيَتَّقِ اللَّهَ يَجْعَلْ لَهُ

اور جو اللہ سے ڈرتا ہے، اللہ اس کی

سَيَاتِيمَ وَيُعْظِمُ لَهُ أَجْرًا۔

برائیوں کو مٹا دیتا ہے، اور اس کا اجر

بڑا کر دیتا ہے۔

(پہ ۲۸، طلاق، ۵)

marfat.com

Marfat.com

صرف مستقبل ہی نہیں سدھرتا، ماضی بھی، پاک و صاف ہو جاتا ہے، پس
 آج کی عسیتوں کو دور کرنے، عزت و عظمت حاصل کرنے اور اس تنگ دنیا کو
 اپنے لیے پُر فضا بنانے کا واحد ذریعہ، برائیوں سے توبہ کر کے، نیکی کا راستہ
 اختیار کر لینا ہے، تو

سَيَجْعَلُ اللَّهُ بَعْدَ عُسْرٍ
 يُسْرًا۔
 عنقریب اللہ تعالیٰ تنگی کے بعد فراخی
 عطا فرمادے گا۔ (پت، طلاق، ۷)

فراخی نصیب ہوگی، وقت میں، اولاد، رزق میں یہ زندگی ہر اعتبار سے فراخ ہو
 جائے گی۔ پس رمضان کا مہینہ جو اب بڑی تیزی سے گزر رہا ہے۔ خدا کی طرف ہمیشہ
 کے لیے رجوع کرنے کا مہینہ ہے، ایسے ہم ہمیشہ کے لیے گناہوں سے توبہ کریں
 ہمیشہ کے لیے شریعت کی پابندی اور نیکیوں کا عزم کریں۔ ہمیشہ کے لیے خدا کے
 وعدے پر بھروسہ کر لیں۔ اللہ توفیق و ہمت دے آمین۔

وصلی اللہ تعالیٰ علیٰ خیر خلقہ محمد و آلہ و اصحابہ
 اجمعین۔



سواہیلِ رات

بِسْمِ اللّٰهِ الرَّحْمٰنِ الرَّحِیْمِ

مَعْدَهُ وَنُصَلِّیْ عَلٰی رَسُوْلِہِ الْکَرِیْمِ وَعَلٰی اٰلِہٖ وَاصْحَابِہٖ اٰجْمَعِیْنَ
حضرات محترم!

رمضان المبارک کا ستر ہوا، دن اسلامی تاریخ کا نہایت ہی اہم دن ہے، اس دن جو واقعہ پیش آیا، اس کی اہمیت کا تقاضا ہے کہ ہر سال اس ہیبت میں اس کو ضرور بیان کیا اور سنا جائے، یعنی، واقعہ "غزوہ بدر" جو روزے کی فرضیت کے بعد پہلے ہی رمضان کی ستر تاریخ ۲۷ جمعہ کے دن پیش آیا، قرآن کریم نے جن واقعات کو اپنے اوراق میں محفوظ کیا ہے۔ ان میں سے یہ بھی ہے، تاکہ قیامت تک مسلمانوں کے ذہن میں اس کی یاد تازہ رہے۔ پس آج کی رات ہم بھی اس واقعہ کو بیان کرنا چاہتے ہیں، لیکن وقت کی مناسبت سے بہت مختصر، اللہ تعالیٰ ارشاد فرماتا ہے،

بیشک اللہ تعالیٰ نے میدان بدر، میں
تمہاری مدد کی، حالانکہ تم بالکل کمزور تھے۔

وَلَقَدْ نَصَرَكُمُ اللّٰهُ بِبَدْرٍ
وَ اَنْتُمْ اَذِیْنٌ

رپ ۱۲، ال عمران ۱۲۳

بدر ایک کنوئیں کا نام ہے۔ جو مدینہ طیبہ سے تقریباً اسی میل کے فاصلہ پر واقع ہے۔ یہ کنواں چونکہ بہت مشہور تھا اس لیے اس کے آس پاس کی آبادی، دیہات کوہی بدر کہا جاتا تھا۔ یہ دیہات اب بھی موجود ہے اور وہ میدان بھی ہے۔ جہاں یہ غزوہ ہوا تھا، خوش عقیدہ مسلمان مکہ سے مدینہ جاتے ہوئے "بدر" بھی حاضر ہوتے ہیں کہ یہ باعث ثواب ہے اور امت مسلمہ پر ان شہید صحابہ کرام کا حق ہے۔ جنہوں نے اسلام کی حفاظت و بقا کے لیے، اپنی جانیں قربان کیں، خدا تو نیک دے

تو آپ بھی حاضری دیں۔

خدا نے اسی میدان میں مسلمانوں کی مدد کا تذکرہ کرتے ہوئے فرمایا۔
 وَأَنْتُمْ أَذْكُرُونَ - حالانکہ تم مزدور تھے۔ گویا قرآن یہ بتانا چاہتا ہے کہ کسی بھی
 میدان میں، فتح و کامیابی کا ذریعہ خدا کی مدد ہے، انسانوں کی اپنی ظاہری اور مادی
 قوت و طاقت نہیں، دیکھئے اس دن جبکہ مسلمان خدا کے دین کی حفاظت کے لیے
 دشمن کے مقابل کھڑے تھے تو بڑے کمزور تھے ہر ظاہری اعتبار سے کمزور تھے
 تعداد میں صرف تین سو تیرہ تھے، جبکہ دشمن نو سو پچاس (۹۵۰) کی نفری رکھتا تھا، سواری
 کے لیے صرف ستر اونٹ اور دو گھوڑے، چھ زرہ، آٹھ تلواریں تھیں جبکہ دشمن کے
 پاس سو گھوڑے، سات سو اونٹ بکثرت زرہ اور دوسرے ہتھیار تھے، کھانے کا
 بھی معقول انتظام نہ تھا، جبکہ دشمن خوب گوشت بازی کر رہے تھے، پس اگر انسان
 کا بنایا ہوا یہ اصول صحیح ہو کہ غلبہ مادی قوت و طاقت ہی کے ذریعہ حاصل ہوتا ہے
 تو غزوة بدر میں فتح کافروں کو ہونا چاہیے،

لیکن خدائے وحدہ لا شریک نے غزوة بدر میں کمزور، مسلمانوں پر کم فرما کر
 ان کی مدد کر کے قیامت تک کے مسلمانوں کو یہ بات تسلیم کر لینے کی عملی دعوت دے
 کہ کامیابی و کامرانی۔ خدا ہی کی مدد سے نصیب ہوتی ہے۔ صرف تم خود کو اس قابل
 بنا لو کہ خدا تمہاری مدد کرے۔

اور نہ ہمت ہارو اور نہ غم کرو، تم
 ہی بلند ہو گے، اگر تم سچے مومن ہو۔

وَلَا تَهِنُوا وَلَا تَحْزَنُوا
 وَأَنْتُمْ أَعْلَوْنَ إِنْ كُنْتُمْ

رپ ۴، آل عمران، ۱۳۹

مُؤْمِنِينَ

یعنی مومن کامل ہونا۔ خدا کی طرف سے کامیابی و کامرانی کی ضمانت ہے۔ غزوة
 بدر میں شریک ہونے والے، وہ مومن کامل تھے، جو خدا کی مدد کے مقابلے، دنیا

کی ہر قوت کو کمزور اور خوار یقین کرتے تھے لہذا رب نے اپنے ان کمزور بندوں کی مدد کی اور خوب کی اس طرح کہ :-

وَإِذْ يُرِيكُمُ اللَّهُ إِذَا
التَّقِيَّتُمْ فِي آعْيُنِكُمْ
قَدِيدًا قَدْ يَفْتَلِكُكُمْ
فِي آعْيُنِهِمْ -

اور جب تمہارا مقابلہ ہوا، تو اترنے
کافروں کا لشکر تمہاری نظروں میں کم کر دیا
اور تمہیں کم کر دیا، کافروں کی نظروں میں۔

رپ ۱۰، انفال ۴۲

پہلی مدد اس طرح ہوئی کہ مسلمانوں کو کافروں کی تعداد، میدان جنگ میں، کم نظر آ رہی تھی، تاکہ اللہ کے یہ بندے۔ دشمن کو دیکھ کر گھبراہٹیں نہیں اور کافروں کو مسلمان کم دکھائے گئے۔ تاکہ وہ مسلمانوں سے ڈر کر، میدان جنگ چھوڑ نہ جائیں، کیونکہ حق وبال کافروں کا ظاہر کرنے کے لیے اس جنگ کا ہوتا ہی ضروری تھا۔

يَرَوْنَهُمْ مِثْلَيْهِمْ
تَرَأَى الْعَيْنِ -

دو گنا دیکھ رہے تھے۔ رپ ۳، آل عمران ۱۳

دوسری مدد، یہ کہ جنگ کے دوران، بعض اوقات کافروں کو مسلمان، اپنے سے دو گنے نظر آتے تھے۔ جس کی وجہ سے ان پر مسلمانوں کا ڈر، اور خوف طاری ہوتا رہا اور ان کی ہمتیں پست ہوتی گئیں۔

تیسری مدد کا ذکر ان آیات میں ہے۔

إِذْ كَسَبَتْ غَيْبُورٌ رِبِّكُمْ
فَأَسْتَجَابَ لَكُمْ أَتِ
مُيِدًا كُفْرًا يَا لَيْتَ مَن
الْمَلِكِيَّةِ مَسْ دِيغِينَ -

جب تم فریاد کر رہے تھے۔ اپنے رب
سے تو اس نے تمہاری فریاد قبول کی اور
فرمایا کہ میں تمہاری ایک ہزار فرشتوں سے
مدد کرنے والا ہوں جو پے در پے آنے

والے ہیں۔

رپ ۹، انفال، ۹

میدان بدر میں جنگ کی رات اسب سوتے رہے۔ لیکن کائنات کے
آفاصلی اللہ علیہ وسلم خدا سے اسلام کے دن سپاھیوں کے لیے فتح و کامرانی کی
دعا کرتے رہے۔ صبح مسلمانوں کی صفوں کو درست کیا۔ جنگ کی تیاریاں مکمل
ہوئیں تو پھر اللہ کے محبوب نے معبود حقیقی کے سامنے ہاتھ پھیلائے اور عرض کیا۔

اللهم فتصرك الذی وعدتی
اللهم ان تهلک هذه
العصایة الیوم ، لا تعبد .
اے اللہ اب تیری اس مدد کے ملنے کا وقت
آگیا ہے جس کا تو نے مجھ سے وعدہ فرمایا
ہے، اے اللہ اگر مسلمانوں کی اس پھول سی
جماعت کو تو نے ہلاک ہو جانے دیا تو پھر
تیری بھی عبادت نہ کی جائے گی۔

امت کے مونس و نغمسار آفاصلی اللہ علیہ وسلم کی دعا قبول ہوئی اور آپ نے رب
کی اجازت سے غلاموں کو خوشخبری سناتے ہوئے فرمایا گھبراؤ نہیں آگے بڑھو
خدا کے ایک ہزار فرشتے تمہاری مدد کے لیے آ رہے ہیں۔ اب کیا تھا۔ مسلمانوں نے
پوری ہمت و جرأت کے ساتھ دشمن کا مقابلہ شروع کر دیا۔ لیکن جنگ کے دوران
ہی دشمن کی طرف سے یہ خیر مشہور ہوئی کہ کافروں کی مدد کے لیے ایک بھاری لشکر
پہنچنے والا ہے۔ اس خبر سے مسلمانوں کو کچھ تشویش ہوئی تو پھر نبی کریم علیہ السلام نے
خدا کے ارشاد کے مطابق غلاموں کو مشرہ سنایا۔

اِذْ تَقُولُ لِلْمُؤْمِنِينَ
اَلَنْ يَكْفِيَكُمْ اَنْ يُعَدَّ كُمْ
رَبُّكُمْ بِثَلَاثَةِ اَلْفٍ مِّنَ
الْمَلَائِكَةِ مُتَرِدِينَ ۔
جب آپ فرما رہے تھے مسلمانوں سے
کیا تمہیں کافی نہیں ہے کہ تمہارا رب
تمہاری مدد کرے تین ہزار فرشتوں سے
جو اتارے گئے ہیں۔ ہاں کافی ہے اگر تم صبر
کرو، اور تعویذ اختیار کرو، اور اگر کافر تم

پر ایک دم مل کر حملہ کریں تو پھر تمہارا رب
پانچ ہزار فرشتوں سے تمہاری مدد
کرے گا، جو شان فاسے ہیں۔

وَيَأْتِيكُمْ مِنَ الْقَوَائِمِ هَذَا أَيُّدُكُمْ
كَبُرَتْ خِصَّةَ الْإِنِّ مِنَ الْكَلْبِ كَيْفَ مَسْمُومِينَ
رپ ۲، ال عمران، ۱۲۴، ۱۲۵

یہ تمہاری مدد کا ذکر ہے کہ اللہ نے اپنے رسول کی دعا کو قبول فرمایا، اور اسلام
کے سپاہیوں کی حسب ضرورت، ہزار تین ہزار اور پانچ ہزار فرشتوں سے مدد
کا وعدہ کیا اور جب جنگ پورے زور پر آئی تو ان فرشتوں نے اپنا کام پورا کیا
کہ تلوار لگنے سے پہلے سر کٹتے نظر آئے، کچھ کافروں کے منہ اور ناک پر گور میں
کے نشان نظر آ رہے تھے اور یہی فرشتوں کو خدا کا حکم تھا۔ رپ ۹، انفال ۱۲

فَأَصْرَبُوا وَقَالَ الْعُنَاكِي وَاصْرَبُوا
مِنْهُمْ كُلٌّ بِنَايٍ
پس تم ماروان کی گردنوں پر اور چوٹ
لگاؤ ان جوڑوں پر۔

غور کیجئے کیسی زبردست مدد ہے، خدا کی طرف سے کہ دشمن پر مار پڑ رہی
ہے اور اسے مارنے والا نظر نہیں آتا۔ اسی طرح وہ قوت و قدرت واللہ ہے
اپنے مومن بندوں کی مدد کرتا ہے۔

وَاللَّهُ يُؤَيِّدُ بِنَصْرِهِ مَن
يَشَاءُ
اور اللہ جس کی چاہتا ہے، اپنی نصرت
سے مدد فرماتا ہے۔

حضرات محترم!

کل رمضان المبارک کی سترہ تاریخ ہے اس دن اہل بدر کو نذرانہ، عقیدت و محبت
پیش کرنے کے لیے قرآن خوانی فائزہ اور کسی بھی طرح ایصالِ ثواب کا انتظام کیجئے
اور رب سے دعا کیجئے کہ اسے مولیٰ ہم بھی آج تیرے دشمنوں کے مقابلے
میں کمزور و خوار ہوں ہم اپنے گناہوں کا اعتراف کرتے ہوئے تجھ سے اہل بدر کی بھیک
مانگنے اور تیری مدد طلب کرتے ہیں مولا اہل بدر کے صدقہ میں ہماری مدد فرما کہ ہم
ذلت و خواری کے محفوظ رہیں۔ آمین

ستر صومیں رات

بِسْمِ اللّٰهِ الرَّحْمٰنِ الرَّحِیْمِ

نعمده ونصلی علی رسولہ الکریم

حضرات محترم!

خدا کی طرف سے اہل بدر کی چوتھی مدد اس طرح ہوئی کہ:

إِذْ يُغَشِّيكُمُ النُّعَاسُ أَمَنَةً
عِنْدَهُ۔
جب اللہ نے ڈھانپ لیا تمہیں
خونوگی سے تاکہ تمہیں اس سے آرام نصیب

ہو۔ (پ ۹، انقال، ۱۱)

کبھی آپ نے سنا ہے کہ جن لوگوں کو صبح دشمن کے مقابلے پر آنا ہو، وہ رات کو آرام سے سو سکیں۔ جنگ کے تصور ہی سے بڑے بڑے بہادروں اور سوراؤں کی کئی کئی رات پہلے نیند حرام ہو جاتی ہے، لیکن خدا چاہے تو اپنے بندوں کے دل سے خوف و ہراس کو دور کر دے۔ میدان بدر میں کفار تو ساری رات اپنی ظاہری قوت کے فریب میں مبتلا ہو کر مستیاں کرتے رہے لیکن خدا نے مسلمانوں کو ایسی میٹھی نیند سلایا کہ جب وہ بیدار ہوئے تو بالکل تازہ دم اور مطمئن نظر آتے تھے، کیا اللہ کا یہ کرم ہوا، اسی کے بعد خدا نے اپنی ایک اور مدد کا ذکر فرمایا۔

وَيُنزِلُ عَلَيْكُم مِّنَ السَّمَاءِ
مَاءً لِّيَطْفِئَ كُم بِهِ، وَ
يُذْهِبَ عَنْكُم رِجْزَ الشَّيْطٰنِ
وَلِيَبْرِئَ عَلَى قُلُوبِكُمْ
وَيُثَبِّتَ بِهِ الْاَقْدَامَ۔
اور اس کی طرف سے تم پر آسمان سے
پانی اترا تاکہ تمہیں پاک کر دے اور تم سے
شیطان کی نجاست کو دور کر دے۔ اور
مضبوط کرے تمہارے دلوں کو اور جمادے
تمہارے قدموں کو،

(پ ۹، انقال، ۱۱)

یہ اہل بدر کے ساتھ پانچویں مدد تھی کہ وہ میدان جنگ میں پانی کی قلت، گرمی کی شدت اور ریتی زمین کی وجہ سے گھبرا رہے تھے، کبھی کبھی تو ایسے شیطانی دسوتے پیدا ہوتے کہ ان کے قدم اکٹھے ہلاتے تھے کہ میدان سے بھاگ جانے کا ارادہ ہونے لگتا تھا۔ پس اللہ نے اپنے دین کے سپاہیوں کی ایسی مدد کی کہ رات ہی کو زبردست بارش آیا اور خوب پانی برسا۔ صحابہ نے گڑھے کھود کر تالاب بنا لیے کہ ضرورت کے لیے پانی میں رہنے گرمی کی سختی سے نجات مل گئی ریتی زمین جم کر چلنے کے قابل ہو گئی اب کیا تھا خوشی کی ایک لہر تھی۔ خدا کے فضل پر حمد و شکر تھا اور دشمن کے مقابلے کے لیے قدم جم گئے تھے۔ دل بڑھ گئے تھے، شوق شہادت سے ہر کسی کا چہرہ چمک رہا تھا۔

اور اے محبوب نہیں پھینکی، آپ نے
وہ خاک جب آپ نے پھینکی، بیکہ اللہ تعالیٰ

وَمَا دَمِيَّتْ اِذْ رَمِيَّتْ
وَلٰكِنَّ اللّٰهَ رَءٰى

نے پھینکی۔ رب، ۹، انفال، ۱۷

اس آیت میں خدا کی طرف سے اہل بدر کی پھٹی مدد کا ذکر ہے کہ دوران جنگ نبی کریم علیہ السلام نے، ایک مٹھی خاک کفار کی طرف پھینکی، کافروں کا لشکر پھیلا ہوا تھا، کوئی کہیں کھڑا تھا۔ کوئی کہیں بیٹھا تھا، کوئی میدان میں تھا، کوئی خیمہ کے اندر تھا۔ خدا نے اپنے محبوب علیہ السلام کا یہ معجزہ ظاہر فرمایا کہ ایک مٹھی خاک ہر ہر کافر کی آنکھوں تک پہنچ جائے۔ سب کی نظریں دھندلا گئیں، جب سے دشمن ایسا خوفزدہ اور پریشان حال ہوا کہ سوا بھاگنے کے کوئی چارہ نہ رہا نہ سامان سمیٹنے کا ہوش، نہ ہی اپنے ساتھیوں کی لاشیں اٹھانے کا ہوش رہا۔

غرضیکہ، غزوة بدر حق و باطل کی وہ جنگ ہے جس میں اسلام کی حقانیت کے ثبوت کے لیے خدا نے اپنے کامل مومن بندوں کی خاص مدد فرمائی اور اعلان

بھی فرمایا۔ (پ ۹، انفال ۱۷)

پس تم نے انہیں نہیں قتل کیا، بلکہ
اللہ نے انہیں قتل کیا۔

قَلَّمْ تَقْتُلُوهُمْ وَلَكِنَّ
اللَّهَ قَتَلَهُمْ۔

فتح و نصرت خدائی کے قبضہ و قدرت میں ہے، جب وہ چاہتا ہے اپنے بندوں
کی مدد فرماتا ہے۔

اگر، اللہ تمہاری مدد فرمائے، تو تم پر
کوئی غالب نہیں آسکتا اور اگر وہ تمہیں
چھوڑ دے تو، کون اس کے بعد تمہاری
مدد کر سکتا ہے۔

إِنَّ يَنْصُرْكُمْ اللَّهُ فَلاَ غَالِبَ
لَكُمْ، وَإِنْ يَتَّخِذْ لَكُمْ فَتْرًا
ذَ الَّذِي يَنْصُرْكُمْ مِنْ بَعْدِي ۙ
(پ ۴، آل عمران ۱۶۰)

غزوة بدر ہمیشہ کے لیے کفار کی ذلت و خواری کا نشان اور اسلام کے عظمت
و حقانیت کا اعلان بن گیا، اس غزوے میں مسلمانوں کی کامیابی کے بعد دنیا کی نظریں
کفر سے ہٹ کر اسلام کی طرف اٹھنے لگیں۔ دشمنوں نے پوری قوت سے اس کو دبانے
چاہا لیکن یہ ابھرتا، پھیلتا ہی چلا گیا، دوستوں نے عاشقوں نے مزید خلوص و محبت
اور جذبہ سے اس کی اشاعت و تبلیغ کا کام کیا۔ نتیجہ یہ ہوا کہ نہ جلنے ضلالت و
گمراہی کے کتنے طوفان آئے، اسلام کی شمع آج تک روشن ہے اور قیامت تک یہ
نور اسی طرح چمکتا رہے گا۔

غزوة بدر کے دوران جو واقعات پیش آئے وہ نہایت ایمان افروز ہیں، دلت
اجازت نہیں دیتا کہ سب کو بیان کیا جائے صرف ایک عشق بھری کہانی سن کر اپنا
ایمان تازہ کر لیجئے۔

نبی کریم علیہ السلام جنگ کے لیے لائیں سیدھی فرما رہے ہیں کہ آپ اپنے ایک
عاشق حضرت سواد انصاری رضی اللہ عنہ کے قریب پہنچے، ان کا پیٹ کچھ بڑا تھا۔

جولائے سے باہر نکلا نظر آ رہا تھا آپ نے ان کے پیٹ پر اپنی چھڑی مارنے ہوتے فرمایا "استریا سواد" اسے سواد سیدھے کھڑے ہو جاؤ، پس سواد کو تو بڑا ہی اچھا موقع ہاتھ آیا بولے یا رسول اللہ آپ نے بلاوجہ میرے پیٹ پر چھڑی ماری ہے میں تو ابھی آپ سے اس کا بدلہ لوں گا، حضور علیہ السلام نے سواد کی بات سنتے ہی اپنا کرنا اٹھاتے ہوئے فرمایا اسے سواد لو، میرا پیٹ حاضر ہے، تم اپنا بدلہ لے لو، اسی چھڑی سے مار لو، حضرت سواد نے دوڑ کر آپ کے مبارک پیٹ کو چوما اور آپ سے پیٹ گئے۔ حضور علیہ السلام نے فرمایا اسے سواد یہ کیا ہے۔ تم تو اپنا بدلہ لینا چاہتے تھے۔ سواد عرض کرنے لگے یا رسول اللہ اس وقت میں میدان جنگ میں ہوں کیا پتہ موت کا وقت آجائے اور میں شہید ہو جاؤں، پس میرے دل میں تمنا پیدا ہوئی کہ میرا جسم آپ کے جسم مبارک سے چوبلے، خدا نے مجھے یہ موقع نصیب فرمایا۔ مجھے یقین ہے کہ اب میرے جسم پر جہنم کی آگ حرام ہو گئی، پس جو میرا مقصد تھا وہ پورا ہو گیا۔ میں اپنا بدلہ معاف کرتا ہوں، سبحان اللہ کیسا عشق و محبت بھرا ایمان تھا صحابہ کرام کا رضوان اللہ علیہم اجمعین۔

غزوہ بدر میں کافروں کے سردار (۱۰) آدمی قتل ہوئے، جن میں اکثر ان کے سردار اور اس جنگ کی روح تھے جیسے ابو جہل، عتبہ، شیبہ، ابوالنختری، امید بن خلف وغیرہ یہ سب نہایت ہی ذلت و خواری سے مارے گئے، ابو جہل کافروں کا بڑا سردار سمجھا جاتا تھا۔ نہایت، متکبر، مغرور اور حضور علیہ السلام کا، اسلام کا بدترین دشمن تھا، لیکن اس خبیث کو دو نوجوان لڑکوں حضرت مسعود اور حضرت معاذ نے قتل کر ڈالا ان سرداروں کے مرجانے کے بعد کافروں کو زبردست شکست ہوئی کہ وہ اپنا مال و اسباب اور اپنے مردے چھوڑ کر بھاگے، سرداروں کا فسوں کو مسلمانوں نے گرفتار بھی کر لیا۔

اسلامی لشکر سے صرف چوہ صحابہ کرام شہید ہوتے۔ ان میں سے تیرہ تو میدان بدری میں دفن ہیں۔ حضرت عبیدہ بن حارث، جو شدید زخمی ہوتے تھے میدان بدر سے واپسی میں، مقام صغرا میں فوت ہوئے لہذا ان کی قبر شریف رہی ہے۔ میدان بدر میں جو شہداء دفن ہیں، انسوس کہ آج ان کی قبروں کے نشان تک نظر نہیں آتے۔ یہ ہم مسلمانوں کی بد نصیبی ہے کہ جنہوں نے اسلام کے پورے کو اپنے خون سے سینچا ہم ان کی قبروں تک کی حفاظت نہ کر سکے، ہماری موجودہ ذلت و خواری کا سبب ہمالیہ جرم بھی ہے۔ دنیا کی قوموں کا تو حال یہ ہے کہ وہ اپنے اسلاف کی یادوں کو پتھروں ہی کے ذریعہ باقی رکھنے کی کوشش کرتی ہیں، لیکن ہم کیسے ظالم ہیں، کہ شہیدوں یعنی زندوں کی یادوں کو بھی باقی نہ رکھ سکے، کہ جن سے یقیناً فیض جاری رہتا۔

بہر حال غزوہ بدر کے واقعات سے ہمیں جو کچھ حاصل ہوتا ہے۔ اس میں اہم اور بنیادی بات یہ ہے کہ، خدا اپنے مخلص، متقی اور نیک بندوں کی ضرورت فرماتا ہے۔ اور دنیا کی بڑی سے بڑی قوت پر ان کو غالب کر دیتا ہے۔

بَايِعُوا الَّذِيْنَ اٰمَنُوْا
اِنْ تَنْصُرُوْا اللّٰهَ يَنْصُرْكُمْ
وَيُخَيِّطْ اٰقْدَامَكُمْ

اے ایمان والو، اگر تم اللہ کے دین کی مدد کرو گے تو وہ تمہاری مدد فرمائے گا، اور تمہارے قدم جما دے گا،

(پ ۲۶، محمد، ۴)

خدا کا یہ وعدہ، قیامت تک کے اہل ایمان سے ہے، جب بھی مسلمان، خدا کے دین کی مدد کے لیے، خدا ہی کی رضا حاصل کرنے کی غرض سے آگے بڑھتا ہے۔ خدا اس کی مدد کرتا ہے۔ اور اس کے قدم ایسے مضبوط کر دیتا ہے۔ کہ دنیا کی کوئی قوت ان کو ہلا نہیں پاتی، پس ضرورت ہے کہ غزوہ بدر کی یاد تازہ کرتے

ہم نے ہم اپنے کہ دار اور اپنے حال پر غور کریں کہ آج بھی ہم، مصائب و آلام اور ذلت و خواری کے طوفان میں، کچھ کم نہیں پھنسے، لیکن خدا کی مدد ہمیں کیوں نصیب نہیں ہوتی، صرف اسی لیے کہ ہم دنیا کے سیاروں ہی کو حقیقت سمجھ بیٹھے ہیں اور خدا کے وعدوں پر۔ ہم نے بھروسہ کرنا چھوڑ دیا ہے، خدا کرے کہ رمضان کے اس مقدس مہینہ کی برکت سے، ہماری حالت بدل جائے۔ اور خدا کی مدد نصیب ہو جائے۔ آمین۔

وصلی اللہ تعالیٰ علی خیر خلقہ محمد وآلہ و

اصحابہ اجمعین



اٹھارھویں رات

بِسْمِ اللّٰهِ الرَّحْمٰنِ الرَّحِیْمِ: نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ۔

حضرات محترم!

برکتوں اور رحمتوں بھرا یہ مہینہ بڑی تیزی سے گزر رہا ہے حضور علیہ السلام کا

ارشاد ہے:-

وہو شهر اولہ رحمة و
اوسطہ مغفرة و آخرہ
عشق من المناد۔
وہ ایسا مہینہ کہ اس کے شروع میں رحمت
بیچ میں بخشش اور آخر میں آگ سے
آزادی ہے۔

یعنی نبی کریم علیہ السلام نے رمضان المبارک کو تین عشروں میں تقسیم فرما کر بتا دیا کہ پہلا
عشر، پہلے دس دن خدا کی رحمت کے نازل ہونے کے دن ہیں، اور دوسرا عشرہ
دوسرے دس دن خدا کی طرف سے گناہوں کی بخشش کے دن ہیں، اور تیسرا عشرہ
آخری دس یا نو دن، آگ سے گناہ گاروں کی آزادی کے دن ہیں۔

حضور علیہ السلام کے ارشاد کا منشاء یہ ہے کہ رمضان کے پہلے دس دن میں
جو مسلمان روزوں اور تراویح کی پابندی کرتے رہے اور ان کا یہ عمل جاری ہے، تو
اللہ تعالیٰ دوسرے عشرے میں ان کے بے شمار گناہوں کو، ان کے نامہ اعمال سے
مٹا دینے کا حکم دیتا ہے اور پھر رمضان کے آخری دنوں میں ان کے جنتی ہونے
کا اعلان کر دیا جاتا ہے۔

پس آج سترہ روزے ہو جانے کے بعد گناہوں کی بخشش و معافی کا یہ عشرہ تین
دن بعد ختم ہو رہا ہے، اور آپ جانتے ہیں کہ ہمارے گناہوں کی ایک قسم تو وہ ہے
جس کو صغیرہ، یعنی چھوٹے گناہ کہا جاتا ہے، یہ چھوٹے گناہ اللہ اپنے فضل و کرم سے

ہماری نیکیوں کے ذریعہ معاف فرمادیتا ہے۔ مثلاً جب ہم وضو کرتے ہیں تو ہمارے اعضاء وضو کے گناہ وضو کے پانی کے ساتھ دھل جاتے ہیں۔ ایک نماز سے دوسری نماز تک ہم جو گناہ کرتے ہیں وہ نماز پڑھنے سے معاف ہو جاتے ہیں، ایک جمعہ سے دوسرے جمعہ تک ہم جو گناہ کرتے ہیں وہ نماز جمعہ لانا کرنے سے معاف ہو جاتے ہیں یہ سب صحیح اور حقیقی ہے، لیکن یہ پھوٹے گناہوں کے متعلق خوشخبری ہے۔ ادا گناہوں کی دوسری قسم، گناہ کبیرہ، بڑے گناہ ہیں، یہ توبہ کے بغیر معاف نہیں ہوتے، توبہ کی جائے۔ خدا کے دربار میں خوب رویا جائے، پھر وہ فضل و نزلے تو گناہ کبیرہ معاف کر دے۔

وَإِنَّا لِلَّهِ لَعَفُوفٌ غَضُوفٌ
بیشک اللہ بہت درگزر فرمانے والا

بہت بخشنے والا ہے،

رپ ۲۸، الباقی (۲)

بلاشبہ عمارت بڑا ہی فضل و کرم والا ہے لیکن ماں بچے کو دودھ کب دیتی ہے، اگر وہ نہ روئے باپ بچے کی ضرورت اس کے مانگے بغیر پوری نہیں کرتا، جب چھوٹا بڑے سے مانگتا ہے تو بڑے کو خوشی ہوتی ہے، رب کریم تو بغیر مانگے بھی بے شمار نعمتوں سے نوازتا ہے، لیکن وہ چاہتا ہے۔

وَتُوبُوا إِلَى اللَّهِ جَمِيعًا أَيُّهَا الْمُؤْمِنُونَ
اور اے ایمان والو، سب کے سب

لَعَلَّكُمْ تَقْبَلُونَ۔ رپ ۱۸، نور (۱۱)
اللہ کی طرف رجوع کرو تاکہ تم فلاح پاؤ۔

توبہ، رجوع کرنے خدا کی طرف لوٹنے اور توجہ کرنے ہی کو کہا جاتا ہے، شریعت کے مطابق، برائیوں کو ہمیشہ کے چھوڑ کر شریعت کے مطابق زندگی بسر کرنے کا، خدا سے وعدہ کرنا اور گناہوں کی معافی چاہنا توبہ ہے، پس خدا ہم سے چاہتا ہے کہ ہم درود سے بھیک مانگنے اور نامراد ہونے کی خواری سے باز آجائیں، خدا کی طرف رجوع کر لیں، اللہ اور اس کے رسول کی اطاعت کو اختیار کر لیں، تو یقیناً

ہم بامراد کامیاب و کامران ہو جائیں گے، مزید ارشاد فرمایا گیا۔
 وَاسْتَغْفِرُوا لِلذَّنِّ وَاللَّهِ إِنَّ اللَّهَ
 عَفُوٌّ رَحِيمٌ
 اللہ سے بخشش مانگا کرو، بے شک اللہ
 بڑا ہی بخشنے والا، رحم فرمانے والا ہے۔

اس کی شان تو، اپنے بندوں کو بخشنا اور ان پر رحم فرمانا ہی ہے لیکن بندے بھی
 توبہ کی گناہوں کا اظہار کریں، کہ اس سے بخشش طلب کیا کریں، توبہ صرف گناہوں کی معافی
 ہی کا ذریعہ نہیں، بلکہ توبہ کرنے والوں پر خدا کی خاص رحمتیں نازل ہوتی ہیں۔

وَإِقْوَمُوا الصَّلَاةَ وَارْتَبِعُوا صَوْتَكُمْ
 تَوْبُوا إِلَى اللَّهِ يُرْسِلِ السَّمَاءَ
 عَلَيْكُمْ مِدْرَارًا وَيَزِدْكُمْ
 قُوَّةً إِلَى قُوَّتِكُمْ وَلَا تَتَوَلَّوْا
 مُجْرِمِينَ ۝ (پہ، ہود، ۵۲)

اپنے میری قوم اپنے رب سے مغفرت
 طلب کرو پھر رجوع کرو اس کی طرف،
 تو وہ تمہارے لیے آسمان سے موسلا ہار
 بارش نازل کرے گا، اور تمہیں پیسے زیادہ
 قوت دالا کر دے گا، اور جرم کرتے نہ پھرور

حضرت ہود علیہ السلام نے اپنی قوم کو خدا کا یہ حکم سنایا تھا۔ قرآن کریم کے
 ذریعہ اس کو ہم تک پہنچایا گیا تاکہ ہم بھی اس پر عمل کریں۔ خدا سے اپنے گناہوں کی
 معافی مانگتے رہیں اور اس کے احکام کی پابندی کا وعدہ کر کے اپنی پوری توجہ اسی کی
 طرف رکھیں۔ پھر دیکھئے کیسی رحمت باری نازل ہوتی ہے۔ نہ پانی کی کمی ہوگی، نہ غذا
 کی نہ ہم دوسروں کے مقابلے میں کسی اعتبار سے کمزور نظر آئیں گے۔

بہر حال، طلب مغفرت اور توبہ کرنا، مسلمان کی بندگی کا تقاضا ہے اور گناہوں
 کا بخشنا اور توبہ قبول کرنا۔ مالک کا فضل و کرم ہے۔ پس ہمیں ہر وقت توبہ کرنا چاہیے۔
 لیکن خصوصیت کے ساتھ رمضان کے یہ درمیانی دس دن تو خدا کی طرف سے
 بخشش اور گناہوں کی معافی ہی کے دن ہیں، لہذا ان دونوں سے پورا پورا فائدہ
 اٹھانے کی کوشش کی جاتے حضور علیہ السلام کا فرمان ہے، رمضان کا درمیانی

عشرہ بخشش و مغفرت کے لیے خاص ہے، ہم کس قدر خوش نصیب ہوں گے کہ خدا کے دربار میں توبہ کرنے والوں میں ہمارا نام شامل ہو اور ان دنوں کی برکت سے ہماری توبہ بھی قبول ہو جائے۔ ہمیں یقین ہے کہ اگر سچے دل سے ہم اپنے گناہوں پر نادم و شرمندہ ہو کر توبہ کریں تو وہ ضرور قبول فرمائے گا۔ اس کا وعدہ ہے۔

اور جو کوئی بڑا کام کرے، یا اپنے
آپ پر ظلم کرے پھر اللہ سے مغفرت
چاہے تو اللہ کو بڑا بخشنے والا، رحم فرمانے
والا پائے گا۔

وَمَنْ يَعْمَلْ سُوءًا أَوْ يَظْلِمْ
نَفْسَهُ ثُمَّ يَسْتَغْفِرِ اللَّهَ
يَجِدِ اللَّهَ غَفُورًا رَحِيمًا.

خدا کا وعدہ حقیقی ہے۔ وہ اپنے وعدے کے خلاف نہیں کرتا۔ لیکن شرط یہ ہے جب ہم توبہ کریں تو اپنے گناہوں پر ایک مجرم کی طرح نادم و شرمندہ ہوں، دوبارہ گناہ نہ کرنے کا پختہ ارادہ کریں اور جس قدر ممکن ہو اپنے گناہوں کا خدا کے دربار میں جلد اعتراف کر لیں۔ اللہ غفور و رحیم فرمائے گا اور توبہ قبول ہوگی۔

حضرت ابن عباس رضی اللہ عنہ نے بیان کیا کہ حضور علیہ السلام نے فرمایا ایسے دیر کرنے والے ہلاک ہو گئے جو کہتے ہیں کہ ہم کچھ عرصہ بعد توبہ کر لیں گے۔

حضرت ابن عباس ہی فرماتے ہیں کہ انسان چاہتا ہے کہ گناہوں کو بڑھاتا رہے اور توبہ میں تاخیر کرنا رہے۔ وہ کہتا ہی رہتا ہے کہ عنقریب توبہ کر لوں گا کہ اسے موت آجاتی ہے اور بدترین حالت میں آتی ہے۔

حضرت مجاہد نے فرمایا، وہ شخص ظالم ہے جو صبح شام توبہ نہ کرے۔

لقمان حکیم نے اپنے بیٹے کو وصیت کرتے ہوئے کہا، پیارے بیٹے توبہ، کل پر نہ ٹالنا۔ ایسا نہ ہو کہ اچانک موت آکر دبا لے اور توبہ کا وقت ہی نصیب نہ ہو۔

غرضیکہ ہم سب گناہگار ہیں لیکن خوش نصیب ہیں کہ رمضان کی رحمتوں کے سایہ میں ہیں۔ اور آج اٹھا رھو! روزہ ہے نہایت مناسب بات ہے، توبہ کے لیے خدا کے دربار میں رونے گناہوں کی بخشش مانگنے کے لیے۔

نبی کریم علیہ السلام نے فرمایا التائب من الذنب کمن لا ذنب لہ۔ توبہ کرنے والا شخص ایسا ہے۔ جیسے اس نے کوئی گناہ کیا ہی نہیں، کتنا فضل ہے خدا کا کہ گناہگار بندے اس کے دربار میں حاضر ہو کر معاف طلب کر لے، شرمندہ و شرمسار ہو جائے، تو وہ رب اس کو گناہوں کی نجاست سے ایسا پاک و صاف فرما دیتا ہے جیسے کبھی اس بندے پر کسی گناہ کا مارغ تھا ہی نہیں خدا ہمیں توبہ کی توفیق بخشنے اور ہمارے گناہوں کو معاف فرماتے، آمین۔

وصلی اللہ تعالیٰ علیٰ رسولہ خیر خلقہ محمد و آلہ و

اصحابہ اجمعین۔



انیسویں رات

بِسْمِ اللّٰهِ الرَّحْمٰنِ الرَّحِیْمِ

نعمتہ وفضلہ علی رسولہ الکریم وعلی آلہ واصحابہ اجمعین

حضرات محترمہ!

اعتکاف کے معنی ٹھہرنا ہیں، مسجد میں عبادت کی نیت سے ٹھہرنے کو شرعی اعتکاف کہا جاتا ہے، یہ بھی خدا کی عبادت کا ایک ایسا طریقہ ہے جس میں مسلمان دنیا سے بالکل لاتعلق، انگ تھلگ ہو کر اللہ کے گھر میں صرف اللہ کی یاد میں متوجہ ہو جاتا ہے اس کی تاریخ بھی روزے کی طرح بہت پرانی ہے قرآن کریم میں حضرت ابراہیم واسمعیل کے ساتھ اس کا ذکر کیا گیا ہے۔ اللہ تعالیٰ فرماتا ہے۔

وَعٰہِدْنَا اِلٰی اِبْرٰہِیْمَ وَاِسْمٰعِیْلَ اَنْ

طَهِّرْ بَیْتِیْ لِلطَّٰہِرِیْنِ وَالطَّٰكِفِیْنَ

وَالذَّٰكِیْنَ الشُّجُوْرَ۔

اور ہم نے ابراہیم واسمعیل علیہما السلام کو ناکید کی کہ میرا گھر خوب صاف ستھرا رکھنا طواف کرنے والوں، اعتکاف کرنے والوں اور رکوع و سجدہ کرنے والوں کے لیے۔

رپ، بقرہ (۱۲۵)

یہ اس وقت کی بات ہے جب اللہ کے حکم سے حضرت ابراہیم واسمعیل علیہما السلام کعبہ تعمیر کر کے فارغ ہوئے۔ یعنی اس زمانہ میں بھی خدا کی رضا کے لیے اعتکاف کیا جاتا تھا۔

روزے کے احکام بیان کرتے ہوئے خدا نے ہمیں بھی حکم دیا۔

وَلَا تَبٰشِرُوْهُنَّ وَاَنْتُمْ عَاكِفُوْنَ

اور عورتوں کو ہاتھ نہ لگاؤ، جب تم

مسجدوں میں اعتکاف کر رہے ہو۔

فِی الْمَسٰجِدِ۔

رپ، بقرہ (۱۸۴)

✽

marfat.com

Marfat.com

اعتکاف تین قسم کا ہوتا ہے، ایک اعتکاف فرض، یہ وہ اعتکاف جو کوئی شخص کسی کام کے پورا ہونے کے لیے مانے۔ یعنی نذر کا اعتکاف اس کی مدت کم از کم ایک دن اور ایک رات ہے اس میں روزہ رکھنا بھی شرط ہے۔ نذر پوری ہونے پر اس اعتکاف کا ادا کرنا فرض ہو جاتا ہے۔

دوسرا، اعتکاف نفل ہے۔ جس کو عکمی اعتکاف بھی کہتے ہیں، اس کی صورت یہ ہے کہ مسلمان جب مسجد میں داخل ہو تو اعتکاف کی نیت کرے اس کی کوئی مدت اور وقت مقرر نہیں اور نہ ہی اس کے لیے روزہ شرط ہے۔ اعتکاف کی نیت سے جتنی دیر مسلمان مسجد میں رہے گا۔ اس کو ثواب بھی ملتا رہے گا، اور اس کیلئے مسجد میں وہ کام کرنا بھی جائز ہو جائے گا۔ جو اعتکاف کی نیت نہ کرنے والے کے لیے جائز نہیں، جیسے کھانا پینا، سونا اور دتیا کی ضروری باتیں کرنا، لیکن اعتکاف کی نیت کو حالت سفر میں مسجدوں میں ٹھہرنے کا ذریعہ بنا لینا اور ان سرے کے طور پر استعمال کرنا جبکہ قیام کا دوسرا انتظام آسانی ہو سکتا ہو، جائز نہیں ہے کہ یہ عبادت نہیں۔ بلکہ ایک عبادت کو اپنے مفاد کے لیے استعمال کرنا ہے، جیسا کہ آجکل بعض لوگ کرتے ہیں کہ وہ سفر کی حالت میں مسجدوں میں ٹھہرنے اور سونے پر اصرار کرتے ہیں جبکہ آج کل ہوٹلوں اور ریسٹورنوں کی آسانی بھی موجود ہے اور اکثر جگہ تو مسلمان انہیں اپنے گھروں پر ٹھہرانا چاہتے ہیں پھر بھی یہ لوگ مسجدوں ہی کو سرے کے طور پر استعمال کرتے ہیں، یہ مسجدوں کا غلط استعمال اور، اللہ کے گھر کی بے حرمتی ہے۔

اعتکاف کی تیسری قسم اعتکاف سنت ہے۔ یہ وہ اعتکاف ہے جو رمضان کے آخری دس دنوں میں کیا جاتا ہے اس کے لیے روزہ شرط ہے یہ سنت کفایہ ہے یعنی اگر کسی بستی میں ایک مسلمان نے بھی اس سنت کو ادا کر لیا تو سب کی طرف

سے ادا ہو جائے گی اور سب کو ثواب بھی ملے اور اگر پوری بستی میں کسی شخص نے بھی اعتکاف نہ کیا تو سب گناہگار ہوں گے، لہذا یہ سب مسلمانوں کی ذمہ داری ہے کہ اعتکاف کا وقت آنے سے پہلے وہ کسی کو، اعتکاف کے لیے تیار کریں اور جو شخص اعتکاف کر رہا ہے وہ پوری جماعت کے نمائندہ کی حیثیت سے اعتکاف میں بیٹھا ہے اسے چاہیے کہ سب کے لیے دعا کرے اور جماعت کے لوگوں کی یہ ذمہ داری ہے کہ وہ اپنے نمائندے کی ہر طرح خدمت کریں، سب مل کر اس کے کھانے پینے کا انتظام کریں، اس کے گھر والوں کی ضرورت کا خیال کریں۔ اس کے کاروبار وغیرہ کی حفاظت کریں، تاکہ ثواب میں پوری طرح شریک ہو سکیں۔

نبی کریم علیہ السلام، اعتکاف کی پابندی فرمایا کرتے تھے۔ جیسا کہ حضرت ابو ہریرہ رضی اللہ عنہ نے بیان کیا کہ۔

حضرت انس رضی اللہ عنہ بیان کرتے ہیں کہ :-	يعتكت كل عام عشرة ايام
اعتکاف فرمایا کرتے تھے جس سال آپ کو دنیا سے تشریف لے جانا تھا، آپ نے بیس دن اعتکاف کیا۔	فاعتكت عشرون في العام الذي قبضت فيه
	(بخاری شریف)

حضرت انس رضی اللہ عنہ بیان کرتے ہیں کہ :-	كان يعتكف في العشر الاواخر من رمضان . فلم يعتكف عاما فلما كان العام المقبل اعتكف عشرين .
حضرت علیہ السلام رمضان کے آخری دس دنوں میں اعتکاف کرتے تھے، لیکن ایک سال کسی وجہ سے نہ کر سکے، تو اگلے سال، آپ نے بیس دن اعتکاف فرمایا۔	(ترمذی شریف)

ان دونوں حدیثوں سے واضح ہے کہ نبی کریم علیہ السلام کو اعتکاف بہت

پسند تھا، گویا اعتکاف ہمارے آقا صلی اللہ علیہ وسلم کی پسندیدہ عبادت ہے جس کا یقیناً بے حد ثواب ہے۔ اور یہی وجہ ہے کہ حضور علیہ السلام کے دنیا سے تشریف لے جانے کے بعد عام لوگوں نے تو، آپ کی اس سنت پر عمل کیا ہی، اور آج تک کر رہے ہیں، لیکن خاص طور پر حضور کی یاد میں آپ کی ازواج، ہماری ماؤں نے اس سنت کی پابندی کی، حضرت ام المومنین عائشہ صدیقہ رضی اللہ عنہا بیان کرتی ہیں۔

حضور علیہ السلام رمضان کے آخر دس دن کا اعتکاف کیا کرتے تھے یہاں تک کہ آپ دنیا سے تشریف لے گئے پھر آپ کی بیویوں نے آپ کے بعد اعتکاف کیا۔

ان النبی صلی اللہ علیہ وسلم
کان یعتکف العشر الاواخر من
رمضان حتی یوفاه اللہ ثم
اعتکفت انا و اجدہ من بعدہ۔
(مشکوٰۃ شریف)

مسجد نبوی شریف میں، حضور علیہ السلام کے اعتکاف کی جگہ مقرر تھی۔ جیسا کہ حضرت ابن عمر رضی اللہ عنہ نے بتایا کہ۔

آپ جب اعتکاف کرتے تھے، تو آپ کے لیے بستر بچھا دیا جاتا تھا، یا ستون توبہ کے پیچھے آپ کا تخت ڈال دیا جاتا تھا،

لہ مسدیں ۱۰ و ۱۲
استوانۃ التوبۃ۔
(ابن ماجہ)

یعنی حضور علیہ السلام، ستون توبہ کے پیچھے اعتکاف فرماتے تھے، اسطوانہ توبہ ستون توبہ، مسجد نبوی شریف میں آج بھی موجود ہے۔ یہ وہ ستون ہے، جہاں حضرت ابولبابہ رضی اللہ عنہ کو باندھا گیا تھا اور یہیں ان کی توبہ قبول ہوئی تھی۔ مسجد نبوی شریف میں حاضر ہونے والے اس ستون کے قریب کھڑے ہو کر نفل

ادا کرتے۔ اور توبہ کرتے ہیں کہ یقیناً اللہ تعالیٰ، حضرت ابوبابہ کے صدقہ میں ہماری توبہ بھی قبول فرمائے گا، بہت ہی خوش نصیب سے وہ مسلمان جس کو ایسی جگہ اعتکاف کی سعادت نصیب ہو جائے۔

کل، یعنی بیس رمضان بعد عصر، قبل مغرب اعتکاف کا وقت شروع ہو رہا ہے، ہماری مسجد میں جو لوگ اعتکاف کا امانہ رکھتے ہیں۔ کل انہیں نماز عصر ہی کے بعد اعتکاف کی نیت کر لینا چاہیے اور پھر انشاء اللہ وہ نو یا دس دن بعد عید کے چاند کی اطلاع کے بعد مسجد باہر نکلیں، اللہ اعتکاف کرنے والوں کی اس عبادت کو قبول فرمائے اور ہمیں بھی ثواب نصیب فرمائے، آمین۔

وصلی اللہ تعالیٰ علی خیر خلقہ سیدنا و مولانا
محمد و علی آلہ و اصحابہ اجمعین۔



بیسویں رات

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم وعلیٰ آلہ واصحابہ اجمعین

حضرات محترم!

آج بیسویں روزہ ختم ہوتے ہی حضور علیہ السلام کی پسندیدہ سنت اور خدا کی عظیم عبادت اعتکاف کا آغاز ہو چکا۔ خوش نصیب ہیں ہمارے وہ بھائی جنہیں دنیا کے جھمیلوں سے نکل کر صرف خدا کی طرف توجہ اور اس کا ذکر و عبادت میں مصروف رہنے کا موقع نصیب ہوا وہ یقیناً ہم سے بہتر ہیں کہ اعتکاف کی بدت میں بہت سے برائیوں سے بچے رہیں گے اور بہت سی نیکیوں کا ثواب ان کو کیے بغیر پائیں گے حضرت ابن عباس رضی اللہ عنہما نے بتایا کہ حضور علیہ السلام نے معتکف، اعتکاف کرنے والے کے متعلق فرمایا۔

وہ گناہوں سے روکتا ہے اور اس
 ہو یتکت الذنوب ویجزي
 کو دوسری کی طرح تمام نیکیوں کا ثواب
 له من الحسنات كعامل الحسنات
 ملتا ہے۔
 کلمہ۔

یعنی معتکف، غیبت، جھوٹ، چغلی، بری نظر، بری بات سننے اور اس ہی قسم کی تمام برائیوں سے خود بخود محفوظ ہو گیا، ہاں اب وہ اعتکاف کی وجہ سے کچھ نیکیاں نہیں کر سکتا، جیسے قبرستان کی زیارت، نماز جنازہ اور جنازہ میں شرکت، بیمار کی مزاج پرسی، ماں باپ کی دیکھ بھال، مسلمانوں سے ملاقات اور اسی قسم کی نیکیاں، لیکن اگرچہ وہ ان نیکیوں کو نہیں کر سکتا، لیکن اللہ تعالیٰ، اسے بغیر کیے ہی ان نیکیوں کا، پورا پورا ثواب عطا فرمائے گا، کیونکہ معتکف، رسول کی سنت ادا

ادا کرنے میں مصروف ہے پس، اعتکاف کرنے والے ہم سے افضل ہیں، ہم ان سے گزارش کرتے ہیں کہ اپنی دعاؤں میں ہمیں بھی یاد رکھیں۔

اعتکاف، مرد و عورت دونوں کر سکتے ہیں۔ مرد کے لیے، مسجد میں اعتکاف کرنا ضروری ہے یعنی اس جگہ جو نماز کے لیے مخصوص ہے۔ اگر کسی شخص نے وضو کی جگہ، یا امام کے کمرے وغیرہ میں اعتکاف کیا تو، اعتکاف نہ ہوگا، اور عورت گھر میں ہی نماز کے لیے ایک جگہ خاص کر کے اعتکاف کرے گی،

معتکف صرف وضو، غسل اور انسانی ضروریات کے لیے مسجد سے باہر جا سکتا ہے۔ اس کے علاوہ اس کے لیے مسجد سے نکلنا حرام ہے اگر نکلے گا، تو اعتکاف ٹوٹ جائے گا، حدود مسجد میں وضو کی جگہ بھی مسجد سے باہر ہے، یعنی معتکف یہاں بھی صرف وضو ہی کے لیے آسکتا ہے، ورنہ اعتکاف ٹوٹ جائے گا، نماز جنازہ میں جنازے میں شریک ہونے کے لیے بھی نکلنا جائز نہیں، اگرچہ نماز جنازہ، حدود مسجد میں اس جگہ پر ہو جو مسجد میں شامل نہیں جیسے، مسجد سے ملا ہوا۔ یا اس کے نیچے کوئی ہال وغیرہ کسی بیمار کی عیادت کے لیے بھی مسجد سے باہر جانا جائز نہیں، مسجد کے ایک کونے میں پردہ وغیرہ لگا کر معتکف کے لیے جگہ مخصوص کر دینا چاہیے۔ اور اگر مسجد میں لوگ موجود ہوں تو معتکف کو اپنی مخصوص جگہ رہنا چاہیے، مسجد کے اندر رہتے ہوئے مسلمانوں سے ملاقات، ان کا حال معلوم کرنا اور ضروری بات کر لینا جائز ہے اگر ضروری ہو تو معتکف، تجارت وغیرہ کی گفتگو متعلقہ لوگوں سے مسجد میں رہتے ہوئے ہی کر سکتا ہے، لیکن اگر کاروبار کی دیکھ بھال کے لیے دوسرے لوگ موجود اور مقرر ہوں، جیسے مینجر وغیرہ تو بہتر ہے کہ معتکف، بالکل کاروباری معاملات سے علیحدہ رہے کہ اعتکاف درحقیقت نام ہی ہے۔ دنیا سے لا تعلق ہو کر، خدا کی طرف پوری طرح متوجہ ہونے کا، پس معتکف کو جس قدر ممکن ہو،

دنیا کے معاملات سے بے پروا رہنا چاہیے۔ اگر مسجد میں غسل کا انتظام ہو تو وہیں غسل کرے، اور اگر انتظام نہ ہو تو صرف جمعہ کے غسل کے لیے گھر جا سکتا ہے، روزانہ صفائی کے غسل کے لیے گھر جانے کی اجازت نہیں اور معتکف جب گھر جائے، تو نہ تو راستہ میں کسی سے بات کرے، صرف سلام کو سکتا اور سلام کا جواب دے سکتا ہے اور نہ ہی گھر میں ایسے داخل ہو جیسے اپنے گھر آ گیا بلکہ جس قدر ممکن ہو جلد اپنی ضرورت پوری کرے اور مسجد واپس ہو جائے یا درہے کہ معتکف کو گھر جانے کی اجازت صرف اس صورت میں ہے جب کہ مسجد میں، انسانی ضروریات پوری کرنے کا انتظام نہ ہو، جیسا کہ بعض دیہات کی مسجدوں میں ہوتا ہے، لیکن خدا کا شکر ہے کہ آجکل عموماً شہروں کی مسجدوں میں تمام ضروریات کا پورا پورا انتظام ہوتا ہے۔ لہذا معتکف کو کہیں جانے کی ضرورت پیش نہیں آ سکتی معتکف سے عام مسلمانوں کو ملاقات کرنا اس کے پاس بیٹھنا بھی باعث ثواب ہے لیکن زیادہ دیر نہ بیٹھا جائے۔ اور دنیا کی غیر ضروری باتیں نہ کی جائیں، بلکہ جتنی دیر بیٹھیں دین کی باتیں کریں، معتکف جس جماعت یا بستی کے لوگوں کی طرف سے اعتکاف کر رہا ہے ان لوگوں کو ہر طرح اس کی ضروریات کا خیال رکھنا اور اس کی خدمت کرنا چاہیے اور جب وہ اعتکاف سے فارغ ہو تو اس کا شکر ادا کرنا چاہیے کہ اس نے سب کی طرف سے ایک اہم ذمہ داری کو پورا کیا، اگر کسی شخص نے اعتکاف شروع کر کے توڑ دیا۔ یا وہ بھول کہ مسجد سے باہر نکلتا بھی اعتکاف ٹوٹ گیا۔ دونوں صورتوں میں اعتکاف کی قضا کرنا پڑے گی،

اسلام میں، اس عبادت کا مقصد و حقیقت ہر سال آبادی میں ایسے متقی و پرہیزگار لوگوں کا فراہم کرنا ہے، جو پورے سال اپنی بستی یا اپنی جماعت کے لوگوں کو دین کی پابندی کی دعوت دیتے رہیں، معتکف دس دن، پوری خلوت، تنہائی حاصل کرتا ہے

اور مسلمان جب خلوت میں عبادت کرتا۔ خدا کا ذکر کرتا ہے تو اس کی روحانی قوت زیادہ ہو جاتی ہے۔ عقل تیز ہو جاتی ہے۔ تقویٰ و پرہیزگاری میں اضافہ ہوتا ہے گویا دن بعد اعتکاف سے نکلنے والا شخص پوری طرح اس لائق ہوتا ہے کہ لوگ اس کو احترام کی نظر سے دیکھیں اور وہ لوگوں کی رشد و ہدایت کا کام کرے۔

اسی لیے، مشغلت کو چاہیے کہ وہ مدت اعتکاف کو امام کا ایک موقع جان کر ضائع نہ کرے کہ دن رات صرف سوتا ہی رہے یا مسجد میں ٹہلتا رہے، بلکہ سونے اور اقامت میں کم سے کم وقت ضائع کرے۔ ان دنوں کو وہ اپنی تربیت کے خاص دن جانے اور سخت محنت کرے، اس طرح کہ زیادہ سے زیادہ نوافل پڑھے۔ قرآن کریم کی تلاوت کرے و رو و شریف کا دورہ کرے اور دینی معلومات بڑھانے کے لیے زیادہ سے زیادہ دینی کتابوں کا مطالعہ کرے، مشغلت کو ان دس دنوں میں اپنی روحانی، اور علمی قوت اتنی بڑھانے کی کوشش کرنا چاہیے کہ پورے سال وہ اپنی بستی یا جماعت کے لوگوں کو تبلیغ کرتا رہے اور انہوں نے رمضان المبارک میں عبادت کر کے جو برکتیں حاصل کیں، انہیں ضائع کر دینے سے بچائے۔

غرضیکہ روحانی قوت میں اضافہ کا ذریعہ ہے اور اس سے خدا کا قرب خاص بھی نصیب ہوتا ہے یہی وجہ ہے کہ نبی کریم علیہ السلام، اعلان نبوت سے پہلے ہی غار حرا میں مشغلت ہوئے، اور اسی طریقہ پر عمل کرتے ہوئے اہلبیت کو کرام، چلہ کشی کرتے ہیں۔ یہ چلہ چالیس دن کا اعتکاف ہی ہوتا ہے، اللہ کے دلیوں کو جب بلندی کی طرف بڑھانا اور کسی اہم مذہبی ذمہ داری کو پورا کرنا ہوتا ہے تو وہ پہلے اعتکاف، چلہ کرتے ہیں جیسے حضرت خواجہ معین الدین عسکری رحمۃ اللہ علیہ جب ہندوستان کی ذمہ داریاں سنبھالنے تشریف لائے تو آپ نے لاہور میں داخل ہوتے ہی حضرت داتا گنج بخش جویری رحمۃ اللہ علیہ کے مزار پر چلہ کیا، پھر اپنی ذمہ داریاں سنبھالیں اسی طرح جب کوئی ولی کامل

اپنے کسی مرید خاص کو کوئی ذمہ داری سونپتا ہے تو، اس کو چلہ کا حکم دیتا ہے، تاکہ اس میں ذمہ داری پوری کرنے کی صلاحیت پیدا ہو سکے۔

بہر حال اعتکاف صرف ایک رسم نہیں اور نہ ہی اس عبادت کا اثر صرف معتکف پر ہوتا ہے، بلکہ پوری بستی اور پوری جماعت کو اس کا ظاہری اور باطنی فائدہ پہنچتا ہے، پس اعتکاف کرنے والوں کو چاہیے کہ پورے خلوص اور شریعت کی پابندی کے ساتھ وہ اس عبادت کو پورا کریں، اور پھر پورے سال اپنی آبادی میں دین کی خدمت کی ذمہ داری پوری کریں۔ اللہ اعتکاف کرنے والوں کے اعتکاف کو، بخیر و خوبی بیدار کرے ان کو اور ہمیں، اس عظیم عبادت کی پوری پوری برکتیں عطا فرمائے۔ آمین۔

و صلی اللہ تعالیٰ علیٰ تحیٰ خلیفۃ محمد و علیٰ آلہ واصحابہ

اجمعین۔



اکیسویں رات

بِسْمِ اللّٰهِ الرَّحْمٰنِ الرَّحِیْمِ۔ خُذْهُ وَنُصَلِّ عَلَى رَسُوْلِهِ الْكَرِیْمِ وَعَلَىٰ اٰلِهِ وَاصْحَابِهِ اَجْمَعِیْنَ۔

حضرات محترم!

یہ آپ جانتے ہیں کہ رمضان کا مہینہ، خدا کی آخری کتاب، قرآن کریم کے نزول کا مہینہ ہے۔ جس کا اعلان خود قرآن کرتا ہے۔

رمضان کا مہینہ جس میں قرآن اتارا گیا
جو لوگوں کو حق کا راستہ دکھاتا ہے اور
اس میں ہدایت کی روشن دلیلیں ہیں اور حق
و باطل کو علیحدہ علیحدہ کرنے والا ہے۔

شَهْرُ رَمَضَانَ الَّذِي اُنزِلَ
فِيهِ الْقُرْآنُ هُدًى لِّلنَّاسِ
وَبَيِّنَاتٍ مِّنَ الْهُدَىٰ وَ
الْفُرْقَانِ۔ (پ بقرہ ۱۸۲)

خدا کا شکر ہے کہ ہم اور آپ تراویح میں پابندی سے قرآن کریم سن رہے ہیں اور
اکثر حصہ سن چکے ہیں۔ اب ہم چند بات، قرآن کریم ہی کا تذکرہ کریں گے، تاکہ ختم قرآن
سے پہلے کچھ معلومات حاصل ہو سکیں، جن کا ہر مسلمان کے لیے جاننا ضروری ہے۔
اللہ وحدہ لا شریک نے، انسان کی ہدایت و رہنمائی کے لیے، اپنے رسولوں کے
ساتھ اپنی کتابیں بھی نازل فرمائیں، تاکہ رسول ان کے ذریعہ اپنے امتیوں کو دنیا کی زندگی
بسر کرنے کے طریقے سکھائیں، ایسے کاموں کے کرنے کا حکم دیں، جو خدا کی رضا کا ذریعہ
ہوں اور ان کاموں سے بچنے کی تاکید کریں۔ جو مالک حقیقی کی مرضی کے خلاف ہوں، یعنی
خدا کی کتابیں انسانوں کے لیے، دستور العمل، ضابطہ حیات، قانون زندگی ہیں۔ جن کے
معلم اللہ کے رسول ہیں،

رسول صرت خدا کی کتابوں کو بندوں تک پہنچانے والے نہیں بلکہ ان کو پڑھانے
والے سکھانے والے ہوتے ہیں یہی وجہ ہے کہ رسول نہ تو دنیا کے عاملوں سے علم

حاصل کرتا ہے، اور نہ دنیا کی کتابوں سے، کہ دنیا کا علم رکھنے والے اور دنیا کے استادوں سے سیکنے والے، خدا کی کتاب کے معلم اور استاد کیسے بن سکتے ہیں لہذا ان کو اپنی کتاب عطا فرمانے والا خدا، خود ہی ان کو علم سکھاتا اور ان کی تربیت فرماتا ہے، پس یہ علم ہیں، ایسے بلند ہو جاتے ہیں کہ امت کا کوئی فرد، ان کے علم کا مقابلہ نہیں کر پاتا اور نہ ہی یہ اندازہ کر سکتا ہے کہ نبی کے علم کی حد کتنی ہے۔

رسول، خدا کی کتاب کا صرف زبانی معلم اور استاد نہیں ہوتا، بلکہ اس کا ہر عمل اور اس کے ہر اوامیر، کتاب الہی، کی عملی تعلیم اور عملی نمونہ ہوتی ہے، اللہ فرماتا ہے۔

رپ ۲۱، الاحزاب، ۲۱

بیشک تمہارے لیے رسول کی زندگی میں

لقد کان لکم فی رسول اللہ

بہترین نمونہ ہے۔

اسوۃ حسنۃ۔

ام المؤمنین حضرت عائشہ صدیقہ رضی اللہ عنہا، سے حضور علیہ السلام کے عادات و اطوار کے متعلق کسی نے معلوم کرنا چاہا تو آپ نے فرمایا کہ۔

کلن خلقہ القرآن۔

کہ ہر رسول، اس قرآن کے عین مطابق تھا۔

انسان کی ضرورت کے مطابق، خدا نے، ہر دور میں اپنی کتابیں نازل فرمائیں حضرت داؤد علیہ السلام کو "زبور" دی گئی، حضرت موسیٰ علیہ السلام کو "تورات" ملی، حضرت عیسیٰ علیہ السلام "انجیل" لے کر آئے، چونکہ ان سب کتابوں پر یقین کرنے کا ہمیں حکم دیا گیا۔ لہذا ہمارا ایمان ہے کہ یہ اللہ کی کتابیں تھیں، لیکن یہ کتابیں ہمیشہ کے لیے نہیں، بلکہ خاص زمانہ اور اس وقت کے لوگوں کے لیے تھیں، جو رسول یہ کتابیں لے کر آئے۔ انہوں نے بھی کبھی یہ دعویٰ نہ کیا کہ ان کی یہ کتابیں ہر دور کے انسانوں کے لیے دستور العمل ہیں۔ انہوں نے تو یہ بھی دعویٰ نہ کیا کہ ان کی رسالت عام ہے۔ اور وہ قیامت تک کے انسانوں کے لیے رسول ہیں۔ بلکہ ان کتابوں نے نبی آخر الزماں

صلی اللہ علیہ وسلم کی آمد کی خبر دی، اور ان رسولوں نے نہ صرف آپ کی نبوت کا اعلان کیا بلکہ ایک روایت کے مطابق ہر نبی کے امتی اپنے نبی کا کلمہ پڑھا کرتے تھے جبکہ نبی کا کلمہ لا الہ الا اللہ محمد رسول اللہ ہی ہوا کرتا تھا،

بہر حال ہم ہرگز شک نہیں کرتے کہ یہ سب کتابیں، اللہ ہی کی بخشش ہیں، لیکن محدود وقت اور مخصوص قوم کے لیے ہی وجہ ہے کہ آج یہ کتابیں اپنی اصلی حالت میں کہیں نہیں، نہ ان کی تاریخ کا پتہ ہے، نہ ان کے اصل نسخے کہیں پائے جلتے ہیں یہاں تک کہ جس زبان میں یہ کتابیں نازل ہوئیں۔ وہ بھی زندہ نہ رہی، پس اب خدا کے بندوں کے پاس، خدا کی طرف ایک ہی کتاب ہے۔ جو خدا کے آخری رسول حضرت محمد صلی اللہ علیہ وآلہ وسلم پر نازل ہوئی، یہ ہی قیامت تک کے لیے، مسلمانوں کا ضابطہ حیات اور دستہ العمل ہے، یہ آج تک امت مسلمہ کے پاس، اصل حالت میں موجود ہے۔ اس کا ایک ایک حرف وہی ہے۔ جو خدا نے اپنے نبی صلی اللہ علیہ وسلم پر نازل فرمایا، ہم خدا کی اس نعمت پر فخر کرتے اور اس کا شکر ادا کرتے ہیں کہ اس نے اپنی کتاب کو ہم میں اصل حالت پر محفوظ رکھا، ہم یقیناً بڑے خوش نصیب ہیں۔ لیکن ہماری بڑی ذمہ داری ہے کہ اس عظیم نعمت کی قدر کریں اس طرح کہ اس کا احترام کریں، اس کا علم حاصل کریں اور اس پر عمل کریں۔

قرآن دنیا کے اس حصہ عرب میں نازل ہوا، جو ہر اعتبار سے بنجر اور اہڑا ہوا تھا یہاں نہ کوئی تہذیب تھی، نہ یہاں کا کوئی تمدن تھا، نہ ان لوگوں کا کوئی عمل تھا۔ نہ کردار، کون نہیں جانتا کہ جس قوم میں قرآن نازل ہو رہا تھا۔ وہ جانوروں سے بدتر زندگی بسر کر رہی تھی۔ ان کے یہاں معزز ترین شخص وہ ہوتا تھا، جو سب سے بڑا قاتل ظالم، جواری یا شرابی ہو، ان کے یہاں عورتوں سے سوائے خواہش نفس کی تکمیل ہے کوئی دوسرا رشتہ ہی نہ تھا، غرضیکہ قرآن کا ماحول، جہالت، ظلم و ستم بے حیائی،

بے شرمی، اور نہایت ہی غربت و تنگدستی کا ماحول تھا لیکن قرآن نازل ہوا، گویا
 بنجر زمیں پر رحمت باری کی ایسی بارش ہوئی کہ اس کے کانٹے پھول بن گئے، اس کے
 پتھر، ہیرے جواہرات میں تبدیل ہو گئے، غیر مہذب انسان دنیا کو تہذیب کا پیغام
 دینے لگے، ظلم و ستم کرنے والے عدل و انصاف کا نمونہ بن گئے، اونٹ بکریاں
 چرانے والے، انسانوں کے مہربان بن گئے۔ فاقہ کرنے والوں کے سامنے دولت
 کے انبار نظر آنے لگے، اپنے لیے دوسروں کو قربان کرنے والے، ایشاد و قربانی کا پیکر
 بن گئے، غلام آقا ہو گئے کمزوروں کو قوت مل گئی، آپس میں سر پھینک کر نہ بھائی
 بھائی ہو گئے رنگ نسل زبان کے فرقوں میں بکھرے ہوئے۔ ایک دوسرے کے معاون
 و مددگار بن گئے۔ عورتوں کو ذلیل و خوار جانے والے ان کی عزت و محبت کے محافظ
 ہو گئے، غرضیکہ قرآن کیا، آیا ایک انقلاب آیا۔ صرف اہل مکہ میں، اہل عرب میں نہیں
 بلکہ بنی نوع انسان میں انقلاب آیا۔

قرآن نے، ذہن و عقل کی سورج کو بدلا۔ دلوں کی خواہشوں میں تبدیلی پیدا کی، انسانوں
 کے عزائم اور ارادوں کو پلٹ دیا۔ محبت اور نفرت کے اسباب اور طریقوں کو بتایا،
 دنیا والوں سے باہمی تعلق رکھنے اور ان کے حق ادا کرنے کا ڈھنگ بتایا، عبد اور معبود
 کے درمیان رشتے کو واضح کیا، دین و دنیا کا فرق اور اس سے تعلق کی تعلیم دی، انسانی
 کی زندگی کا کوئی شعبہ ایسا نہیں مل سکتا، جس پر قرآن کا اثر نہ ہوا ہو۔

سوچیے جو قرآن اتنا عظیم انقلاب بپا کر سکتا ہے اور بدترین قوم کو باعزت
 بنا سکتا ہے، کیا اس سے ہماری زندگی اور ہمارے حالات میں کوئی تبدیلی پیدا
 نہیں ہو سکتی، قرآن ہر دور کے لیے اور ہر زمانہ کے انسانوں کی رہبری کا ضامن
 ہے۔ ہماری حالت بھی یقیناً بدل سکتی ہے، لیکن جو پیاسا پانی کا گلاس تک متہ
 سے نہ لگانا چاہے، اس کی پیاس کا آپ کے پاس کیا علاج ہو سکتا ہے، ہماری

حالت بھی کچھ ایسی ہی ہے۔ پیاسے تڑپ رہے ہیں، پیاس کا شکوہ کرنے پھرتے ہیں۔ ان کے پاس توجہ تے ہیں۔ جو خود پانی کے قطروں کو ترستے ہیں، لیکن ہمارے اپنے پاس پانی ہے، اس کی طرف نظر اٹھا کر بھی ہم نہیں دیکھتے۔ شاید ہم نے اس پانی کو اتنا بیکار سمجھ لیا ہے کہ اس میں ہماری پیاس بجھانے کی قوت بھی نہ رہی نہیں ایسا نہیں۔ ہمارا قرآن آج بھی ہمارے اندر انقلاب پیدا کر سکتا اور دنیا سے ظلم و ستم اور جنگ کی آگ بجھا سکتا ہے صرف ضرورت ہے اس کو سمجھنے کی، اس پر غور کرنے کی اس کے دیئے ہوئے اصولوں کو اپنا کر زندگی بسر کرنے کی، اللہ عمل کی توفیق عطا فرمائے، آمین۔ و صلی اللہ تعالیٰ علیٰ خیر خلقہ محمد و علی آلہ و اصحابہ اجمعین۔

بائیسویں رات

بِسْمِ اللّٰهِ الرَّحْمٰنِ الرَّحِیْمِ

مُحَمَّدٌ وَنُصَلِّيْ عَلَى رَسُوْلِهِ الْكَرِيْمِ وَعَلَىٰ آلِهِ وَاصْحَابِهِ اَجْمَعِيْنَ
قرآن کریم کے نزول کی ابتداء، غارِ حرا میں ہوئی کہ پہلی وحی اسی نماز میں نازل
ہوئی۔ اس وقت اللہ کے نبی صلی اللہ علیہ وآلہ وسلم کی عمر شریف چالیس سال چھ مہینے
کی ہو چکی تھی۔ تیس سال تک نزول قرآن کا سلسلہ جاری رہا، بلاشبہ یہ کلام ہے
خدا کے وعدہ لا شریک کا، اس کا لانے والا فرشتہ بڑی خوبیوں والا، معزز، محترم
اور امانت دار ہے، حضور علیہ السلام کا جانا پہچانا، اور اس کلام کو لینے والے،
محمد بن عبد اللہ صلی اللہ علیہ وآلہ وسلم، نبیوں کے سردار آخری نبی ہیں، قرآن کریم
خود ان حقائق کی وضاحت کرتا ہے۔

فرمایا، نازل کیا، اسے روح القدس
نے آپ کے رب کی طرف سے، حق کے
ساتھ تاکہ ثابت قدم رکھے انہیں جو ایمان
لائے ہیں اور یہ ہدایت اور خوشخبری ہے
مسلمانوں کے لیے (پ ۱۴، نمل ۱۰۲)

قَدْ نَزَّلْنَا رُوحَ الْقُدُسِ مِنْ
رَبِّكَ بِالْحَقِّ لِيُثَبِّتَ الَّذِينَ
آمَنُوا وَهُدًى وَبُشْرًا
لِّلْمُسْلِمِيْنَ۔

یہ سورہ نمل کی آیت ہے، دوسرے مقام پر، سورہ شعراء میں فرمایا جا رہا ہے۔

اور بے شک یہ کتاب رب العالمین کی
اثاری ہوئی ہے، اسے لے کر روح الامین
اترے ہیں (اسے محمد صلی اللہ علیہ وسلم
آپ کے قلب پر تاکہ آپ لوگوں کو ڈرانے

وَإِنَّهُ لَتَنْزِيلُ رَبِّ الْعَالَمِيْنَ
نَزَلَ بِهِ الرُّوحُ الْأَمِيْنُ عَلَى
قَلْبِكَ لِتَكُوْنَ مِنَ الْمُنذِرِيْنَ
بَيِّنَاتٍ عَرَبِيًّا مُّبِيْنٍ وَإِنَّهُ

يٰۤاَيُّهَا الَّذِيْنَ

فانے ہو جائیں۔ یہ ایسی عربی زبان میں ہے
جو بالکل واضح ہے، اور اس کا ذکر پہلے
لوگوں کی کتابوں میں بھی ہے،

رپ ۱۹۱۲-۱۹۱۳

سورہ تکویر کی آیات سے مزید وضاحت ہوتی ہے۔

بیشک یہ قرآن معزز قاصد جبریل علیہ

اِنَّهٗ لَقَوْلُ رَسُوْلٍ كَرِيْمٍ

کا (لایا ہوا) قول ہے، جو قوت والا ہے

يٰۤاَيُّهَا الَّذِيْنَ فِيْ الْعَرْشِ

مالک عرش کے یہاں عزت والا ہے

مَكِيْنَ مُطَاعٍ كَمَا اَمِيْنٌ - وَ مَا

(سب) فرشتوں کا سردار اور وہاں کا امین

صَاحِبْكُمْ بِمَجْنُوْنٍ وَ تَقْدٰٓءُ اٰهٍ

ہے، اور تمہارا یہ ساتھی (محمد صلی اللہ علیہ وسلم)

بِالْاٰتِيْ الْعِيْنِ - وَ مَا هُوَ حَتٰى

کو مجنون تو نہیں، اور بلاشبہ اس (رسول)

الْغَيْبِ بِضَنِيْنٍ - وَ مَا هُوَ بِقَوْلِ

نے اس قاصد (جبریل) کو روشن کنارے

شَيْطٰنٍ وَّ جِيْمٍ - فَاَيُّنَّ تَدَّجِبُوْنَ

پر دیکھا ہے، اور یہ نبی، غیب بتانے

اِنْ هُوَ اِلَّا ذِكْرٌ وَّ تَلٰٓعَمِيْنَ

پر، ذرا بھی بخیل نہیں، اور یہ قرآن کسی

يَمٰنٍ مَّآءٍ مِّنْكُمْ اَنْ

شیطان مردود کا قول نہیں، پھر تم کدھر

كَيْسَتَقِيْمَ

جا رہے ہو یہ صرف تمام جہاں والوں کے

یہ نصیحت ہے، جو تم میں سے سیدھی

راہ چلنا چاہتے رپ ۳۰ النکویہ، ۱۹ تا ۲۱

ان آیات مبارکہ سے واضح ہو گیا کہ قرآن کریم نازل کرنے والا تمام جہانوں کا

پروردگار ہے اور اس کو دنیا میں پہچاننے کا کام ایک ایسے فرشتے کے سپرد کیا گیا، جو

روح القدس ہے۔ روح الامین ہے۔ بڑی قوت والا ہے، خدا کے نزدیک اس کی بڑی

عزت ہے، فرشتوں کا سردار اور فرشتوں میں نہایت ہی امانت دار ہے، جس پر یہ کتاب نازل ہوئی، اور جس کے وسیلے سے ہم تک پہنچے، اس سے فرشتے سے لینے کی روحانی قوت اور انسانوں کو، دینے سکھانے کی مادی صلاحیت سے پوری طرح نوازا گیا ہے۔ اس نے زندگی کے چالیس برس اہل مکہ میں بڑی عزت کے ساتھ امین، صادق کی حیثیت سے بسر کیے ہیں، اس کی زندگی کا یہ عرصہ دیکھنے والے ذرا بھی انصاف سے کام لیں۔ تو وہ اس کو مجنوں و دیوانہ تصور بھی نہیں کر سکتے، نہ ہی اس پر کاہن ہونے کا الزام لگا سکتے ہیں کیونکہ وہ غیب کی ایسی باتیں بتاتے ہیں، جو کوئی عام انسان ہرگز نہیں بتا سکتا، جبکہ کاہن میں یہ کمال کہا قرآن لانے والا فرشتہ، جبرئیل بھی۔ اس رسول کے لیے کوئی نیا نہ تھا، بلکہ وہ اس کو دیکھ چکے تھے، خوب جانتے اور پہچانتے تھے، یہ قرآن ایسی زبان میں آیا، جو نہایت صاف ستھری، بلیغ و فصیح زبان ہے، اس کے بولنے اور سمجھنے والے قیامت تک موجود رہیں گے، عربی سمجھنے والے، اچھی طرح جانتے ہیں کہ ایسی زبان نہ تو کوئی مجنوں و دیوانہ بول سکتا ہے اور نہ ہی عام انسانوں کے بس کی بات ہے، اس کتاب الہی کو اس لیے نازل کیا گیا کہ رسول اس کے احکام بیان کر کے، اس کی آیتیں سنا کر انسانوں کو خدا کے عذاب سے ڈرائے اور اس کے فضل و کرم کا امیدوار بنائے

اس آخری کتاب کا ذکر پچھلی آسمانی کتابوں میں بھی موجود تھا،

پس اسے خدا کے وجود پر یقین رکھنے والو، رسول کو پہچاننے والو، خدا کے قاصد

رسول کے خادم جبرئیل کے مقام کو جاننے والو، سنو اور مانو،

وَمَا هُوَ يَقُولُ شَيْطَانٍ رَّجِيمٍ۔ یہ قرآن کسی شیطان مردود کا قول نہیں۔

تو اب، تم کہاں، بھٹکے پھرتے ہو، آؤ، رسول کے غلام بن جاؤ، ان سے قرآن سیکھو اور اس کے مطابق، اپنی زندگی بسر کرو۔ یہ قرآن تمام جہان کے انسانوں کے

لیے ہدایت ہے۔ جو ہدایت چاہتا ہے جو منزل مقصود پر پہنچنا چاہتا ہے، جو انسانوں جیسی زندگی، گزارنا چاہتا ہے۔ قرآن موجود ہے۔ اس کو دستور العمل بنا لے، قرآن اس کی کامیابی کا ضامن ہے۔

بہر حال قرآن کریم نہایت معتبر و محتاط ذریعہ ہے، تیس برس تک نبی کریم علیہ السلام پرنازل ہوتا رہا، پہلی وحی غارِ حرا میں نازل ہوئی جو سورۃ اقرآء کی پانچ آیتیں ہیں۔

آپ پڑھیے اپنے رب کے نام کے ساتھ
جس نے دسب کو پیدا فرمایا، اس نے پیدا
کیا انسان کو جسے ہوئے خون سے پڑھیے
آپ کا رب بڑا کریم ہے جس نے علم سکھایا
قلم سے، اسی نے سکھایا انسان کو جو وہ
نہیں جانتا تھا۔ (پ ۳، العلق، آتاہ)

اقْرَأْ بِاسْمِ رَبِّكَ الَّذِي
خَلَقَ. خَلَقَ الْإِنْسَانَ مِنْ عَلَقٍ
اقْرَأْ وَرَبُّكَ الْأَكْرَمُ الَّذِي
عَلَّمَ بِالْقَلَمِ. عَلَّمَ الْإِنْسَانَ
مَا لَمْ يَعْلَمْ.

ان آیات کے نزول کے بعد تقریباً تین سال تک وحی کا سلسلہ منقطع رہا، یہ دور اللہ کے رسول صلی اللہ علیہ وآلہ وسلم نے خدا کی یاد، اور اس کے کلام کے انتظار میں بڑے اضطراب و بے چینی کے ساتھ گزارا، پھر کلام الہی نازل ہونا شروع ہوا اور سورۃ مدثر کی ابتدائی آیات نازل ہوئیں اور پھر جب خدا چاہتا، یا جب خدا کے بندوں کو اس کے کس حکم کا انتظار ہوتا، تو جبریل علیہ السلام کے دربار میں وحی لے کر حاضر ہو جاتے۔ یہ قرآن ہی کی برکت ہے کہ اللہ کے رسول صلی اللہ علیہ وسلم نے ہمیں مشرکہ سنایا۔

جو رمضان کی راتوں میں ایمان د

من قام رمضان ايماناً

اخلاص کے ساتھ عبادت کرے، تو اس

واحتمساباً غفر له ما

کے پچھلے گناہ بخش دیئے جائیں گے۔

تقدم من ذنبه۔

یعنی رمضان کی راتوں میں تراویح پڑھی جائے۔ اس میں قرآن کریم سنا جاتے
 لیکن رسم کے طور پر نہیں بلکہ خلوص کے ساتھ، محبت کے ساتھ، تو اللہ، اپنا کلام
 سننے والوں کی مغفرت و بخشش فرما دیتا ہے، اسے اللہ تو جانتا ہے کہ ہم تیرے کلام
 کو محبت و خلوص سے سن رہے ہیں، پس اپنے محبوب صلی اللہ علیہ وآلہ وسلم کے ارشاد
 کے مطابق ہمارے گناہوں کو بھی بخش دے، اور بقیہ زندگی، گناہوں اور برائیوں سے
 ہماری حفاظت فرما، آمین۔

وصلی اللہ تعالیٰ علی خیر خلقہ محمد وعلی آلہ و
 اصحابہ اجمعین۔



تیسویں رات

بِسْمِ اللَّهِ الرَّحْمَنِ الرَّحِيمِ نَحْمَدُكَ يَا رَسُولَ اللَّهِ وَنُصَلِّيُ عَلَيْكَ وَنُحِبُّكَ يَا رَسُولَ اللَّهِ وَنُحِبُّ مَا جَاءَ بِكَ مِنْ جَمِيعِ

حضرت محترم!

قرآن کے نازل ہونے کا اصل مقصد، بنی نوع انسان کی ہدایت و راہنمائی یہی ہے کہ وہ انسان کو زندگی کے اصول بتانا اور ثابت کرے کہ اسی اصول زندگی کو اپنانا فریضہ فلاح و کامیابی ہے وہ اچھائی اور برائی کو، واضح طور پر بیان کرتا، اور دونوں کا فرق ظاہر کر دیتا ہے،

رمضان کا مہینہ وہ ہے جس میں قرآن

شہر رمضان الذی

آتا گیا، یہ قرآن لوگوں کا حق کا راستہ دکھاتا

اتزل فیہ القرآن ہدی للناس

ہے اور اس میں ہدایت کی روشن دلیلیں ہیں

و بینت من الہدی والفرقان.

اور حق و باطل کو علیحدہ علیحدہ کرنے والا ہے

(پ ۲، البقرہ، ۱۲۹)

قرآن اپنے دعوے کو پوری طرح ثابت کرنے کے لیے دلائل بھی دیتا ہے تاکہ حق

پوری طرح واضح ہو اور انسان کو ہدایت کا صاف صاف راستہ نظر آسکے، یہ ایک ایسا

نور ایسی روشنی بن کر نازل ہوا جس سے گمراہی کا اندھیرا، ضلالت کی تاریکی چھٹ

گئی اور انسان کو حق و باطل، اچھائی اور برائی کا فرق نظر آنے لگا۔

اسے لوگو، تحقیق تمہارے پاس ایک

يَا أَيُّهَا النَّاسُ قَدْ جَاءَكُمْ

روشن دلیل (حنور علیہ السلام) آچکی، تمہارے

بَيْنَ هَاتَا مِيزَاتِكُمْ وَآتَزَلَمْنَا

رب کی طرف سے، اور ہم نے تمہاری طرف

إِلَيْكُمْ نُورًا مُبِينًا۔

کھلا ہوا نور (قرآن) آتا۔

(پ ۲، الفسار، ۱۸۵)

marfat.com

Marfat.com

قرآن بلاشبہ نور ہے روشنی ہے، یہ نازل ہوا تو کفر و شرک، بد عملی و بد کرداری کا اندھیرا چھٹ گیا۔ تاریکی میں بھٹکنے والوں نے قرآن کی روشنی سے منزل مقصود کو پالیا۔ بلاشبہ قرآن نور ہے روشنی ہے لیکن آنکھوں سے اندھا۔ روشنی کے باوجود بھی، راستہ نہیں پاسکتا، نور کتنا ہی چمکے اندھا ٹھہر کر ہی کھانا رہتا ہے۔ اسی لیے قرآن کے متعلق فرمایا گیا۔

اللہ بہتوں کو اس سے گمراہ کرتا اور بہتوں

يُضِلُّ بِهٖ كَثِيْرًا اَقْبِيْهِدِي

کو اس سے ہدایت کرتا ہے۔ (پ، البقرہ، ۲۶)

یہ کثیراً۔

اس نور اور روشنی کے باوجود بھی لوگ گمراہ ہوتے ہیں کہ ان کے پاس آنکھیں نہیں، ان کی اپنی نظر کام نہیں کرتی۔ جس کے پاس آنکھ ہوتی ہے وہ نور کی کرن نظر آتے ہی، اپنی منزل کی طرف چل پڑتا ہے، قرآن کے نور سے راستہ پانے کے لیے آنکھ چاہیے مگر کی آنکھ نہیں، وہ تو ابوہل کے پاس بھی تھی۔ ابولہب کے پاس بھی تھی، قرآن کے نور سے فیض حاصل کرنے کے لیے دل کی آنکھ چاہیے۔ ایمان کی آنکھ چاہیے، انصاف کی آنکھ خالق و مالک کی تلاش کا جذبہ منزل حاصل کرنے کی تڑپ ہو تو قرآن کے نور سے راستہ نظر آتا ہے۔ ہدایت ملتی ہے۔

ذریعہ ہدایت ہے پر ہیزگاروں کے لیے۔

هُدًى لِّلْمُتَّقِيْنَ

یہ وہی لوگ ہیں۔ جنہیں تاریکی کا احساس ستاتا ہے۔ اندھیرے میں ان کا دم گھستا

ہے وہ نور کی کرن کے لیے بے چین رہتے ہیں اور جو نہی یہ کون چمکتی ہے وہ اپنی منزل کا رخ کرتے ہیں۔ پس قرآن ان کی پوری طرح رہبری کرتا اور انہیں منزل تک پہنچانے کا ضامن بنتا ہے۔

یہ ایک بیان ہے لوگوں کے لیے اور

هُدًى اَبِيَّانٍ لِّلنَّاسِ وَهُدًى

ہدایت ہے اور نصیحت ہے پر ہیزگاروں

وَمَوْعِظَةٌ لِّلْمُتَّقِيْنَ

کے لیے ربِّکَ، القرآن، ۱۳۸

اس نور سے وہی قلب منور ہوگا، جس میں صلاحیت ہو، دیکھو، حضرت ابوبکر، خدیجہ، علی، زبیر ابن ثابت رضی اللہ عنہم نے اس نور سے اپنی منزل کو کیا پایا، حضرت عمر رضی اللہ عنہ تو حالت کفر میں کفر پر بڑے سخت تھے، نیکی تلوار تان کر صاحب قرآن کا سر اتارنے چلے تھے، سورۃ طہ سے چند آیتیں سنیں، تاریکی پھٹ گئی، غصہ جھڑکیا کفر کا زور ہو گیا اور مشرف باسلام ہو گئے۔

صنادید بن ثعلبہ، میرے آقا صلی اللہ علیہ وآلہ وسلم کو مجنوںوں و دیوانہ جان کر، علاج کرنے آئے تھے۔ اللہ کے کلام کی چند آیتیں سنیں حکمت و طبابت کا سارا غرور مٹی میں مل گیا۔ فوراً مسلمان ہو گئے۔

ثناء و حبشہ، نجاشی کے دربار میں، حضرت جعفر رضی اللہ عنہ نے سورۃ مریم کی چند آیات تلاوت کیں، نجاشی کانپنے لگا، آنکھوں سے آنسو جاری ہو گئے۔

عتیبہ ابن ربیعہ، قریش کے بڑے مشہور خطیب کہلاتے تھے۔ ان کی فصاحت و بلاغت کا جادو چلتا تھا، سورۃ حشر کی چند آیات سن کر اچھل پڑے، معلوم ہوتا تھا، ہاتھ پیروں کی جان ہی نکل گئی۔ مکے کے کافروں سے کہنے لگے بد خدا کی قسم محمد صلی اللہ علیہ وآلہ وسلم جو کچھ پڑھتے ہیں وہ نہ شعر ہے نہ جادو ان کے ایک لفظ میں، لذت ہے، ایک اثر ہے، اس کو سن کر دل خدا کے خوف سے کانپنے لگتا ہے۔ ان کے کسی لفظ کا جواب ہمارے بس کی بات نہیں،

حضرت جبیر ابن مطعم، دربار رسالت میں حاضر ہوئے تو اللہ کے نبی صلی اللہ علیہ وسلم فجر کی نماز پڑھا رہے اور سورۃ للطور تلاوت فرما رہے تھے، جبیر اللہ کا کلام خوب سے سننے لگے، سرکار نے آیت تلاوت کی۔

رَانَ عَذَابَ رَبِّكَ لَوَاقِعٌ
بے شک آپ کے رب کا عذاب آکر رہے

گناہ اسے کوئی ٹانگے والا نہیں۔

مَا لَمْ يَنْدَفِعْ -

(پ ۲۷، الطور، ۱۹۷۲ء)

جبر کہتے ہیں مجھے یوں محسوس ہوا جیسے خدا کا عذاب میری طرف آ رہا ہے میرے بدن کا روٹگٹا، روٹگٹا کھڑا ہو گیا، بوٹی، بوٹی کانپتے لگی، اس کیفیت کے فوراً بعد ہی مشرف باسلام ہو گئے۔

قرآن کا یہ اثر صرف چند انسانوں پر نہ ہوا، بلکہ اس نور سے تیس برس کے قلیل عرصہ میں تقریباً ایک لاکھ چالیس ہزار افراد نے ہدایت پائی اور آج چودہ سو برس کی مدت طویلہ گزرنے پر بھی اس کی چمک میں کوئی کمی واقع نہیں ہوئی اور قیامت تک یہ روشنی منزل تلاش کرنے والوں کی رہبری کرتی رہے گی، قرآن سے ہدایت حاصل کرنے والے، بڑے ہی فائدے میں رہے، ان کی دنیا سدھر گئی، آخرت سنور گئی، بیشک وہ ہر اعتبار سے کامیاب و کامران ہیں۔

بیشک، یہ قرآن وہ راستہ دکھاتا ہے

إِنَّ هَذَا الْقُرْآنَ يَهْدِي

جو سب راستوں سے سیدھا ہے، اور

يَلْتَمِسُ فِيهِ الْقَوْمُ رَوْيَبًا مَّا مَنِينًا

نیک عمل ایمان والوں کو بڑی ہی خوشخبری

الَّذِينَ يَعْمَلُونَ الصَّالِحَاتِ

سناتا ہے۔

أَنَّ لَهُمْ أَجْرًا كَبِيرًا (۱)

قرآن کا دکھایا ہوا راستہ بڑا ہی آسان، سیدھا ہے تو اس پر چلنے والوں کو، پورا پورا اجر ملنا یقینی ہے۔ اب قرآن سے وہی قرار اختیار کرے گا جو بالکل ہی دل کا

اندھا ہو،

آیتے ذرا ہم اپنے حال پر غور کر لیں، قرآن پر ہمارا پوری طرح ایمان ہے، لیکن کیا ہمیں اس کا فیض نصیب ہے۔ کیا ہم اس کے نور میں اپنی منزل کی طرف چلے گئے ہیں ہماری حالت خود جواب دے رہی ہے کہ ہم روشنی ہوتے ہوئے اس

اندھے کی طرح ہیں جو آنکھیں نہ ہونے کی وجہ سے ٹھوکر پی کھانا پھرتا ہے
 ہماری یہ حالت صرف اہل ینے ہے کہ ہم قرآن پر ایمان تو رکھتے ہیں۔ اس کا
 احترام بھی خوب کرتے ہیں لیکن جب بد کاریوں اور بد کرداریوں سے ہمیں روکنا
 ہے تو ہم اپنے کان بند کر لیتے ہیں، جب تک ہماری یہ کیفیت رہے گا۔ ہم
 اندھے ہی رہیں گے، ٹھوکر پی کھاتے رہیں گے۔ اسے اللہ تو جانتا ہے کہ ہم اپنی
 حالت بدلنا چاہتے اور تیرے کلام پر عمل کرنا چاہتے ہیں لیکن شیطان ہم پر
 غالب ہے ہم نفس کے ہاتھوں مجبور ہیں پس اپنے حبیب علیہ السلام کے صدقہ تو
 ہماری مدد فرما۔ کہ ہم قرآن کے احکام پر عمل کرنے کے لائق ہو سکیں، آمین۔

وصلی اللہ تعالیٰ علی خیر خلقہ محمد وعلی آلہ واصحابہ اجمعین



چوبیسویں رات

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی علی رسولہ الکریم و علی آلہ واصحابہ اجمعین

حضرات محترم!

ہمارا ایمان ہے اور ہمارا دعویٰ کہ قرآن اللہ کا کلام ہے اس دعوے کی ہمارے پاس بے شمار عقلی اور نقلی دلیلیں موجود ہیں لیکن سب سے زیادہ مضبوط و مستحکم دلیل وہ ہے جو خود قرآن کریم میں موجود ہے کہ جب کافروں نے قرآن کو اللہ کا کلام ماننے سے انکار کیا۔ اس کو حضور علیہ السلام کا بنایا ہوا کلام قرار دیا، اس کو ایک عام عربی کلام کہا۔ اللہ فرماتا ہے۔

وَإِذَا مَثَلَىٰ عَلَيْهِمْ آيَاتُنَا
قَالُوا هَذَا سَمِعْنَا لَوْ نَشَاءُ
لَقُلْنَا مِثْلَ هَذَا إِنْ هَذَا
إِلَّا آسَاطِيرُ الْأَوَّلِينَ (الغالب: ۳۱)

اور جب ان کے سامنے ہماری آیتیں
پڑھی جاتی ہیں تو وہ کہتے ہیں ہم سنا چکے
اگر ہم چاہیں تو ایسی آیتیں ہم بھی کہہ سکتے
ہیں یہ نہیں ہیں مگر پچھلے لوگوں کی کہانیاں۔

یہ نصر ابن حارث، اس کے ساتھیوں اور تمام ہی کفار مکہ کا حال تھا کہ جب اللہ
کے رسول صلی اللہ علیہ وسلم یا صحابہ میں سے کوئی قرآن کریم پڑھتا ہو تو یہ بد نصیب
کا فریاد اڑاتے، اس کو قصہ و کہانی کہتے، اور کہتے کہ اگر ہم چاہیں تو ایسی آیتیں
تو ہم بھی بنا سکتے ہیں۔ حالانکہ ان کے دل کی کیفیت کچھ اور ہوتی، بید عرب کا مشہور
شاعر تھا۔ اس نے کعبہ میں سورۃ کوثر لٹکی دیکھی تو اسے بڑے غور سے پڑھا، اور یہ
کہنے پر مجبور ہو گیا،

یہ کسی انسان کا کلام نہیں ہے۔

ما هذا قول البشر

marfat.com

Marfat.com

جب کعبہ میں یا صحابہ کے گھروں میں قرآن کی تلاوت ہوتی تھی، تو کفار سیٹیاں بجاتے، شور و غوغا کرتے، صرف اس لیے کہ لوگ قرآن کو غور سے سننے پائیں، کیونکہ وہ جانتے تھے کہ جو کوئی اس کو غور سے سنے گا۔ اس کے دل پر مزور کچھ اثر ہوگا، پھر بھی ان کی زبانوں پر یہی بکواس رہتی تھی کہ یہ کوئی خاص کلام نہیں اگر ہم چاہیں، تو ایسا کلام آسانی سے کہہ سکتے ہیں، خدا نے ان کی بکواس کا جواب دیتے ہوئے فرمایا۔

آپ فرما دیجئے اگر سارے انسان اور
دوسرے جن جمع ہو کر بھی، قرآن کی مثل بنانا
چاہیں تو وہ اس کی مثل ہرگز نہیں بنا سکتے
چاہے وہ اس کام میں ایک دوسرے کے
مددگار ہو جائیں۔

قُلْ كَيْفَ اجْتَمَعَتِ الْاِنْسُ
وَالْحِجْرَةُ عَلَىٰ اَنْ يَّاْتُوا بِمِثْلِ
هٰذَا الْقُرْاٰنِ لَا يَأْتُوْنَ بِمِثْلِهِ
وَلَوْ كَانُ بَعْضُهُمْ لِبَعْضٍ
فَكٰهِنًا۔

اسے کافر و تم کیا ہو، قیامت تک پیدا ہونے والے تمام انسان اور ان کے
ساتھ جن بھی مل جائیں۔ سر جوڑ کر بیٹھیں تو بھی قرآن جیسی کتاب وہ نہیں بنا سکتے، یہ
ہے جواب کافروں کی بکواس کا۔ قرآن کا مذاق اڑانے والوں کا۔ صرف اس جواب پر ہی
میں نہیں۔ بلکہ خدا نے مزید لٹکالا اور چیلنج کیا۔ کیا وہ کہتے ہیں کہ انہوں نے محمد صلی اللہ علیہ
وسلم نے خود ہی قرآن گھڑ لیا ہے۔

انہوں نے خود ہی قرآن گھڑ لیا ہے بلکہ
درحقیقت وہ انکفار ہے ایمان میں کوہ بھی
ایسی بات گھڑ لائیں اگر وہ سچے ہیں۔

اَمْ رِيْعُوْلُوْنَ تَقُوْلُوْا لَهٗ
بَلْ لَا يُؤْمِنُوْنَ قَلِيْلًا تُوْا
يَحْدِيْثُ بِكَلِمَةٍ اِنْ كُنُوْا
صٰدِقِيْنَ۔

پھر صحابہ چیلنج۔

کیا وہ کفار کہتے ہیں کیا انہوں نے محمد صلی اللہ علیہ وسلم نے خود ہی قرآن گھڑ لیا ہے تو آپ فرما دیجئے تم بھی، ایسی دس ہی سورتیں گھڑی ہوئی لے آؤ، اور جس کو اپنی مدد کے لیے بلا سکتے ہو، بلا لو اللہ کے سوا اگر تم سچے ہو،

أَمْ يَقُولُونَ افْتَرَاهُ ،
قُلْ فَأْتُوا بِعَشْرِ سُوْرٍ
مِثْلِهِ مُفْتَرِيْنَ وَاذْعُوا
مَنْ اسْتَطَعْتُمْ مِنْ دُوْنِ
اللّٰهِ اِنْ كُنْتُمْ صٰدِقِيْنَ ۔

(ہود، ۱۳۱)

یہ دس سورتوں کا چیلنج۔ ذرا بڑا ہے تو تیسرا چیلنج کوئی قبول کرے بہت آسان ہے ہم نے جو اپنے بندے محمد صلی اللہ علیہ وسلم پر نازل کیا ہے اگر تمہیں اس میں شک ہے تو اس جیسی ایک ہی سورت لے آؤ اور اللہ کے سوا اپنے سب حمایتیوں کو بھی بلا لو، اگر تم سچے ہو۔

وَ اِنْ كُنْتُمْ فِيْ رَاْيٍ
مِمَّا نَزَّلْنَا عَلٰى عَبْدِنَا فَأْتُوْا
بِسُوْرَةٍ مِّمَّنْ مِثْلِهِ وَاذْعُوا
مَنْ هَدٰٓءَكُمْ مِنْ دُوْنِ اللّٰهِ
اِنْ كُنْتُمْ صٰدِقِيْنَ ۔

(پ، البقرہ، ۲۳۰)

ہمارے کلام میں شک کرتے ہو، اس کو کاہن کی باتیں کہتے ہو، مجنوں کا کلام کہتے ہو۔ شعرو شاعری کہتے ہو اگر اپنی بکواس میں سچے ہو تو قبول کر دو ہمارا چیلنج قبول نہیں تو سنو،

اگر تم ایسا نہ کر سکو، اور ہرگز نہ کر سکو گے تو اس آگ سے ڈرو، جس کا ابند من پتھر اور انسان ہیں، (پ، البقرہ، ۲۴۱)

فَاِنْ لَّمْ تَفْعَلُوْا وَلَنْ تَفْعَلُوْا
فَاتَّقُوا النَّارَ الَّتِيْ وَقُوْدُهَا اَنْفُسُكُمْ
وَالْجِبَادَةُ الَّتِيْ كُنْتُمْ تُكْفِرُوْنَ ۔

جب چیلنج کا مقابلہ نہیں کر سکتے تو ہمارے نبی صلی اللہ علیہ وسلم کے دعوے

کو تسلیم کر لو۔ ایمان لے آؤ، جہنم کی آگ سے نجات پاؤ، ورنہ جان لو، کہ یہ آگ بڑی سخت ہے۔ اور کافروں ہی کے لیے تیار کی گئی ہے۔ اس سے نجات کا واحد ذریعہ ہمارے نبی کی فطرت ہے۔

کیا قرآن کریم کے اس طمع چیلنج پر کبھی کسی نے غور نہ کیا ہوگا، یہ کیسے ہو سکتا ہے، مکہ کے کافر بھی سر جوڑ کر بیٹھے تھے۔ سارے عرب کی اسلام دشمن قوتوں نے جان توڑ کوشش کر ڈالی، لیکن کیا ہو سکتا تھا، خدا کا مقابلہ کیا یہ انسان کے بس کی بات ہے۔ ماضی کے چودہ سو برس میں نہ جانے کس کس نے طمع آزمائی کی ہوگی، کیوں کہ اسلام کے دشمنوں سے تو کوئی دور خالی نہ رہا۔ اور ان کے لیے اسلام کی عمارت کو ڈھلنے اور مسلمانوں کو ختم کر دیتے کا یہ بہت ہی اچھا ذریعہ تھا، کہ وہ قرآن کو فطرت اور انسانی کتاب ثابت کر دیں، یقیناً بڑی بڑی کوششیں کی گئی ہوں گی، لیکن تاریخ شاید ہے، زمانہ گواہ ہے کہ آج، اس چیلنج کا مقابلہ کرنے میں کوئی کامیاب نہ ہو سکا۔ اور نہ قیامت تک ممکن ہے، آج ہم بھی چیلنج کرتے ہیں، اسلام کے دشمنوں کو، قرآن کو، اصل کلام الہی نہ بلانے والوں کو، کہ اگر اس میں شک ہے تو کوشش کرو۔ اپنے پچھلوں کی طرح اور لاکر دکھاؤ ایک چھوٹی سی بھی سورت،

پس ہم خوش نصیب ہیں کہ ہمارے گھروں میں، ہماری مسجدوں میں ہماری زبانوں پر ہمارے سینوں میں کوئی عام کتاب نہیں بلکہ اللہ کا وہ کلام ہے، جس کو جبریل علیہ السلام نے پڑھا۔ نبی کریم علیہ السلام نے پڑھا، صحابہ رضی اللہ عنہم نے پڑھا، سوچئے کیسی کیسی مقدس زبانوں پر سے ہوتا ہوا یہ ہم تک پہنچا کتنا برکت والا ہے یہ کلام۔ کیسی عظمت والا ہے یہ کلام۔

اسے امیر ہماری گناہگار زبانیں تیرے کلام کی تلاوت کرتی ہیں مولیٰ
اپنے کلام کی برکت سے تو ہمیں گناہوں سے نجات عطا فرماوے اور اپنے
مقدس کلام پر عمل کی توفیق نصیب فرما۔ آمین۔

وصلی اللہ تعالیٰ علی خیر خلقہ محمد وعلی آلہ واصحابہ اجمعین



پچیسویں رات

بِسْمِ اللّٰهِ الرَّحْمٰنِ الرَّحِیْمِ

نصودہ ونصلی علی رسولہ الکریم وعلی آلہ واصحابہ اجمعین

حضرات محترم!

قرآن کریم کی جمع و ترتیب، اس کی تعلیم و تعلم اور تفسیر و بیان کا کام حضور علیہ السلام ہی کے زمانہ میں شروع ہو گیا تھا، آپ نے تقریباً تیرہ صحابہ کو وحی کھنے کے لیے مقرر کر دیا تھا جن میں حضرت ابوبکر، عمر، عثمان اور علی رضی اللہ عنہم کے علاوہ حضرت زید بن ثابت، امیر معاویہ، حضرت زبیر رضی اللہ عنہم بھی شامل تھے، اور حضور علیہ السلام کا طریقہ مبارکہ یہ تھا کہ جب وحی نازل ہوتی، تو آپ ان صحابہ کو حکم فرماتے کہ اس آیت کو فلاں سورت میں فلاں آیت کے بعد لکھو، اکثر صحابہ اس کو زبانی یاد کر لیتے تھے، اپنے اہل و عیال کو سناتے جب بھی چند صحابہ ایک جگہ جمع ہوتے تو ایک دوسرے کو سناتے اسی انداز اور ترتیب سے پڑھتے۔ جو نبی کریم علیہ السلام نے بتائی ہوئی تھی، یہ قرآنی آیات اونٹ کی ہڈیوں پر کھجور کے پتوں پر لکھی جاتی تھیں اور مختلف لوگوں کے پاس محفوظ رہتی تھیں لیکن ترتیب کا دار و مدار حفاظ پر تھا اور حفاظ اس قدر کثرت سے تھے کہ ترتیب میں کسی قسم کی غلطی کا تصور ہی نہیں کیا جاسکتا جیسے آجکل کہ اگر چند حافظ جمع ہو کر قرآن کریم کا نسخہ تیار کریں تو اس میں کسی قسم کی کمی و زیادتی کا وہم و گمان ہی نہ ہوگا،

وحی نازل ہونے کے بعد نبی کریم علیہ السلام اس کا مطلب و مفہوم بھی بیان فرما دیتے تھے، مثلاً جب نماز کا حکم آیا تو طریقہ نماز، اللہ کے رسول صلی اللہ علیہ وسلم نے بیان کر دیا، جب وضو کا حکم آیا تو طریقہ وضو حضور علیہ السلام نے سکھایا، جب تیمم کی اجازت ملی تو طریقہ تیمم آپ نے سکھایا، غرضیکہ پورے قرآن کریم کی تفسیر

marfat.com

اور اس کی وضاحت خود نبی کریم علیہ السلام کرتے تھے، زبانی طور پر بھی اور عملی طور پر بھی آپ کا ہر ارشاد اور ہر عمل تفسیر قرآن ہی ہوا کرتا تھا، جس کو ہم حدیث کہتے ہیں۔ یہی قرآن کی تعلیم تھی، اور اسی کے لیے آپ نے ہجرت کے بعد مدینہ منورہ پہنچتے ہی، جامعہ قائم فرمادیا تھا، جس کو ہم ”جامعہ الصنف“ یا صنف یونیورسٹی کہتے ہیں۔ فرضیکہ یہ ایک عام بات ہے کہ نبی کریم علیہ السلام نے قرآن کی جمع و ترتیب، اس کی حفظ و تعلیم پر پوری توجہ فرمائی۔ اور صحابہ نے پورے جذبہ، شوق و ذوق کے ساتھ۔ اس کام کو کیا، صنف یونیورسٹی کے طلباء کا حال اور حدیث سیکھنے کے شوق اور اس کی مصروفیت کے سبب انہیں معاش حاصل کرنے کا خیال تک نہ آتا تھا۔

بہر حال، قرآن کریم کے جامع اول، معلم اول، مفسر اول، خود نبی کریم علیہ الصلوٰۃ والتسلیم ہیں اور آپ کی ترتیب قرآن، لوح محفوظ کی ترتیب کے عین مطابق ہے، اور آپ کی تفسیر قرآن، مرضی الہی کے عین مطابق ہے، کیونکہ۔

اور وہ (رسول) تو اپنی خواہش سے

وَمَا يَنْطَلِقُ عَنِ الْهَوَىٰ،

بولتا ہی نہیں، اس کا بولنا نہیں ہے، مگر

إِنْ هُوَ إِلَّا وَحْيٌ يُوحَىٰ۔

وحی کے مطابق جو اس کی طرف کی جاتی ہے۔

نبی کی کسی بات پر شک و شبہ نہ کرنا، کیونکہ ان کی ہر بات وحی الہی ہوتی ہے، جو کچھ وہ بتاتے ہیں۔ خدا ہی کی طرف سے ہوتا ہے۔ جو کچھ سکھاتے ہیں خدا ہی کی طرف سے ہوتا ہے، نبی کو خدا نے اس لیے مبعوث نہ فرمایا کہ بس وہ خدا کا کلام پڑھ کر سادے اور پھرا مت کا اس سے تعلق ہی نہ رہے۔ بلکہ ان کو خدا نے اپنی کتاب کا معلم بنا کر مبعوث فرمایا ہے،

وہ (رسول) انہیں اس کی آیتیں پڑھ

يَتْلُو عَلَيْهِنَّ آيَاتِهِ وَيُزَكِّيهِنَّ

کرتا ہے۔ اور ان کے دلوں کو پاک رکھتا

وَيُعَلِّمُهُنَّ الْكِتَابَ وَ

ہے اور انہیں کتاب و حکمت سکھانا ہے۔

ریٹک، محمد

خدا چاہتا تو دین کی ہر چھوٹی بڑی بات اپنی کتاب میں بیان فرما دیتا، لیکن ایسا نہیں ہوا کیونکہ خدا کی مرضی یہی ہے کہ امت ہمیشہ نبی کی محتاج رہے۔

غرضیکہ، اس میں شک نہیں کہ قرآن کی حقیقی تفسیر وہی ہے، جو نبی کریم علیہ السلام نے خود کر دی، نیز قرآن کی جمع و ترتیب کا دواقل وہی ہے، جو نزول قرآن کا دور تھا، تیس سال کے اس دور میں جس قدر کام ہوا، اس سے زیادہ ممکن نہ تھا، بقیہ کام کی تکمیل ان حضرات نے کی، جن کے طریقہ کو اپنانے کا حکم خود، صاحب قرآن صلی اللہ علیہ وسلم نے دیا کیونکہ ان کا طریقہ آپ کے طریقہ سے علیحدہ یا مختلف ہو ہی نہ سکتا تھا، اسی لیے سرکار نے فرمایا۔

عَلَيْكُمْ بِسُنَّتِي وَسُنَّةِ
الْخُلَفَاءِ
تم پر لازم ہے کہ میری اور میرے خلفاء
کی سنت پر عمل کرو۔

پس حضور علیہ السلام کے دنیا سے تشریف لے جانے کے بعد، آپ کے پہلے خلیفہ حضرت ابو بکر صدیق نے اسلام کی دوسری نعمات کی طرح، خدمت قرآن کی طرح بھی توجہ فرمائی اور حضور علیہ السلام کے کاتب وحی، حضرت زید ابن ثابت رضی اللہ عنہ کو انجام دینے کا حکم دیا، حضرت زید رضی اللہ عنہ نے بیان کیا کہ یہ کام اگرچہ بہت دشوار تھا لیکن میں نے بڑی محنت و جانفشانی سے اس کو انجام دیا اور صحابہ کرام کے پاس کھجور کے پھوں، پتھروں اور ہڈیوں پر لکھی ہوئی آیات قرآنی کو جمع کر لیا اور حافظوں کی مدد سے ان کو ایسی ترتیب کے مطابق مرتب کیا جس ترتیب سے حافظوں نے ان کو حضور علیہ السلام سے یاد کیا تھا۔ میں نے یہ صحیفہ تیار کر کے حضرت ابو بکر صدیق رضی اللہ عنہ کو دے دیا جو آپ کے بعد حضرت عمر رضی اللہ عنہ کے پاس رہا، نہ شہادت

کے وقت ام المومنین حضرت حفصہ رضی اللہ عنہا نے اس کو محفوظ رکھ لیا۔
حضرت علی رضی اللہ عنہ نے فرمایا۔

خدمت قرآن کا سب سے زیادہ اجر، حضرت ابوبکر صدیق رضی اللہ عنہ
کو ملے گا، کہ وہی پہلے شخص ہیں جنہوں نے قرآن کریم کو کتابی صورت
میں جمع کرایا۔ (تاریخ الخلفاء)

حضرت ابوبکر رضی اللہ عنہ کے بعد حضرت عمر رضی اللہ عنہ کا دور خلافت، چونکہ
اسلامی فتوحات کا دور رہا اس لیے وہ اپنی بے حد مصروفیات کے باعث قرآن کریم
پر مزید کوئی کام نہ کر سکے، نیز وہ اس کام سے مطمئن تھے جو ان سے پہلے حضرت ابوبکر
کر گئے تھے۔ لہذا آپ اسی قرآن کریم کی بقول ان ممالک میں بھیجتے رہے جو آپ کے
زمانہ میں ختم ہوئے تھے۔

پھر تیسرے خلیفہ حضرت عثمان غنی رضی اللہ عنہ نے اشاعت قرآن اور اس میں
کمی و زیادتی کے امکان کو ختم کر دیتے پر توجہ دی۔ آپ نے بھی حضرت زید ابن ثابت
رضی اللہ عنہ کے سپرد یہ کام کیا اور ان کی مدد کے لیے عبد اللہ ابن زبیر، سعید ابن عاص
اور عبد اللہ ابن حارث کو مقرر فرمایا گویا آپ نے ہر قاعدہ حکمہ اشاعت و حفاظت قرآن
قائم کر دیا اور قرآن کریم کی متعدد نقلیں کرا کر ان کو زیادہ سے زیادہ عام کیا۔ اور حکم دیا
کہ جن لوگوں کے پاس ٹہریں، پیٹروں وغیرہ پر قرآن لکھا جاوے وہ اس کی تلاوت نہ کریں
بلکہ اسی قرآن کو استعمال کیا کریں۔ جو حکومت کی طرف سے جاری ہو چکا ہے، تاکہ قرآن
کی ترتیب اور اس کے طریقہ تلاوت میں کوئی فرق نہ پیدا ہوئے پاتے۔

خدا اپنی رحمتیں نازل کرے۔ ان صحابہ کرام پر کہ ان کی محنت و کاوش ہی سے آج
سبح اللہ ہمارے پاس اصل کلام الہی موجود ہے قرآن کی حفاظت ہر دور میں مسلمانوں
نے کی ہے آج تک یہ اپنی اصل حالت میں ہے اور قیامت تک، اس میں کس

کی زیادتی کا امکان نہیں کیونکہ اصل محافظ قرآن تو، خود خدائے وحدہ لا شریک ہے۔

رپ ۱۲، سورۃ الحجر، ۹

بے شک اس (قرآن) کو ہم ہی نے

إِنَّا نَحْنُ نَزَّلْنَا الذِّكْرَ

وَرَاتِلَهُ كَافِعُونَ۔

اُتارے۔ اور یقیناً ہم ہی اس کے محافظ ہیں۔

پس ہم خدا کا شکر ادا کرتے ہیں کہ اس نے ہمیں ایسے نبی کی امت میں پیدا فرمایا

جس کی لائی ہوئی کتاب بھی ہمارے پاس موجود ہے۔ اس کا ذہن بھی زندہ اور وہ خود

بھی زندہ ہے۔ اللہ ہمیں اپنے نبی کی اطاعت و فرمانبرداری اور قرآن پر عمل کی توفیق عطا

فرمائے آمین۔ و صلی اللہ علی خیر خلقہ محمد و علی آلہ واصحابہ

اجمعین۔



پچھیسویں رات

بِسْمِ اللّٰهِ الرَّحْمٰنِ الرَّحِیْمِ

فُحْمَدُهٗ وَنُصِّیْ عَلٰی رَسُوْلِهٖ الْکَرِیْمِ وَعَلٰی اٰلِهٖ وَاصْحَابِهٖ اٰجْمَعِیْنَ

حضراتِ مکرم!

خدا کا شکر ہے کہ رمضان المبارک کے احکام کی پابندی کرتے ہوئے ہم آج اس رات سے قریب ہو رہے ہیں، جس کا ذکر خود خدائے وحدہ لا شریک نے اپنا کلام میں فرمایا،

بِسْمِ اللّٰهِ الرَّحْمٰنِ الرَّحِیْمِ

بے شک ہم نے اس قرآن کو شبِ قدر میں اتار لیا اور آپ کچھ جانتے ہیں، شبِ قدر کیا ہے، شبِ قدر بہتر ہے ہزار مہینوں سے، اترتے ہیں فرشتے اور روح القدس، اس میں، اپنے رب کے حکم سے، ہر اچھے کام کے لیے، یہ سلامتی دامن ہے، طلوعِ فجر تک، رب، ۳۰، القدس

اِنَّا اَنْزَلْنٰهُ فِیْ لَیْلَةِ الْقَدْرِ
وَمَا اَدْرَاکَ مَا لَیْلَةُ الْقَدْرِ
لَیْلَةُ الْقَدْرِ
تَحْوِیْرٌ مِّنْ اَلْفِ سَنَةٍ
تَنْزَلُ الْمَلٰٓئِکَةُ وَالرُّوْحُ فِیْهَا
یَاۡذِیْنَ رَبِّہُمْ مِّنْ کُلِّ اٰمٍ
سَلٰمٌ ۙ هِیَ حَتّٰی مَطۡلَعِ
الْفَجْرِ۔

خدا نے، خود اس رات کا نام "لیلۃ القدر" رکھا، یعنی عظمت والی، بلندی والی رات کیونکہ اس رات میں، عظمت والے رب کا کلام اس کے عظمت والے رسول پر نازل ہوا اس کتاب اور اس رسول کو ملنے والے اس پر عمل کرنے والے بھی بڑی عظمت والے ہو گئے۔ تمام امتوں سے افضل و اعلیٰ امت بن گئے پس جو بھی اس رات کی عظمت کا لحاظ کرتا ہے۔ اس میں اعمال نیر کرتا، گناہوں سے توبہ کرنا قرآن کے مطابق زندگی بسر کرنے

کا عزم کرنا اور پوری طرح صاحب قرآن صلی اللہ علیہ وسلم کا غلام بن جانا ہے وہ بہت ہی بلند مرتبہ بہت عظمت والا ہو جاتا ہے۔

قرآن نے خود ہی اس بات کی قدر و منزلت اور عظمت کا اندازہ بیان فرمایا کہ یہ رات کتنی عظمت والی، پس اس سے اندازہ کر لو کہ اس بات کی عبادت کا ثواب ہزار مہینوں کی عبادت سے زیادہ ہے اس ایک رات میں، خدا کی جو رحمتیں نازل ہوتی ہیں وہ ہزار مہینوں سے بھی زیادہ ہیں۔ اس ایک رات کی عبادت سے ہمارے بندے جو مرتبہ پا سکتے ہیں وہ ہزار مہینوں کی عبادت و محنت سے نصیب نہیں ہو سکتا۔

ہزار کا مطلب، خاص تصور نہیں بلکہ کثرت و زیادتی بیان کرنا۔ مقصود ہے، جیسے ہم کس جگہ بہت سے آدمی دیکھیں تو ان کی زیادتی ظاہر کرنے کے لیے کہیں کہ ہزاروں آدمی جمع تھے اسی طرح یہاں یہ بتانا مقصود ہے کہ بہت ہی عظمت والی رات ہے، پس اتنا اندازہ کر لو، کہ اس کی برکتیں اس میں عبادت کا ثواب۔ ہزار مہینوں کے دن رات سے بھی واضح ہے۔

قدر، وہی یہ رات کب ہوتی ہے تو قرآن کریم سے واضح ہے کہ "قرآن رمضان المبارک میں نازل ہوا" اور یہ رات نزول قرآن کی رات ہے۔ لہذا یہ بات یقینی ہے کہ "شب قدر رمضان ہی میں ہے" لیکن رمضان کی کون سی رات تو یہ پتہ اللہ کے رسول صلی اللہ علیہ وسلم سے ملے گا۔ پس حضور علیہ السلام نے ارشاد فرمایا۔

تحریر الميلة القدر فالوتر من

عشر الاواخر من رمضان (بخاری شریف)

یعنی اللہ کے رسول صلی اللہ علیہ وسلم بتا رہے ہیں کہ اکیسویں، تیسویں، چالیسویں

تالیسویں اور انتیسویں یہ پانچ راتیں شب قدر ہیں۔ نبی کریم علیہ السلام چاہتے

ہیں کہ ہم ان پانچوں راتوں کو شب قدر یقین کر کے ان میں عبادت کریں، تاکہ

ہمارا مرتبہ زیادہ سے زیادہ بلند ہو ہمیں زیادہ سے زیادہ ثواب نصیب ہو، ہر سال پانچ شب قدر کا ثواب نصیب ہو۔ کاش ہم حضور علیہ السلام کے اس ارشاد پر عمل کیا کریں، ورنہ کم از کم ستائیسویں رات کو تو یقیناً شب قدر جانیں، اور اس میں خصوصی عبادت اور دعائیں کریں کہ ہمارے بزرگوں اور علماء کرام نے قیاس و قرینہ اور اندازے سے ثابت کیا ہے کہ رمضان کی ستائیسویں شب شب قدر ہے، حضرت ابی ابن کعب رضی اللہ عنہ کو تو اس پر اتنا یقین تھا کہ وہ قسم کے ساتھ فرماتے تھے کہ یہی رات شب قدر ہے بہر حال چونکہ جمہور امت کا اس بات پر عمل رہا ہے لہذا ہم بھی اسی عمل کو اختیار کرتے اور یقین کرتے ہیں کہ اللہ ہمیں اس کی برکتیں، اور ثواب عطا فرمائے گا،

اس رات کی خصوصی برکت کا ذکر بھی قرآن نے کر دیا کہ اس شب اللہ کے حکم سے حضرت جبرئیل علیہ السلام کی قیامت میں فرشتے نازل ہوتے ہیں جو اس رات میں نیکی کرنے والے بندوں کی نیکیوں پر گواہ بنتے، اور صبح ہونے تک ان کے لیے خدا سے سلامتی امن اور سکون کی دعا کرتے رہتے ہیں نبی کریم علیہ السلام فرماتے ہیں۔

اذا كان ليلة القدر نزل
جبرئيل عليه السلام في كعبة من
الملائكة يصون على كل عبد اوقاع
يذكر والله عز وجل - (مشکوٰۃ شریف)

جب شب قدر ہوتی ہے تو جبرئیل
فرشتوں کی جماعت کے ساتھ اترتے
ہیں، ہر اس کھڑے بیٹھے کو دعائیں دیتے
ہیں جو اللہ کا ذکر کرتا ہوتا ہے۔

یہ ہے شب قدر کی عظمت کہ آج کی رات، فرشتے اتر کر خدا کے بندوں کا حال دیکھتے ان کے لیے دعائیں کرتے، تیز ایک روایت کے مطابق، فرشتے عبادت گزار بندوں سے مصافحہ کرتے، اور انہیں اس رات کے نصیب ہونے پر مبارک باد دیتے ہیں، پس اب ہمیں غور کرنا چاہیے، کہ اس شب ہمیں کیا

کرنا چاہیے کس قدر بد نصیب ہوں گے وہ مسلمان مرد و عورت جنہیں، فرشتے تلاش کر رہے ہوں، فرشتے ان سے ملنا چاہتے ہوں اور وہ معذکی طرح خواب غفلت میں مست ہوں۔ پس بچے اور بچائے اپنے گھر والوں، عزیزوں اور دوستوں کو ایسی بد نصیبی سے۔ کل کی اس رات کے لیے خود بھی تیاری کیجئے۔ اور کل دن بھر اپنے گھر والوں اور دوسرے مسلمان بھائی بہنوں کو اس رات میں عبادت کرنے کی تبلیغ کیجئے۔

خدا کا شکر ہے کہ ہمیں یہ مقدس عظمت والی رات نصیب ہونے والی ہے، کیا پتہ آئندہ سال اس رات ہم دنیا میں موجود ہوں یا نہ ہوں کہ آج ہمارے ساتھ ہمارے نہ جانے کتنے بھائی بہن، نہیں وہ دنیا سے جا چکے خدا سنب کی عمری دواز کسے لیکن کوئی اس خیال میں نہ رہے کہ لگے سال ہم عبادت کر لیں گے، کس طرح کوئی یقین کر سکتا ہے کہ وہ لگے سال تک ضرور زندہ رہیں گے۔ پس غنیمت جانیئے اس شب کو کہ فلا نے ہمیں نصیب فرمائی اور تیاری کیجئے اس رات جاگئے اور اللہ کا ذکر کرنے کی کہ کل خدا کے فرشتے ہم سے ملنے آئیں گے۔

شب قدر کی عبادت کی تیاری یہ ہے کہ اس رات کے لیے ہم اپنے ظاہر و باطن کو صاف و پاک کر لیں۔ غسل کریں صاف کپڑے پہنیں خوشبو استعمال کریں اس لیے کہ صرف انہی بھائیوں سے نہیں ملنا جن سے روزانہ ملاقات ہوتی ہے۔ آج تو فرشتوں سے ملاقات کی رات ہے۔

صرف یہ ظاہری صفائی نہیں بلکہ اپنے دلوں کو بھی صاف کر لیں اگر ہمارے والدین ہم سے ناراض ہیں اور ہم ان سے مل سکتے ہیں تو اس رات کی آمد سے پہلے ان سے معافی مانگ لیں اگر ہم نے کسی کا حق مارا ہو تو اس کو ادا کرنے کی کوشش کریں، اگر ہم سو دکھاتے رہے ہیں تو اس سے توبہ کر لیں۔ اپنے دلوں میں مسلمانوں کی

محبت و الفت ان کے ایثار کا جذبہ پیدا کریں۔ ہر قسم کی کدورت نفرت، بغض، حسد کینہ کی گندگیوں سے دل کو پاک کر لیں۔ دیکھئے آج ہمیں فرشتے دیکھنے آ رہے ہیں، ان کو ہمارے دل کے داغ و جے اسی طرح نظر آتے ہیں جیسے ہمیں اپنے کپڑوں کا میل پھیل نظر آتا ہے پس ضروری ہے کہ ہم اپنے کپڑوں کی طرح اپنے دل کو بھی صاف کر لیں کہ فرشتے خدا کے یہاں ہماری دلوں کی صفائی کے بھی گواہ بنیں۔

غرضیکہ ہمیں بڑی ہی عظمت والی بات نصیب ہو رہی ہے اگر ہمیں اپنے رب سے مانگنے کا ڈھنگ آتا ہے تو آج کی بات ہماری کوئی دعا ضائع نہیں جائے گی، پس اس بات سے پورا پورا فائدہ حاصل کیجئے۔ دعا کیجئے اپنے لیے پوری امت مسلمہ کے لیے خاص طور پر اس مضمون کے لکھنے اور سنانے والے کے لیے، اے اللہ ہمیں توبہ کی رحمتیں نصیب فرما اور ہماری دعاؤں کو قبول فرما، آمین۔

وصلی اللہ تعالیٰ علی خیر خلقہ محمد و علی آلہ واصحابہ

اجمعین۔



سائیسویں رات

بِسْمِ اللّٰهِ الرَّحْمٰنِ الرَّحِیْمِ غُصَّهٖ وَنُصَلِّیْ عَلٰی رَسُوْلِهِ الْکَرِیْمِ وَعَلٰی اٰلِهِ وَاصْحَابِهِ اَجْمَعِیْنَ

حضرات محترم!

شب قدر مبارکہ جو ان بھائیوں کو جو ہماری محفل میں موجود ہیں اور ان بہنوں کو جو گھروں میں معروف عبادت ہیں۔ آج کی یہ شب بلاشبہ رحمتوں کے نازل ہونے اور دعاؤں کے قبول ہونے کی رات ہے۔ پس آئیے دعا سے متعلق خدا کے وعدوں کا ذکر کریں تاکہ ان کی برکت سے اللہ ہماری دعا کو بھی قبول فرمائے پس اللہ فرماتا ہے۔

اور تمہارے رب نے فرمایا مجھ سے دعا کرو میں قبول کروں گا۔ بے شک جو لوگ میری عبادت کرنے سے تکبر کرتے ہیں وہ عنقریب جہنم میں داخل ہوں گے ذلیل و خوار ہو کر۔ (پہلے، مومن)

وقال ربکم ادعونی استجب لکم ان الذین یتکبرن عن عبادتی سیدخلون جہنم داخرین۔

ہمارا رب چاہتا ہے کہ ہم اس سے مانگیں، تکبر و غرور تو آپس میں بندوں کے ساتھ بھی جائز نہیں اگر رب کے سامنے اگر لوگ تو کہاں ٹھکانا پاؤ گے، سوائے جہنم کے۔ پس رب سے، مالک سے بہت عاجزی کے ساتھ دور و کر بندے ابن کرمانگو، اس کا وعدہ ہے۔

اور اے محبوب جب تم سے میرے بندے مجھے پوچھیں تو میں نزدیک ہوں دعا قبول کرتا ہوں پکارنے والے کی

واذا مآئک عبادی عنی فانی قریب اجیب دعوة الدّاع

marfat.com

Marfat.com

اذا دعان۔

جب مجھے پکارے۔ وہ پے، بقرہ

یہ اس کا وعدہ جو تمہارے قریب ہے۔ تمہارے حال کو خوب جانتا ہے۔ پس جو مانگو گے۔ اگر واقعی وہ تمہارے لیے بہتر ہو گا تو ضرور ملے گا، ہمارے آقا صلی اللہ علیہ وسلم فرماتے ہیں۔

بے شک تمہارا رب بہت حیا فرماتے والا، بخشش کرنے والا ہے جب بندہ اپنے دونوں ہاتھ اٹھا کر اس سے مانگتا ہے تو وہ حیا کرتا ہے کہ اپنے بندے کے دونوں ہاتھوں کو خالی واپس کر دے۔

ان ربکوحی کریم
یستحی من عیدہ اذا رفع
یدیہ الیہ ان یردوہما
صغراً۔

ہم زندہ رب پر ایمان رکھتے ہیں جو ہمارا حال دیکھتا اور بات سنتا ہے، پھر اس کے خزانے، بھرے ہوئے ہیں، تو مانگیں خوب مانگیں۔ شرم کس بات کی، دنیا والوں کے سامنے ہاتھ پھیلانے سے شرم کرو رب کے سامنے ہاتھ پھیلاتا تو بندگی کی شان ہے۔ اسی لیے دعا بھی عبادت ہے۔ حضور علیہ السلام نے بتایا۔
دعا عبادت کا مغز ہے۔

الدعاء فح العبادة

مغز، دماغ، عزت کا ذریعہ ہوتا ہے، حفاظت کا ذریعہ ہوتا ہے، جسم میں قوت کا ذریعہ ہوتا ہے، مغز نہ ہو تو سارا جسم بیکار ہو جاتا ہے۔ دماغ بیکار ہو جائے تو آدمی پاگل کہلاتا ہے۔ اس کی ساری خوبیاں ختم ہو جاتی ہیں، یہی حال عبادت کا ہے۔ عبادت جسم ہے، دعا مغز ہے عبادت کی، لیکن معبود سے مانگنے میں شرم آئی۔ مسجد کے، لیکن معبود کے سامنے ہاتھ پھیلانا گوارا نہ ہوا۔ یہ تکبر ہے، غرور ہے، جس نے ساری عبادت کو برباد کر دیا۔ پس عبادت کا مغز مت چھوڑو، دعا کرو، خوب رو رو کر حضرت ابو ہریرہ رضی اللہ عنہ بتاتے ہیں

marfat.com

کہ حضور علیہ السلام نے فرمایا۔
لیس شئ اکر علی اللہ من

اللہ کے یہاں دعا سے بڑھ کر کوئی

چیز قدر والی نہیں۔

الدعاء۔

اور دعا کرنے والا خوب مانگنے والا ہی خدا کو پسند ہے۔

آپ فرمائیے، تمہاری کوئی قدر نہیں

قَدْ مَا يَعْنُوْا بَكُمْ رَبِّ

میرے رب کے یہاں اگر تم اس کو نہ بچاؤ۔

لولا دعاءکم۔

دنیا والے تو مانگنے والوں کو خواہ جانتے ہیں۔ ان سے تنگ آتے ہیں، اس

لیے کہ دنیا والوں کے پاس دیشے کو ہی کیا ہے۔ رب کے خزانے تو بے حساب ہیں

اس لیے وہ مانگنے والوں کو پسند فرماتا ہے، اور چاہتا ہے کہ اس کے بندے، اس

سے مانگیں جو بندے اس سے نہ مانگیں رب ان کو پسند نہیں فرماتا، کہ نبی کریم علیہ السلام

فرماتے ہیں۔

جو اللہ سے نہ مانگے تو اللہ اس پر

من لم یسال اللہ یغضب

ناراض ہوتا ہے۔

علیہ۔

پس رب سے مانگو ورنہ وہ ناراض ہو جائے گا اور جب مانگو تو پوری توجہ پورے

یقین کے ساتھ مانگو، رسی دعا مانگو، وہ تمہارے مانگنے کی حالت دیکھ رہا ہے

میرے آقا صلی اللہ علیہ وسلم کا ارشاد ہے۔

اللہ سے دعا کرو، قبول ہونے کا یقین

ادعوا للہ انتم موقتون

رکھتے ہوئے اور جان لو کہ اللہ تعالیٰ

بالاجابة واعلموا ان اللہ

غافل ولا پرواہ دل والے کی دعا قبول نہیں

لا یتجیب دعاء من

شرماتا۔

قلب غافل لا یر۔

نبی کریم علیہ السلام مزید ارشاد فرماتے ہیں۔

marfat.com

اذا دعا احدكم فلا يقل اللهم
اغفر لي ان شئت ولكن ليحذر
وليحذر الرقبة فان الله
لا يتعاضد شئ اعطاه -

جب تم میں سے کوئی دعا کرے تو
اس طرح نہ کہے کہ اے اللہ اگر تو چاہے
تو مجھے بخش دے بلکہ پورے عزم کے
ساتھ مانگے اور خوب رغبت ظاہر کرے
کیونکہ اللہ کے نزدیک کوئی چیز بڑی نہیں
جو چاہے، عطا فرما دے،

اے اللہ تو چاہے تو مجھے اولاد دے دے۔ اللہ تو چاہے تو میرے رزق
میں برکت دیدے، اس طرح مت مانگو بلکہ اس طرح کہو، اے اللہ، میں اولاد چاہتا
ہوں میں رزق میں برکت چاہتا ہوں۔ تو ہی دینے پر قادر ہے تیرے سوا میں کس سے
مانگوں، خدایا، تیرے سوا کون دے سکتا ہے، تو میرا رب ہے مالک ہے، پس
تجھ ہی سے مانگتا ہوں، دعا قبول کرنا تیرا وعدہ ہے اے اللہ اپنا وعدہ پورا فرما، میری
دعا کو قبول فرما۔ یعنی مانگنے میں عاجزی ہو، رغبت ہو، اصرار ہو لیکن ادب ہو،
احترام ہو، جیسے چھوٹا، بڑے مالک ہے، فقیر، امیر سے بیٹا باپ سے مانگتا ہے،
لیکن ایسی چیز ہرگز نہ مانگنا، جس کو مانگنے سے پہلے ہی منع کر دیا گیا ہو، یعنی
دعا شریعت کے خلاف کسی کام کے لیے نہ ہو، جیسے اے اللہ میرے شراب کے
کاروبار میں برکت عطا فرما، اے اللہ آج جوئے میں مجھے کامیاب کر دے یہ دعائیں
ہے خدا کے عذاب کو دعوت دینا ہے لہذا مانگنے سے پہلے سوچ لو کہ شریعت کے
خلاف تو کوئی چیز نہیں مانگ رہے۔ نبی کریم علیہ السلام فرماتے ہیں۔

يستجاب للعبد ما لم يدع
بأشئ او قطيعة رحمة
ومالم يستعجل -

بندے کی دعا قبول ہوتی رہتی ہے
جب تک کہ وہ گناہ یا قطع رحمی کی دعا نہ
کرے اور جب تک کہ جلد بازی سے کام نہ لے۔

یعنی، کسی بڑے کام کی دعائے کی جائے، کسی رشتہ دار سے تعلق ختم کرنے کی دعائے کی جائے، اور دعا کرتے رہو، جلدی نہ کرو کہ ابھی قبول ہو جائے، پس اللہ ضرور قبول کرتا ہے۔ صحابہ کرام نے نبی کریم علیہ السلام کے اس ارشاد کے متعلق سوال کیا۔

ما الاستعجال یا رسول اللہ۔
اسے اللہ کے رسول صلی اللہ علیہ وسلم
یہ دعائیں جلد بازی کا کیا مطلب ہے۔

آپ نے فرمایا۔

يقول قد دعوت وقد دعوت
فلا استجاب لي.
کہ دعا کرتے والا یہ کہتے کہ میں نے دعا
کی اور کرتا رہا لیکن مجھے قہا ہوتی معلوم
نہیں ہوتی۔

فيستحسر عند ذلك ويدع
الدعاء۔
تو یہ خیال کر کے وہ تنگ دل ہو جاتا
اور دعا کرنا چھوڑ دیتا ہے،

اکثر ایسا ہی ہوتا ہے کہ ہم چند دعائیں کر کے کہتے ہیں، کہ خدا ہماری دعا
قبول ہی نہیں کرتا اور کہیں اتنے بدل ہو جاتے ہیں کہ مانگنا ہی چھوڑ دیتے ہیں۔
حالانکہ ہمارا کام تو مانگنا ہی ہے۔ مانگتے رہیں، خوب مانگیں۔ وہ جانتا ہے کہ جو ہم مانگ
رہے ہیں۔ ہمارے لیے بہتر ہے یا نہیں، بہتر ہے تو کب جب بہتر ہوگا، ضرور
دے گا اور اگر بہتر نہ ہوگا تو اس کے بدلے وہ دے گا جو مفید و بہتر ہے پس ہمیں ہر
وقت دعا کرنا چاہیے اور آج کی رات تو بہت ہی اچھا موقع ہے کہ ہم مانگیں، اور
ہماری دعا پر فرشتے آمین کہیں، ضرور قبول ہوگی، اللہ آج کی رات کی حاضری کو قبول فرمائے
اور ہم سب کی خالی جھولیوں کو اپنے حبیب علیہ السلام کے عقدہ مرادوں سے پُر فرمائے۔

آمین۔ و صلی اللہ تعالیٰ علی خیر خلقہ محمد و علی آلہ و صحابہ اجمنین۔

اٹھائیسویں رات

بِسْمِ اللّٰهِ الرَّحْمٰنِ الرَّحِیْمِ

محمدہ و نصلی علی رسولہ الکریم و علی آلہ واصحابہ اجمعین

حضرات محترم!

لیجئے، آج رمضان المبارک اٹھائیسویں شب آگئی، جس مہینہ کا اہل ایمان نے گیارہ مہینے انتظار کیا، وہ آیا بھی اور اب رخصت بھی ہوا چاہتا ہے، کس قدر جلد گزرے یہ دن، اب آئندہ سال انشاء اللہ پھر یہ مہینہ آئے گا۔ قیامت تک آتا رہے گا۔ لیکن کون کہہ سکتا ہے کہ ہمیں ضرور اس کی دوبارہ برکتیں نصیب ہوں گی، خدا سب کو لمبی عمر، عطا فرمائے، لیکن دنیا کی ہر چیز پر کچھ نہ کچھ بھروسہ کیا جاسکتا ہے۔ سوائے زندگی کے یہ تو انسان کی غفلت اور لاپرواہی ہے، کہ وہ اپنی موت کو اپنے نزدیک نہیں دیکھ پاتا ورنہ حقیقت تو یہی ہے کہ ایک سانس کے بعد دوسرے سانس کے واپس آنے کا بھی یقین نہیں کیا جاسکتا، پس اب جبکہ رمضان کا مقدس مہینہ رخصت ہو رہا ہے ہمیں صدمہ اسی بات کا ہے کہ نہ جانے سال آئندہ پھر یہ بہار کے دن رات نصیب ہوں گے یا نہیں، بہر حال اب،

وقت رخصت آیا، اس مہینہ کا جس میں ہمیں اللہ کی آخری کتاب نصیب ہوئی۔
اب رخصت ہوتا ہے وہ مہینہ جو شہر الصبر، صبر کا مہینہ تھا۔ جس نے ہمیں صبر کی تربیت دی۔

اب رخصت ہوتا ہے وہ مہینہ جو شہر المواساة ہمدردی کا مہینہ تھا۔ جس نے ہمیں باہمی ہمدردی کے جذبات بیدار کیے۔

اب رخصت ہوتا ہے وہ مہینہ جس میں مسلمان کا رزق زیادہ ہو جاتا ہے

marfat.com

Marfat.com

جس کے ذریعہ ہمارے روزگار اور کاروبار میں برکت ہوگی،
اب رخصت ہوتا ہے وہ مہینہ جس میں ہم نے نفل عبادت کا ثواب فرض کے
برابر، اور فرض کا ستر گنا زیادہ پایا۔

اب رخصت ہوتا ہے وہ مہینہ جس میں جنت کے دروازے کھلے ہوئے، اور جہنم
کے دروازے بند تھے۔

اب رخصت ہوتا ہے، جس میں شیطان کو جکڑ دیا گیا تھا۔

اب رخصت ہوتا ہے وہ مہینہ جس کا پہلا عشرہ، رحمت نازل ہونے کا تھا،
دوسرا عشرہ مغفرت و بخشش کے اعلان کا تھا، تیسرا عشرہ آگ سے آزادی کا تھا۔
اب رخصت ہوتا ہے وہ مہینہ جس میں روزے فرض کیے گئے۔

اب رخصت ہوتا ہے وہ مہینہ جس نے روزے دار کے منہ کی بو کو بھی مشک سے
زیادہ خوشبودار بنایا۔

اب رخصت ہوتا ہے وہ مہینہ جس میں تراویح، سحری بھی، مغفرت کا ذریعہ بنی،
اب رخصت ہوتا ہے وہ مہینہ جو روزے داروں کے لیے، جنت کے خاص
دروازے باب الریان کی خوشخبری لایا۔

اب رخصت ہوتا ہے وہ مہینہ جس میں اہل ایمان کو شب قدر نصیب ہوئی۔

اب رخصت ہوتا ہے وہ مہینہ جس کی ایک ماہ میں عبادت کر کے ہم ن ہزاروں
مہینے کی عبادت کا ثواب پایا۔

اب رخصت ہوتا ہے وہ مہینہ جس نے مسلمانوں کے چہروں، دلوں اور گھروں کو
ایمان کے نور سے روشن و منور کر رکھا تھا۔

اب رخصت ہوتا ہے وہ مہینہ جس سے ہماری مساجد میں خصوصی رونق و بہارتی۔

الْوَدَاعُ، الْوَدَاعُ يَا شَهْرُ رَمَضَانَ

marfat.com

Marfat.com

الَّذِي أُتِيَ لَفِيهِ الْعُقَاتُ

بہر حال یہ ماہ مبارک رحمت ہر رہا ہے اور ہمارے لیے، غور و فکر کے بہت سے عنوان چھوڑ کر جا رہا ہے، سوچئے اس مہینہ کے چلے جانے کے بعد ہمیں کیا کرنا ہے۔ یقیناً پورے مہینہ ہماری حیثیت اس سپاہی کی سی رہی جو خصوصی تربیت کا کورس کرتا ہے اور اپنی ذمہ داریوں کو پورا کرنے کے لیے، چاق و چوبند رہتا ہے، لیکن کیا وہ سپاہی کامیاب ہو سکتا ہے، جو تربیتی کورس کی مدت ختم ہو جانے کے بعد، ایک عام انسان کی طرح ہو جائے گا، وہ ایسا ہو گیا تو عام انسان ہی رہے گا، سپاہی نہیں بن سکتا۔ قانون کا محافظ نہیں بن سکتا اسے کوئی اعزاز نہیں مل سکتا۔

بالکل اسی طرح ہمیں رمضان میں پورے مہینہ، صبر کی تربیت دی گئی، دیانت محنت اور محبت کی تربیت دی گئی۔ عبادت کی پابندیوں کی تربیت دی گئی، تلاوت قرآن کی تربیت دی گئی، ایثار و قربانی کی تربیت دی گئی، بے وقت جاگنے اور بے وقت سونے کی تربیت دی گئی، خدا اور اس کے رسول کے احکام کی تعمیل کے لیے، اپنے روزمرہ کے معمولات چھوڑنے کی تربیت دی گئی، اس تربیت کے بعد ہم اور آپ آج، خدا کے سپاہی، یعنی مومن کامل بننے کی پوری پوری صلاحیت رکھتے ہیں۔

مومن کامل، بن جانا ایک بہت بڑا اعزاز ہے بہت بڑا شرف ہے جو مومن کامل بن جانا ہے خدا اس کی عزت و آبرو، جان و مال، اور اہل و عیال کا محافظ بن جاتا ہے جو مومن کامل بن گیا، کمزوری، ذلت، خواری اس کے قریب نہیں آ سکتی، جو مومن کامل بن گیا، کسی کا ڈر، خوف اسے نہیں ستا سکتا۔ کاروبار میں برکت، معاشرے میں عزت کا درجہ۔ یہ مومن کامل بن جانا ہی ہے۔ زندگی کا لطف، چین، سکون، مومن کامل ہی کے لیے، مصائب و آلام کے وقت غیبی امداد کا وعدہ، مومن کامل ہی سے ہے

دنیا کا ہر اعزاز، مومن کامل ہی کو ملتا ہے۔ عذاب قبر سے نجات، میدانِ حشر کی سختی سے چھٹکارا، مومن کامل ہی کا حصہ ہے، حوضِ کوثر سے سیراب ہونا مومن کامل ہی کے مقدر میں ہے، پل صراط سے گزرتے وقت ربِّ ہتم کی دعا مومن کامل ہی کے لیے ہے۔

غور کیجئے آپ یہ اعزاز چاہتے ہیں، دنیا و آخرت کی یہ بہترین زندگی آپ کو پسند ہے، دنیا کی موجودہ ذلت و خواری سے آپ نجات کے خواہاں ہیں، روزگار کے ذریعوں کو آپ سہل و آسان بنانا چاہتے ہیں کیوں نہیں ہم سب اسی کے لیے توڑ پھاڑ رہے ہیں بے چین ہیں تو اب تڑپنے کی ضرورت نہیں شکر ادا کیجئے، خدا کا کہ اس نے ہمیں رمضان کا مقدس مہینہ نصیب فرمایا جس نے ہم میں مومن کامل بننے کی پوری طرح صلاحیت پیدا کر دی ہے اس اعزاز کے حاصل کرنے کی، ہم ایک مہینہ تربیت حاصل کر چکے ہیں، بس صرف آج یہ عزم کر لیجئے کہ جو کچھ ہم نے رمضان سے لیا ہے اس کو ضائع نہ ہونے دیں گے، اس کی حفاظت کریں گے، اور اس پر عمل کرتے رہیں گے۔

بس، صبر کو باہمی ہمدردی کو، محنت کو، امانت و دیانت کو، اب اپنی زندگی کا حصہ بنا لیجئے۔ حرام کی دولت کا ڈھیر سامنے ہو تو نظر اٹھا کر نہ دیکھئے، دنیا کی عیاشی مفت بھی ہاتھ آئے تو اس کی طرف قدم نہ اٹھائیے، زندگی کے کس موڑ پر ہمت نہ ہاریے، شریعت اور دین کی پابندی کو اپنی زندگی کا اولین مقصد بنا لیجئے، اگر ہم ان باتوں پر عمل کرنے میں کامیاب ہو جائیں تو ہمارے رب کا ہم سے وعدہ ہے۔

وَمَنْ يَطِيعِ اللَّهَ وَرَسُولَهُ

فَقَدْ قَاتَيْنَا خَوْفًا عَظِيمًا

اور جو شخص خدا اور اس کے رسول

کا حکم ماننے، تو وہی بڑی کامیابی

حاصل کرتا ہے (پ ۲۲، احزاب ۱۰، ۱۱)

پس دعا کیجئے کہ اے اللہ جس طرح تو نے اپنے فضل و کرم سے ہمیں دُعا کی برکتیں نصیب فرمائیں۔ اسی طرح ان کو ہم پر باقی جاری رکھ اے اللہ ہم نے اس مقدس مہینہ میں جو تربیت حاصل کی۔ اسی کے مطابق ہمیں زندگی بسر کرنے کی توفیق و ہمت عطا فرما۔ آمین۔ و صلی اللہ تعالیٰ علیٰ خیر خلقہ محمد و علیٰ آلہ و اصحابہ اجمعین۔

انتیسویں رات

بِسْمِ اللّٰهِ الرَّحْمٰنِ الرَّحِیْمِ

مُحَمَّدٌ وَنُصَلِّیْ عَلٰی رَسُوْلِهِ الْکَرِیْمِ وَعَلٰی اٰلِهِ وَاصْحَابِهِ اٰجْمَعِیْنَ

حضرت محترم!

ہو سکتا ہے کہ آج رمضان المبارک کی آخری رات ہو، کہ اگر کل چاند نظر آ گیا تو انشاء اللہ پر سوں عید کا سورج طلوع ہوگا، انتیس روزوں کے بعد عید ہو جائے تو ہمیں انیسویں نہیں بلکہ خدا کا شکر ادا کرنا چاہیے کہ اس نے اپنے فضل و کرم سے بطور انعام ایک دن پیٹے ہی عید عطا فرمادی: بیکہ نبی کریم علیہ السلام کے ارشاد کے مطابق ثواب تیس ہی روزوں کا ملے گا خود حضور علیہ السلام کی زندگی میں روزہ فرض ہونے کے بعد کل نو رمضان آئے جن میں صرف دو، رمضان تیس دن کے ہوئے، باقی سات انتیس دن کے۔

تو ہو سکتا ہے کہ یہ رمضان کی آخری رات ہو، پس اس میں رمضان ہی سے متعلق ایک عبادت کا اور ذکر لیا جائے جس کو صدقہ فطر کہتے ہیں اس کا ادا کرنا، نبی کریم علیہ السلام نے ہمارے لیے لازمی قرار دیا جیسا کہ حضرت ابن عباس رضی اللہ عنہما، نے فرمایا۔

فَرَضَ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ زَكٰوَةَ الْفِطْرِ طَهْرًا
الصِّيَامِ مِنَ اللّٰغْوِ وَالرَّفَثِ
وَضَعَمَةِ الْمَسٰكِيْنِ (مشکوٰۃ شریف)

کہ حضور علیہ السلام نے صدقہ فطر
لازم کیا، روزوں کو بے جوہر اور فحش سے
پاک کرنے اور غریبوں کو کھانا دینے کے
لیے۔

یعنی نبی کریم علیہ السلام نے اپنے غلاموں پر یہ صدقہ لازم قرار دیا، درجہ سے

marfat.com

Marfat.com

ایک تو یہ کہ روزے کی حالت میں اگر ہم سے کوئی مُغفل ہوئی ہے مثلاً ہم نے کسی کی غیبت کی جھوٹ بولا، کسی کو بڑی نظر سے دیکھا۔ کس کے متعلق بدگمانی اور بُرا خیال کیا اور اسی قسم کی کوئی بھی، ایسی حرکت جو روزے کے تقدس کے خلاف تھی تو اب روزہ ختم ہونے پر ہم کچھ صدقہ کر دیں کہ صدقہ برائیوں کو مٹاتا ہے۔ ہمارا روزہ بھی اس سے صاف و ستھرا ہو جائے گا۔

دوسری وجہ یہ کہ عید کے دن ہم ہمارے اہل و عیال سب خوشیاں منائیں گے، اچھے کپڑے پہنیں گے، ایک دوسرے کو تحفے دیں گے، پس ہمیں چاہیے کہ اس موقع پر ہم اپنے خاندان محلے اور شہر کے غریبوں کا بھی خیال کر لیں، کہیں ایسا نہ ہو کہ ہم تو خوشیوں میں مگن ہوں۔ اور ہمارے کسی غریب بھائی کے گھر میں کھانا تک نہ ہو، یہ صدقہ کم از کم عید کے دن کے لیے تو، غریب کی بے فکری کا ذریعہ بن سکے گا، اور وہ بھی ہماری طرح عید کی خوشی مناسکے گا۔

صدقہ نظر، ہر اس شخص پر واجب ہے، جس کے پاس عید کی نماز سے پہلے، اتنا مال موجود ہو جتنا زکوٰۃ فرض ہونے کے لیے مقرر ہے یعنی صاحب نصاب ہو، زکوٰۃ مال پر سال گزر جانے کے بعد فرض جاتی ہے لیکن صدقہ فطر واجب ہونے کیلئے سال گزرنا ضروری نہیں۔ ایسا شخص جس پر صدقہ فطر واجب ہے، وہ اپنی طرف اور اپنے نابالغ بچوں کی طرف سے صدقہ دے گا، عورت خود اپنے صدقہ فطر کی ذمہ دار ہے۔ اگر شوہر نے اس کی طرف سے بھی ادا کیا تو جائز ہے یتیم بچوں کا صدقہ، ان کے دادا پر واجب ہے اگر دادا زندہ ہو، ماں باپ اور دوسرے رشتہ داروں کی طرف سے ان کے کہے بغیر، صدقہ فطر ادا نہیں کیا جاسکتا، صدقہ فطر کی جو مقدار احادیث میں مذکور ہے اس سے اندازہ ہوتا ہے کہ کھانے پینے کا سامان یا اس کی قیمت وغیرہ اتنی دی جاتے کہ کم از کم ایک غریب آدمی کے دو وقت پیٹ

بھرنے کا انتظام ہو سکے، تاہم گیہوں وغیرہ کی قیمت میں، کمی زیادتی کی وجہ سے، ہر سال صدقہ فطر کی رقم میں بھی تبدیلی ہوتی ہے لہذا وہی مقررہ مقدار ادا کی جائے جو اس سال کے رمضان کے لیے علماء نے بتائی ہے،

صدقہ فطر رمضان میں بھی ادا کیا جاسکتا، جیسا کہ بخاری شریف میں حضرت ابن عمر رضی اللہ عنہما کی ایک روایت ہے۔

وكانوا يعطون قبل الفطر
بعيداً يومين۔
کہ صحابہ کرام، صدقہ فطر، عید سے ایک دو دن قبل ادا کر دیا کرتے تھے۔

لیکن عید کے دن نماز عید کو جانے سے پہلے ادا کرنا بہتر ہے، صدقہ فطر انہی لوگوں کو دیا جاسکتا ہے جنہیں زکوٰۃ دینا جائز ہے۔ جیسے سید کو، مدارس میں پڑھانے والے اساتذہ، ماں باپ کو اولاد کو صدقہ فطر نہیں دیا جاسکتا۔ اسی طرح مسجد کی تعمیر وغیرہ پر بھی اس کی رقم خرچ نہیں کی جاسکتی،

صدقہ فطر صرف ان لوگوں پر واجب نہیں۔ جنہوں نے روزے رکھے، بلکہ جو بیماری وغیرہ یا کسی بھی سبب سے روزے نہ رکھ سکے وہ بھی صدقہ فطر ادا کریں۔

بہر حال، صدقہ فطر رمضان کی آخری عبادت ہے۔ اس کو ادا کرنا نہ بھولیے، تیر گوشش کیجئے کہ غیر وعافیت سے روزے پورے ہونے اور عید کی خوشی نصیب ہونے پر، اس واجب صدقہ کے علاوہ مزید جتنا صدقہ دیا جاسکے، دینا چاہیئے کہ یہ صدقہ دینے خیرات کرنے، غریبوں کا بھلا کرنے کا بہترین موقع ہے اور نبی کریم علیہ السلام کے ارشاد کے مطابق،

ان الصدقة لتطفي غضب الرب
و تدفع ميتة السوء۔
صدقہ خدا کے غضب اور بری موت کو دور کر دیتا ہے،

یعنی صدقہ کرنے والا، خدا کے غیظ و غضب سے بھی محفوظ رہتا ہے اور بری موت

سے بھی انیر صدقہ دینے سے مال میں کمی بھی نہیں ہوتی کہ ہمارے آقا صلی اللہ علیہ
وآلہ وسلم نے فرمایا۔

ما نعتت صدقۃ من مال وما
ناد اللہ عبدا بعفو الاعتراف
تواضع احدی لہ الا رفعہ
اللہ۔

صدقہ سے مال کم نہیں ہوتا اور معاف
کر دینے سے اللہ عزت و عزت دیتا ہے۔ اور
تواضع اختیار کرنے والے کو اللہ بلند
کر دیتا ہے۔

کتنی پیاری باتیں ہیں کہ صدقہ مال کو کم نہیں کرنا اور جو شخص اپنے سے چھوٹے
یا اپنے مسلمان بھائی کی غلطی کو معاف کر دیتا ہے، اللہ اس کو عزت دیتا ہے، اور جو
شخص اپنے آپ کو سب سے کمزور، چھوٹا اور گناہگار جانتا ہے، اللہ اس کے مرتبہ
کو بلند کر دیتا ہے۔

غرضیکہ، رمضان کے مقدس مہینہ کو جس نے ہمیں بہت نعمتوں سے نوازا، رحمت
کیجئے۔ صدقہ و خیرات کے ساتھ، غریبوں پر شفقت اور ان کی امداد کے ساتھ، اللہ
ہمارے صدقہ فطر کو ہمارے روزوں کی پاکیزگی کا ذریعہ بنائے اور اس کی برکتیں
ہمیں عطا فرمائے، آمین۔

وصلی اللہ تعالیٰ علی خیر خلقہ محمد وعلی آلہ و

اصحابہ اجمعین۔

تیسویں رات

بِسْمِ اللّٰهِ الرَّحْمٰنِ الرَّحِیْمِ

مُحَمَّدٌ، وَنُصَلِّیْ عَلٰی رَسُوْلِہِ الْکَرِیْمِ وَعَلٰی اٰلِہٖ وَاصْحَابِہٖ اٰجْمَعِیْنَ

حضراتِ محترم!

خدا کا شکر ہے کہ عید کا چاند نظر آگیا، تمام مسلمان بھائی بہنوں کو عید مبارک ہو، خدا کی طرف سے خوش و مسرت کا یہ دن ہمیں رمضان المبارک ہی کی برکت سے نصیب ہوا ہے، کرم نے رمضان کی نعمتوں سے اپنی بھولیاں بھریں، خدا نے اپنی اس نعمت پر شکر اور خوشی ظاہر کرنے کے لیے ہمیں عید کا پُر مسرت دن عطا فرمایا، کیونکہ ہمارے بچا بچا اور پسند فرمائے کہ ہم اس کی نعمتیں ملنے پر اظہارِ خوشی کریں اور اس کا شکر ادا کریں۔ اس لیے بندوں کی فرضیت اور احکام کو بیان کرنے کے بعد آخر میں فرمایا گیا۔

تاکہ تم اللہ کی تکبیر کو اس پر کہ اس نے

وَلِتُكَبِّرُوا اللّٰهَ عَلٰی مَا هَدٰکُمْ

تم کو ہدایت دی، اور تاکہ تم شکر کرو۔

وَلَعَلَّکُمْ تَشکُرُوْنَ

یعنی جب رمضان کے دن پورے ہو جائیں تو خدا کی طرف سے رمضان کے احکام

کی پابندی کی ہدایت ملنے اور اس کا شکر ادا کرنے پر تم تکبیر کو، تکبیر والی نماز پڑھو

ایسی نماز جس میں عام نماز سے نیاۃ تکبیریں ہیں، دوسرے مقام پر فرمایا گیا۔

آپ فرمادیں گے کہ یہ کتاب، اللہ کے

قَدْ یَفْضَلُ اللّٰهُ وِیْرَحْمٰتِہٖ

نفل اور اس کی رحمت سے نازل ہوئی

فِیْذٰلِکَ خَلِیْقٌ حَیْوَ اٰطٰہٌ خَیْرٌ

پس انہیں چاہیے کہ اس پر خوشی منائیں

مِمَّا یَجْمَعُوْنَ

یہ بہتر ہے، ان تمام چیزوں سے جن

(پ، یونس، ۵۸)

سے جن کو وہ جمع کرتے ہیں۔
 زندگی کے لیے ایک مکمل قانون، قرآن کا ملنا، ہم پر خدا کی بڑی نعمتوں میں سے
 ایک نعمت ہے، خدا دیکھنا چاہتا ہے کہ ہمیں اس نعمت کے ملنے پر کوئی خوشی
 ہوئی یا نہیں، کیونکہ:

وَأَمَّا بِنِحْمَةٍ رَبِّكَ
 فَحَدِّثْهُ
 اور اپنے رب کی نعمتوں کا ذکر کیا کرو۔
 (پ ۳۰، الصغی، ۱۱)

خدا کا ارشاد ہے، وہ چاہتا ہے کہ اس کی نعمتوں کو ظاہر کر کے ان پر خوش ہو کر
 اس کا شکر ادا کیا جائے، شکر ادا کرنا خدا کی طرف سے نعمتوں میں اضافہ کا ذریعہ بنتا ہے۔
 لَئِنْ شَكَرْتُمْ لَأَزِيدَنَّكُمْ وَلَئِنْ
 كَفَرْتُمْ إِنَّ عَذَابِي لَشَدِيدٌ
 اگر تم شکر ادا کرو گے تو میں تم پر زیادہ کروں
 گا اور تم نے ناشکری کی تو یقیناً میرا عذاب
 سخت ہے۔
 (پ ۱۳، ابراہیم، ۷)

شکر ادا کرنے والوں پر، نعمتوں اور رحمتوں کی بارش زیادہ ہوتی ہے اور ناشکری کرنے
 والے عذاب الہی کے مستحق قرار پاتے ہیں۔
 غرضیکہ عید کا دن، خوشی اور مسرت کا دن ہے خدا کی نعمت ظاہر کرنے اور اس
 پر شکر ادا کرنے کا دن ہے۔ اس دن مسلمانوں کو آپس میں ملنا جلنا ایک دوسرے کو
 مبارکباد، دنیا اور باہمی محبت و الفت ظاہر کرنا چاہیے کہ خدا کو اپنے بندوں کی یہ
 ادائیگی پیاری ہے، خدا اس حال میں بندوں کو دیکھ کر خوش ہوتا ہے حضور علیہ السلام
 فرماتے ہیں کہ جب عید کا دن ہوتا ہے تو۔

بأمر الله بهم ملائكتہ .
 اللہ فرشتوں پر اپنے بندوں سے فخر کرتا ہے۔
 کہ فرشتے تو انسان کو صرف فتنہ و فساد کرنے والا ہی سمجھتے تھے لیکن آج دیکھیں کہ
 اس انسان ہی میں میرے یہ بندے بھی ہیں۔ جنہوں نے میرے لیے روزے رکھے۔

اور رمضان کے تمام احکام کی پابندی کی، آج میرے یہ بندے کتنے پیارے انداز میں میری تکبیر کہہ رہے ہیں۔ میرا شکر ادا کر رہے ہیں، سرکار فرماتے ہیں۔

فقال یا ملائکتی ما جزاء
اجیر و فی عملہ قالوا
ربنا جزاء وہ ان یوفی
اجرہ۔

اللہ فرماتا ہے اے میرے فرشتوں، اس
مزدور کا کیا بدلہ ہے، جس نے اپنا کام پورا کر لیا۔
فرشتے عرض کرتے ہیں ہمارے رب
اس کا بدلہ یہ ہے کہ اس کا پورا ثواب دیا جائے۔

قال ملائکتی عبیدی و
امانی قضو فریضتی
علیہم ثم خر جوا یعجرت
الی الدعاء۔

اللہ فرماتا ہے اے فرشتو، میرے بندو
اور میری بند لیں جنہ نے میرا فریضہ پورا کر دیا
جہاں پر تھا، پھر دعا میں شور مچاتے نکل
پڑے ہیں۔

یعنی انہوں نے پابندی سے پورے مہینہ روزے رکھے اور اب تکبیر کہتے تسبیح
پڑھتے۔ گہروں سے نکل پڑے ہیں، خوشیاں ان کے چہروں کو چمکا رہی ہیں، ایمان
سے ان کے دل بہت روشن ہیں، سب آیادلیوں سے نکل کر میرے دربار میں سجدہ
کر رہے ہیں مجھ سے مغفرت، عافیت اور دنیا و آخرت کی فلاح و بہبود کی بھیک
مانگ رہے ہیں۔ پس۔

وعزتی و جلالی، و کرمی
وارتفاع مکانی لا جبینہم۔

مجھے اپنی عزت، اپنے جلال، اپنے کرم
اپنی بلندی اور اپنے بلند مرتبہ کی قسم
میں ان کی دعا ضرور قبول کر دوں گا۔

فیقول ارجعوا قد غفرت
لکم و بدلت سیئاتکم
حسنات۔

پھر فرماتا ہے، اے میرے بندو، لوٹ
جاؤ، میں نے تمہیں بخش دیا اور تمہاری برائیوں
کو خوبیاں بنا دیا۔

نبی کریم علیہ السلام فرماتے ہیں۔

فیرجعون مغفورا لہم۔ پھر یہ لوگ بخشے ہوئے لوٹتے ہیں۔

ملاحظہ فرمایا آپ نے کیسا مقدس بابرکت دن ہے ہماری عید کا، دنیا کا کوئی

مذہب اپنے ماننے والوں کو تہوار کا وہ تصور اور طریقہ نہیں دیتا جو اسلام نے ہمیں

عطا فرمایا کہ ہماری عید کا دن دوسری قوموں کے تہواروں کی طرح، اہود و نصیب اور

مذہب و اخلاق سے آزادی کا دن نہیں بلکہ خدا کی یاد اور اس کے فضل و احسان پر

اس کا شکر ادا کرنے کا دن ہے۔ جس میں ہماری خوشی میں اللہ کے فرشتے بھی شریک

ہیں اور خود ہمارا رب ہمیں اس حال میں دیکھ کر خوش ہے پس ہمیں اس خوشی کے دن کو

منانے کا طریقہ یہ بتایا گیا کہ،

عید کا سورج طلوع ہونے سے پہلے ہم نماز فجر ادا کریں۔ مرد مساجد میں جماعت

کے ساتھ پڑھیں۔ عورتیں گھروں میں ادا کریں پھر خاص طور پر تہم کی صفائی کے لیے غسل

کریں، سب سے بہتر، جو لباس نصیب ہو پھینکیں، خوشبو وغیرہ، زینت کی وہ تمام

چیزیں استعمال کریں۔ جو شریعت نے ہمارے لیے جائز قرار دی ہیں۔ جس طرح ہمارا جسم

اور لباس بے داغ، صاف ستھرا ہے۔ اسی طرح ہم اپنے دل کو بھی، بغض و کینہ اور نفرت

و عداوت کے داغ، میل کچیل سے عفا کر لیں۔ خطبہ امام سنیں اور ہاتھ اٹھا کر

خدا سے خوب مانگیں۔ پھر آپس میں گلے گلے مبارک باد دیں اب یہ عید منانے، خدا

کو یاد کرنے والے جب گھر واپس ہوں گے تو یقیناً "مغفورا" بخشے ہوئے ہوں گے

یہ ہمارے آقا صلی اللہ علیہ وسلم کا فرمان ہے، جس پر ہمارا ایمان ہے۔

عورتیں گھروں میں رہ کر اپنی ذمہ داریاں پوری کرتی ہیں۔ وہ اگرچہ آج عید کی

خصوصی نماز ادا نہیں کرے گی کہ ان پر نماز عید واجب ہی نہیں۔ لیکن گھروں میں

رہ کر ذمہ داریوں کو پورا کرنا ہی ان کی عبادت ہے اور جس طرح بخشش کی خوشخبری

مردوں کے لیے ہے۔ اسی طرح عورتوں کے لیے بھی ہے۔

بس ہماری ذمہ داری ہے کہ عید کو اسی تصور اور طریقہ سے منائیں جو اسلام نے ہمیں بتایا ہے۔ اس مقدس دن کو رسم نہ بچھا جائے۔ شریعت کے خلاف کوئی عمل نہ ہونے پائے تو واقعی عید ہماری عید ہے بڑی پا برکت اور ذریعہٴ مغفرت ہے۔

آئیے دعا کریں کہ مولیٰ اپنے پیارے محبوب علیہ السلام کے صدقے میں، کل کے دن کو ہمارے لیے اپنی رحمتوں اور برکتوں کے نزول کا دن بنا اور ہمیں، اور دنیا بھر کے مسلمانوں کو ہمیشہ کے لیے خوشیاں نصیب فرما، آمین۔

میری طرف سے۔ اور ان مضامین کے مرتب کی طرف سے آپ سب کو عید مبارک ہو۔

وصلی اللہ تعالیٰ علی خیر خلقہ محمد و آلہ واصحابہ

اجمعین۔



صاحبان ذوق و محبت اور ارباب فکر و نظر

مژدہ جالفزآ

سیرت النبی صلی اللہ علیہ وسلم کے موضوع پر

حضرت ضیاء الامت پیر محمد کرم شاہ الازہری رحمہ اللہ کے

بہار آفریں قلم سے نکلا ہوا لازوال شاہکار
ورد و سوز اور تحقیق و آگہی سے معمور تصنیف

ضیاء الامت
صلى الله عليه وسلم

مکمل سیٹ سات جلدیں

ضیاء القرآن پبلی کیشنز، لاہور

marfat.com

Marfat.com



اہل علم کیلئے عظیم علمی پیشکش

آیات احکام کی تفسیر و تشریح پر مشتمل عصر حاضر کے یگانہ روزگار اور معتبر عالم دین

حضرت علامہ سید سعادت علی قادری کے

قلم سے نکلا ہوا عظیم علمی شاہکار

بَاحِثَاتُ الدِّينِ الْأَمْثَلِ

۲ جلدیں

خصوصیات

- زندگی کے تمام شعبوں اور عصر حاضر کے جملہ مسائل کا حل
- متلاشیان علم کے لئے ایک بہترین علمی ذخیرہ
- مقررین و واعظین کیلئے بیش قیمت خزانہ
- ہر گھر کی ضرورت اور ہر فرد کیلئے یکساں مفید

آج ہی طلب
فرمائیں

ضیاء الفکر اسلام آباد پبلی کیشنز

لاہور - کراچی - پاکستان